

تۇرسۇنئاي ھۈسەيىن، زەينۇرە كەيىپا

بۇكىلىن ئاناۋاسى

قەشقەر ئۇيغۇر نەشرىياتى

2

تۇرسۇنئاي ھۈسەيىن زەينۇرە ئەيسا

بۇلبۇل ناۋاسى

مەسئۇل مۇھەررىرلىرى: ئابلەز ئۆمەر  
توختى ئابىخان

قەشقەر ئۇيغۇر نەشرىياتى

## بۇلبۇل ناۋاسى

ۋەشقەر ئۇيغۇر نەشرىياتى نەشر قىلدى  
شىنجاڭ شىنخۇا كىتابخانىسى تارقاتتى  
شىنجاڭ شىنخۇا 2 - باسما زاۋۇدىدا بېسىلدى  
ئولچىسى: 1092 × 787 م.م. 1/32 باسما تاۋاق: 4.5  
1982 - يىل 10 - ئاي 1 - نەشرى  
1983 - يىل 4 - ئاي 1 - بېسىلشى  
سانى: 3.500—1  
كىتاپ نومۇرى: M 10264.22  
باھاسى: 0.23 يۈەن



## مۇندەرىجە

### بەشكىرەم گۈلباغلىرى

#### تۇرسۇنئاي ھۈسەيىن

- 1 ..... بەشكىرەم گۈلباغلىرى (سېكىل)
- 5 ..... قۇياش ۋە ھەسەن - ھۈسەن
- 7 ..... ۋەتەن توغرىلىق ناخشا
- 8 ..... خالۋاپ ئانا
- 9 ..... گۈلۇغۇارسەن باتۇر جىبغاگچۈن
- 11 ..... يېڭى يىل كېچىسى
- 14 ..... گىلەمچى قىز مۇنبەردە
- 16 ..... ئۇ، قەلبىمدە. كۈيۈمدە مېنىڭ
- 18 ..... سەبەر ناخشىسى (داستان)
- 49 ..... ئارختىكتۇر
- 50 ..... بىر قىزغا
- 52 ..... يولدا
- 53 ..... شېئىر يازسام
- 55 ..... يۇرتۇم
- 60 ..... ئانا
- 60 ..... يىقىلسا



- 61 ..... كەچقۇرۇن  
 62 ..... دوڭكول  
 64 ..... ئۇستاز  
 66 ..... بىر تەھرىرگە خات  
 68 ..... چولدىكى بىكەتتە (داستان)

## ئاق ئەتىر گۈل

### زەينۇرە ئەيسا

- 85 ..... قاش تېشىنىڭ سوزى  
 87 ..... ئورگىلەي تاتلىق بالام  
 88 ..... ئايدىڭ كېچە  
 89 ..... قايدىدۇر  
 91 ..... ساھىپىجامال قىز  
 99 ..... ئاق ئەتىر گۈل  
 100 ..... دۇتار  
 101 ..... دەريا بويىدا  
 102 ..... كورمۇدۇم  
 103 ..... ئارمان چىچىڭى  
 106 ..... ئوچرىشىش  
 108 ..... چىچەك دېڭىزى  
 110 ..... باغۋىنىم  
 110 ..... تۇيۇق  
 111 ..... ئىنژېنېر

- 112 ..... تەم بازىرىدا
- 113 ..... مەسنىڭ "دوستى"
- 113 ..... رەسسام ئاكا سىزىپ بەر
- 115 ..... بىر ئومۇر
- 116 ..... خانىشە ئىزى قىزى
- 117 ..... رۇبائىلار
- 123 ..... چىن مۇھەببەت ... (داستان)
- 129 ..... ئادەم - ئادەمدەك ياشىماق كېرەك
- 130 ..... مۇھەببەت كىمگە خاس
- 131 ..... ماڭا كېرىدىكى ئادىمى ئورۇن
- 132 ..... ئوركىستىر
- 134 ..... تۇنجى يامغۇر
- 135 ..... سەن يېتىم ئەمەسەن. قوزام
- 136 ..... كۈلمەن، يىغلايمەن

تۇرسۇنئاي ھۈسەين

بەشكىرەم گۈلباغلىرى



## بەشكىرەم گۈلباغلىرى

(سېكىل)

### گۈلشەن ۋادا

قۇياش ئاستا ئورلەپ چىقتى قاتار تاغلار كەينىدىن،  
گۈلشەن ۋادا كۈلۈپ كەتتى ئورالغاندەك ئەتلەسكە.  
ئىشچان قىزنىڭ يۈزلىرىدەك گۈلدە شەبنەم تامچىسى،  
يالتىرايدۇ جىمىرىلىشىپ ئوخشار گويا زۇمرەتكە.

شوخلۇق بىلەن شىلدىر - شىلدىر ئېقىۋاتقان كۈمۈش سۇ.  
قۇياش بىلەن ئوينىشاتتى چېچىپ مەر - مەر تامچىلار.  
ئالتۇن رەڭلىك بۇغدايلىقلار ئارا ماڭساڭ شاتلىنىپ،  
گۈلگە ئوخشاش كورۇنىدۇ قىزلار تاڭغان شالچىلار.

گۈل باغلاردىن، بۇغدايلىقتىن ئاڭلىنىدۇ زوق بىلەن،  
ئىشچان قىزنىڭ ھەم يىگىتنىڭ تەڭكەش ئېيتقان ناخشىسى.  
گۈلزارلاردا زوق - شوق بىلەن چۇرۇقلىشىپ سايىرىشار،  
كاككۈك، تورغاي، ئىشچانلارنىڭ ئىلھامچىسى، سازچىسى.

قۇياش كۈلۈپ ئايماستىن چاچار ئالتۇن نۇرنى،  
گۈل ۋادىغا تىنماي قاراپ ماڭدىم ئاستا قىر بىلەن.  
ئەمدى بىلدىم، شاتلىق بىلەن جاراڭلىغان ناخشىلار،  
ئاۋۇ باغدىن ياڭرىغانكەن قاراپ ماڭدىم باققا مەن.



## باغ ئىچىدە

گۈلىستان باغ كۆزلىرىمگە گويا جەننەت كورۇندى،  
ناخشا ئېيتىپ ئىش قىزىتقان جەننەتنىڭ ھور قىزلىرى.  
زىننەتلەنگەن مەرۋايىتتەك ئۇنچە - ئۇنچە تەر بىلەن،  
شەبنەم باسقان قىزىلكۈلىنى ئەسلىتىدۇ يۈزلىرى.

شامبايلىغان نېپىز بەتسى كوينەكلەرنىڭ يېڭىنى،  
كۈن نۇرىدا يالسىرايدۇ قولدا كەتمەنلىرى.  
قۇتۇلغاندىن زۇلۇم، كۈلپەت، ئاسارەتتىن، قايغۇدىن،  
بەختى كۈلگەن ھور ۋە تەننىڭ شۇ گۈزەل دىلبەرلىرى.

ياققا كىرسەم سۇ سېپىلگەن سالقىنىغا تەكشى يول،  
ئىككى تەرەپ قاتار كەتكەن ياشناپ تۇرغان لالزار،  
مەرمەر تاشتەك سۇزۇك سۇلار كۈن نۇرىدا ئوينىشىپ،  
گۈلزارلارغا شەرۋەت بولۇپ ئېرىقلاردا شاقىرار.

شاخلىرىدا راسا پىشقان - مەي باغلىغان مۇنلەر،  
نازلىق قىزدەك قىزىل يۈزۈك ئالما، توغاچ مارشار،  
لەۋلىرىدىن ئاقار شەرۋەت ھەر خىل، ھەر رەڭ مۇننىڭ،  
شۇنداق كۆپكى ئانار، شاپتۇل... قاراپ كوزۇڭ قامشار.

باراڭلاردا تاۋلىنىدۇ ياقۇت ئوخشاش ھوسەينى،  
"شەرۋەتلەرگە تولدۇم، - دەيدۇ، - ئېلىپ راستويۇپ ئال."  
قوغۇنلۇقتا شىرنىلىرى ئېقىپ ياتقان ئاق ناۋات،  
دەيدۇ گويا: "يىسەڭ داۋا، يىگىن قېنى شېكەر، بال."

تەر - ئۇنچىدىن بەھرىلىنىپ مۇنسىگە شىرىن تەم،  
گۈللىرىگە پۇراق ئالغان بەشكەرەمنىڭ بېغى ئو.  
دىخان قەلبى تولۇپ پەۋەس خوشاللىققا، شاتلىققا،  
راسا ئىشلەپ خوشال - خورام قەن چىشلەشنىڭ چىغى بۇ.

## بەخت باغچىسى

گۈلزارلاردا زوق - شوق بىلەن تورغاي، كاككۇك سايرايدۇ،  
بوستان ئارا تارقىلىپتۇ شوخ قۇشلارنىڭ ناۋاسى.  
يۈرەكلەرگە ئوچمەس قىلىپ نەقىش سالار گۈزەل باغ،  
شىرىن پۇراق بەخىش ئېتەر زەپ يېقىملىق ھاۋاسى.

بىر چاغ باغدىن خوشال يۈگۈرۈپ بىر - بىرنى قوغلىشىپ،  
قىلى تاتلىق ئۇماق بالىلار كەلدى مېنىڭ يېنىمغا.

— سالام سىزگە!

— كېلىڭ ئاچا

— گۈلىمىزدىن تاقاڭ سىز

دەستە - دەستە گۈل تۇتقازدى شىرىن سوزلەپ قولۇمغا.

شۇدەم شىرىن ھاياجانغا تولدى مېنىڭ يۈرىمگە،  
گۈل بىلەن تەڭ ئوماقلارنى سويدۇم شۇئان قۇچاقلاپ.  
— جۈرۈڭ ئاچا، باغلار ياساپ گۈل تېرىدۇق كورۇڭ سىز،  
ئوزلىرىنىڭ باغچىسىغا ئېلىپ ماڭدى يول باشلاپ.





— ئاچا، بۇ يەر مۈملىك باغ، مۇنۇ بولسا قوغۇنلۇق،  
 — مۇنۇ بولسا ئېرىق - ئۈستەك، بۇ بولسا سۇ ئامبىرى.  
 (قۇمدا ياساپ كىچىك باغچە، سۇ توشۇپتۇ ئېرىقتىن،  
 كىچىك - كىچىك چىلەك تۇتقان قوللىرىدا ھەر بىرى).

— ئاچا، بىزلەر ياساپ چىققان بۇ گۈلزارلار ياشىسا،  
 گۈل تاقايىمىز ئىشتىن يانغان ئاتا - ئانا كوكسىگە.  
 — سىلەر بىزنىڭ ئۈمىدىمىز، گۈل - گۈلستان ياشىتىپ،  
 ياسايسىلەر قانچە گۈلزار ھور ۋە تەننىڭ كوكسىگە.

1960 - يىلى، قەشقەر.

قۇياش ۋە ھەسەن - ھۈسەن

يامنۇر توختاپ قۇياش پارلىدى،  
 زۇمرەت كەبى يالتىراپ شەبنەم.  
 ھەسەن - ھۈسەن كورۇندى بىردىن،  
 ئۇپۇق بويلاپ جۇلاداپ شۇدەم.

نۇرغا تولۇپ بىزەندى ئاسمان،  
 زەپ چىرايلىق يەتتە خىل رەگدە.  
 قىز - جۇۋانلار كۈلىشەر قاراپ،  
 باغدا، ئوينىڭ ئوگىزلىرىدە.

ھەسەن - ھۈسەن قىسىپ كوزنى،  
 ئوز ھوسنىدىن غۇرۇلانغانچە.  
 بىر كېرىلىپ ئېگىپ بېلىنى،  
 دىدى كۈلۈپ كۈنگە ئوزىچە:

"سېنىڭ ھوسنۇڭ ھوسۇن بولامدۇ،  
 سەندە نۇردىن باشقىسى بىكار.  
 مېنىڭ بىلەن بېزەندى ئۇپۇق،  
 ھەممە نەرسە مەندىن زوقلىنار."



خىجىل بولدىمۇ، غەزەپلەندىمۇ،  
بۇنى بىلمەك تەس ئىدى شۇ چاغ؛  
قىزىللىق باستى قۇياش يۇزىنى،  
”كۈرەرمىز قېنى“ دىگەن ھالەتتە،  
بۇلۇت كەينىگە ئالدى ئوزۇنى.

شۇ چاغ كۈتكە ئاجايىپ ئەھۋال:  
چۈشتى كۈگۈم، تۇن ياپتى پەردە.  
شۇنچە چىرايلىق ھەسەن - ھۇسەن ھەم،  
سىڭدى بىردىن ئۇپۇققا، يەرگە.

كائىناتنى بىزەپ نۇر بىلەن،  
بۇلۇتلار ئارا چاچراپ چىقتى كۈن.  
گۈزەللىككە پۇركەندى ئەتراپ،  
تەبىئەتتىن چىقتى مۇنداق ئۇن:

”تۇغۇلۇش بار، ئولۇشمۇ بەرھەق،  
لېكىن، ئۇلۇغدۇر قۇياشنىڭ نۇرى.  
قۇياشسىز ھايات، بولماس ھېچنەمە،  
قۇياشسىز غەلەت دۇنيانىڭ كوزى.“

1964 - يىل، قەشقەر.

### ۋەتەن توغرىلىق ناخشا

بولغىنىمدا تاغلاردىكى مولدۇر بۇلاق،  
مەرۋايىتتەك ئۈنچە چېچىپ ئاقاتتىم مەن.  
ئانا ۋەتەن سېنىڭ ئېزىز تۇپرىقىڭغا،  
تا مەڭگۈگە كۆكرىڭنى ياقاتتىم مەن.

گەر گۈل بولسام، سېنى قۇچۇپ يىلتىز تارتىپ،  
سېنىڭ ئېتىز - قىرلىرىڭدا گۈل ئاچاتتىم.  
مەن سېنىڭدىن ھوسنىمگە نۇر ئېپ تاۋلىنىپ،  
ئىپار كەبى بەكمۇ خۇشبۇي ھىد چاچاتتىم.

ئىنسانمەنكى، ئانا يەرگە گۈللەر تېرىپ،  
ئوتتەكچىمەن قان ھەم تەردىن زىننەت بېرىپ،  
سېنىڭ ئىشقىڭ كوزۇمدە نۇر، تەندە كۈچتۇر،  
شۇڭا ئەسلا قالماغىمەن چارچاپ ھېرىپ.

جانەجانم، كوز نۇرۇمسەن ئانا تۇپراق،  
زىلال سۇيۇڭ مېنىڭ ئۈچۈن ئارتۇق قەندىن.  
سەندىكى ساپ ھاۋا بىرەر ماڭا ھايات،  
ئېرىچ يېرىڭ مېنىڭ ئۈچۈن ئېزىز تەندىن.

قۇچىڭدا شاۋقۇنلىنىپ جۇشقۇن ئاتقان،  
تېنىمدىكى قان - تومۇردۇر، ئەمەس دەريا.  
ئىنسانغا كۆكرەك يېقىپ دولقۇن ئاتقان،  
دېڭىز ئەمەس، سېنى سويگەن قەلبىم گويا.



تاغ - ئېدىرلار، ئېتىز - قىرلار، ئورمانلىرىڭ،  
بەخت قايناپ تاشقان گۈزەل يايلىغىمدۇر.  
قەلبىمدىكى ئوتلۇق مېھرى ھارارىتىڭ،  
ئەڭ قىممەتلىك، ئەڭ ئىسىل، زور بايلىغىمدۇر.

ئېزىلگەنگە غەمگۈزار سەن ئانا ۋەتەن،  
شۇڭا جاھان يوقسۇللىرى سويەر سېنى.  
ئەرك ئۇچۇن، بەخت ئۇچۇن كۈرەشكەنلەر،  
ئەڭ ئىشەنچلىك سادىق دوست دەپ بىلەر سېنى.

جانجانىم، كوز نۇرۇمسەن ئانا تۇپراق،  
سوقۇپ تۇرغان يۇرتىڭمىسەن ئېزىز تەندە.  
سېنى ئاسراپ ھاياتىمنى قىلىش تەقدىم،  
سېنى مەڭگۈ كۈيلەش ئۇلۇق ئارزۇ مەندە.

1965 - يىل، قەشقەر.

### خالۋاپ ئانا

قىزىلكۈل، ئەتىر گۈل ھەمدە ئۇزۇملۇك،  
باغچىسى چىرايلىق مۇشۇ ھويلىنىڭ.  
يىراق ۋە يېقىنغا داڭقى تارالغان،  
پىشقەدەم گىلەمچى نىسا ئايلىنىڭ.

چاچلىرى ئاقارغان خۇددى كۈمۈشتەك،  
بارغاندۇ يېشىمۇ بەلكى يەتمەشكە.  
دەستىگاھ ئالدىدىن كەتمەيدۇ زادى،  
نىساخان ھارمايدۇ ئىشلەپ نەمەشكە.

بەختىيار تۇرمۇشى، دىل شاتلىغىنى،  
رەڭگا - رەڭ گىلەمگە قىلىدۇ نەقىش.  
"كەلكۈن" ھەم "ئەدىيال" ... ھەر خىل ئۇسخىسى،  
قەلبىڭگە زوق، ئىلھام ئېتىدۇ بەخشى.

پايتەخت زالىغا سېلىنغان گىلەم،  
نىساخان ئانىنىڭ غۇرۇرى، پەخرى.  
شۇ گىلەم ھوسنىدە ئېتىدۇ ئەكس،  
گىلەمچى ئانىنىڭ غۇرۇرى، بەختى.

1975 - يىل

### ئۇلۇغۋار سەن باتۇر جېپقاڭجۇن

شان - شەرەپلىك جېپقاڭجۇن ئوزۇڭ،  
باتۇرلۇقنىڭ، غەلبىنىڭ كانى.  
سەن بولغاچقا ئۇلۇق ئېلىمنىڭ،  
قوغدىماقتا شوھرىتى، شانى.



ۋەتىنىمنىڭ سەن بۇيۇك گىگانت —  
يىمىرىلمەس پۇلات قورغانى.  
سېنى باتۇر قىلىپ ئوستۇرگەن،  
ماۋزېدوگىنىڭ ئۇلۇق سىياڭى.

بەختىمىزنى قوغدايسەن كۈن - تۇن،  
كوكىنى تېرەپ تۇرغان تاغ بولۇپ.  
سېنىڭ ئىزىڭ چۈشكەن تاغۇ - دەشت،  
نەنئۇەندەك بولدى باغ بولۇپ.

دادۇخېنىڭ زۇمرەت دولقۇنى،  
سېنى كۈيلەپ خوشال شاقىرار.  
جەنۇپتا ھەم ئۇزاق شىمالدا،  
ساۋ خېيىڭنىڭ ئىزى پارىقارار.

كۈيلىمەكتە سېنىڭ ھەسسەڭنى،  
داچىڭدىكى نېفىت دەرياسى.  
كۈيلىمەكتە سېنىڭ قىسسەڭنى،  
تىيانشاننىڭ بۇلبۇلگوياسى.

سويۇنىدۇ ئەسلىسە سېنى،  
چاۋشەندىكى تۇققان - قېرىنداش.  
پەخىرلىنىپ سۆزلە ھىكايە،  
بىللە بولغان جەڭچى ئاكۇبداش.

نەۋقيران بىر باتۇر شۇڭقار سەن،  
غەلبىدىن قاناتلار قاققان.  
ۋەتىنىمنىڭ دەريا - تېغىنى،  
سويۇپ دىلىدىن باغرىنى ياققان.

ئۇلۇغۋار سەن باتۇر ئارمىيەم،  
تەبىرىكلەيمەن قۇتلۇق تويۇڭنى.  
چەكسىز ھورمەت ئىپتىخار بىلەن،  
تەقدىم ئەتتىم مۇشۇ كويۇمنى.

1977 - يىلى، ئۈرۈمچى.

### يېڭى يىل كېچىسى

يېڭى يىلنىڭ ئاخشىمى زەپ مۇسەپپا بىر تۇن،  
رەڭدار چىراق نۇرلىرىغا چومۇلگەن ھەر يان؛  
ھەممە يورۇق چىھرىلەردىن ياغدۇ شاتلىق  
چەكسىز خوشلۇق كۈلكە بىلەن يايىرايدۇ ھەر جان؛  
گۇتۇق بىلەن ئۇزاپ كەتتى بۇگۈن كونا يىل  
كۈندەك پارلار ئالدىمىزدا كەلكۈسى نىشان.

يېڭى يىلنىڭ قەلبى گۈزەل ئارزۇلارغا بەنت،  
گۈزەل قىزلار خوشلۇقىدا كۈلىشەر خەندەن.  
ياڭزار مۇقام، ئەل نەغمىسى، جاراڭلار ئەتراپ،  
نازۇك تەنلەر سرغىپ ئۇيىنار ياپىرىشىپ چەندەن.



بۇرۇختۇرما ئون يىلنى مەن چۈشەردىم ئەسكە،  
ئوتتى ئۇلار ئوينىماي ھەم كۈلمەي باغرى قان،  
كىنو، كىتاپ، ئۇسۇل - ناخشا، مەنىۋى تۇرمۇش،  
ئىلىم - پەن ھەم ئىجادىيەت قىلىندى پايىخان،  
ئەقىل - ئىدرەك ئىگىلىدى بولدى بەكمۇ خار،  
ئەقىلسىزلىك يۇرتنى سوراپ سۇرۇشتى دەۋران،  
ئىخ! ياشلىغىم، جۇشقۇنلۇغۇم كەتتى بىھۈدە،  
نەچچە يىللىق مېھنەت ئەجرىم قىلىندى ۋەيران.  
يە بىر كىتاپ، يە بىر قەلەم قالمىدى مەندە،  
توھمەتخورلار ئالدىدا مەن بولدۇم جىن - شەيتان.  
ئاشۇ مەھەل ھايدالدىم ھەم خىزمەتتىن، يۇرتتىن،  
باسقان ئىدى گەدىمىدىن ھاقارەت - بوھتان.  
مەن پالاندىم ئىنسان ئاياق باسمىغان جايغا،  
قايغۇ - ئەلەم چوللىرىدە بولدۇم كوپ سەرسان.  
باياۋاندا بوز يەر ئاچتۇق، يۈزدەك "گۇناكار"،  
بوتوك ئىدى بېشىمىزدا بىر سولچى خاقان.  
مىلتىق بىلەن ساقلار بىزنى كېچەيۇ - كۈندۈز،  
نۇگىنىۋ كەبى يەللىكىمىزدە سورىدۇق ساپان.  
"ياخشىلاردىن ئات قالىدۇ يامانلاردىن دات"  
ئاقىلانە ماقالدۇر بۇ قەدىمدىن قالغان.  
بىزلەر چاپقان كەتمەنلەرنىڭ ئىزى بولدى گۈل  
يېشىل كىمخاپ تون يېپىندى چەكسىز باياۋان.  
ھەقىقەتنى باھالاشتا خەلق ئەڭ ئادىل،  
قالدۇققۇ بىز خەلقىمىزنىڭ ئاغزىدا داستان.  
لەنەتلەرگە مۇپتىلا بوپ كويدۇرگە شۇملار،  
بولدى رەسۋا ئەل ئالدىدا ئېچىلدى يالغان،

يالماۋۇزنىڭ ئاچ ئاغزىدىن قۇتقازدى بىزنى،  
كومپارتىيە يولباشچىمىز بىزگە قەدىردان.  
قۇتۇلمىساق گور ئاغزىدىن ئەگەردە بىزلەر  
بونداق خوشال جەم بولۇشقا نەدىدى ئىمكان.  
كەلگۈسىگە شىجائەتلىك تاشلايلى قەدەم،  
ئېيتقىن ناخشا، ئوينا ئۇسۇل ئەي دوستۇ - ياران.

ئەنە بەخت مۇقامىغا ياڭرايدۇ دۇتار،  
ئو كىچىلەرنىڭ ئاستىدا پىر ئايلىنىدۇ يەر،  
بۇلبۇل بولۇپ پەلەكلەرگە ئۇچىدۇ ناخشا  
قانىتىنى يېپىپ تۈزدەك ئويناپ بەرىلەر.  
كۆي كۆپلىمەس، شادىيانغا ئوينىماس نىچۇن  
قۇياش پارلاپ، دىللار ياپراپ، كۈلسە تىلەكلەر.  
بۇگۈن بۇندا جەم بولۇپتۇ، يېڭى سەپەردە  
پەرھات بولۇپ تاغنى يارغان باتۇر بىلەكلەر.  
گۈزەل، پارلاق كىلىچەككە بولۇپ چىن ئاشىق،  
ئىشقى ئوتى گۈلخان بولغان ئوتلۇق يۈرەكلەر.  
كەلگۈسىگە شىجائەتلىك تاشلايلى قەدەم،  
ئۇلۇق ئىشلار ئۇچۇن ئەندى تۈزەيلى پىلان.  
ئاغدۇرۇلدى يەللىكلەردىن بالانىڭ تېشى،  
ئېلىمىزنى قۇدرەتلىك قىپ تۈزەيلى ئوبدان.

ئېزىز دوستۇم، مۇڭغا چوكۇپ قالسىن نىچۇن،  
ئوكۇندىڭمۇ ئاسارەتلىك ئون يىلنىڭ ئۇچ-ئۇن.  
باھار كەلسە بىخىلار سۇرۇپ ياشىرار دەرەخ،  
قىش سوغىدا قاقشال قىلىپ قويسىمۇ جۇدۇن.



كومپارتىيە بەخشى ئەتكەن يېڭى دەۋردە،  
خۇددى باھار نوتىسىدەك ياشاردۇق بۇگۈن،  
يۈرەكلەردە سويگۇ ئوتى لاۋۇلدار ئەجەب،  
گۈزەل يارنىڭ رۇخسارىغا ئېرىشىش ئۈچۈن.  
يار ۋەسلىگە يېتىشكە قالمىدى ئۇزاق،  
ھە، يىگرەمە داۋان ئاشساق يېتىمىز پۈتۈن.  
قېنى كۈرەش تۇلپارنى منەيلى دەرھال،  
دىلدىن سويگەن ئىستىقبالغا تېز يېتىش ئۈچۈن.

يېڭى يىلنىڭ ئاخشىمى زەپ مۇسەپپايۇ، تۇن،  
يېڭى بەخت شاتلىقىدا ئوينىيدۇ دىلىم.  
يېڭى بەخت قوشىغىنى ئېيتىم زوق بىلەن،  
بەختىم يېڭى، ھەم يېڭىدۇر بۇگۈن بۇ يېشىم.  
يېڭى يىلنىڭ شەرىپىگە توقۇدۇم قوشاق،  
بەخت ئىچىدە يۈرەك بىردەم تاپمىغاچ تېنىم.

1978 - يىلى، ئۈرۈمچى.

### گىلەمچى قىز مۇنبەردە

گويا يايلاق پۈركەنگەندەك تۈرلۈك دالا گۈللىرىگە  
زال تولغانىتى ھەر مىللەتنىڭ ئىلغار يىگىت - قىزلىرىگە.  
گىلەمچى ياش ئۇيغۇر قىزى، سوزلەر خوشال زوققا  
تولۇپ،

ئەنە بۇگۈن كومسوموللار قۇرۇلتىيى مۇنبىرىدە.

ئاڭلىغانمەن چوڭ ئانىسى ئولگان ئىكەن قانلار يۇتۇپ،  
مەن بىلىمەن ئانىسىمۇ دۇچىك بولغان ياشلا تۇرۇپ.  
دەستىگاھنىڭ ئالدىدىن ھىچ قوپالمايتتى كېچە - كۈندۈز،  
پۇتلىرىدا يوغان كوتەك ھەم سېلىنغاچ ئېغىر قۇلۇپ.

بىر يېنىدا سۇ قاپىغى، بىر يېنىدا تېرىق نېنى،  
دەستىگاھتا ئومىرى ئوتۇپ ئازلا قالغان ئىدى جېنى.  
ئۇ توقۇغان گىلەملەرنىڭ سانسىز ئاقاق ئۇرۇشىنى،  
بويلاق ئەمەس بويىغىنى كوزدىن ئاققان ياش ۋە قېنى.

بەخت ئىچىدە ئوستى بۇگۈن تەلەپلىك قىز گۈلى رەنا،  
ماڭلىيىدىن سويىدى قۇياش، بەخت بەردى داھى دانا،  
ئانىسىنىڭ پەنجىسىنى، قايچىسىنى تۇتۇپ ئۇ قىز،  
توقۇماقتا گۈزەل گىلەم بار بۇنىڭدا چوڭقۇر مەنا.

قىز قەلبىگە يېڭى باھار چەكسىز شاتلىق بەخش ئەتتى،  
"بەخت" ناملىق گىلەم توقۇپ ئەل بەختىنى نەقىش ئەتتى.  
ئاشۇ گىلەم كوز چاقناتتى بۇگۈن جاھان بازىرىدا،  
كۈيلەپ خەلقىم ئىدىرىگىنى يەر جاھانغا داڭقى كەتتى.

كومپارتىيە باشلاپ ماڭدى بىزنى گۈزەل ئىستىقبالغا،  
شۇڭقار بولۇپ ئورلىمەكتە گىلەمچى قىز دادىل ئالغا،  
ئاشۇ گۈزەل ئىستىقبالنى نەقىش قىلىپ گىلەمگە  
كورستىشكە قىز جاسارەت قەسەم بەردى ھاياجاندا!

1978 - يىلى ئۈرۈمچى



ئۇ قەلبىمدە، كۈيۈمدە مېنىڭ

سايراي مەن بۇلبۇل، بوپ، سايراي مەن تىنماي،  
ئېيىتمەن ئىشچانلار سويگەن ناخشىنى.  
كۈيلەيمەن كۈيۈمدە، كۈيلەيمەن تىنماي،  
دادۇيىنىڭ شۇجىسى داڭدار ياخشىنى.

چاچلىرىڭ ياخشىدەك ئاقارغان ئانا  
ۋە لېكىن كوزۇمگە كورۇنۇسەن ياش.  
يۈزۈڭنى باسقاندۇر نۇرلۇق سىزىقلار  
ۋە لېكىن قەلبىڭدە پارلايدۇ قۇياش.

ئىلغار بوپ يېزىدا ياشلار قاتارى،  
ئوتكەن يىلى تاقىدىڭ كوكسۇڭگە مېدال.  
غەيرىتىڭ يېتىپتۇ پەلەككە يەنە  
كۈلدۈڭسەن ھەي ئانا، ئاجايىپ خوشال.

ئەسلىسەڭ ۋەدەڭنى چاقنايدۇ كوزۇڭ،  
ئەسلىسەڭ شۇ كۈننى تۈگىمەس سوزۇڭ،  
تومۇرۇڭ قېتىدا ئاقىدۇ قۇۋۋەت،  
پەلەككە قاناتلار قاقسەن ئوزۇڭ.

يېتەكلەپ ئاممىنى شۇ يىلى كۈزدە،  
ئەسىرلىك تىڭ يەرگە باشلىدىڭ ئۇرۇش.  
ھاياتسىز چوللۇكتە قاينىدى ھايات،  
بوز يەردە باشلىدىڭ كاتتا قۇرۇلۇش.

ئالتۇننىڭ كانغا ئايلاندى بوز يەر،  
ئەمەلگە ئاشماقتا ئەسىرلىك خىيال.  
بىپايان چوللۇكتە قاينىدى ھايات،  
كەم سېنى دەر موماي ۋە ياكى ئايال.

كۈمۈشتەك چېچىڭغا قارىسام ئانا،  
ئوتتمۇشۇڭ ئېسىمگە چۈشۈدۇ مانا.  
قۇل ئىدىڭ، گۈل بولدۇڭ يەتتىڭ مراتقا،  
پارتىيە بەردى بۇ بەختنى ساڭا.

× × ×

سايراي مەن بۇلبۇل بوپ، سايراي مەن تىنماي،  
ئېيىتمەن ئىشچانلار سويگەن ناخشىنى.  
كۈيلەيمەن كۈيۈمدە، كۈيلەيمەن تىنماي،  
جەننەتخان شۇجىنى — داڭدار ياخشىنى.

1979 - يىلى




ئاسماندا تۇرنا كېلەر قاتار - قاتار،  
ئوسمۇرلەر قالغايچقا ئۇگا ياسار.  
ئېتىزدا تىراكتۇرلار گۈلدۈرلەيدۇ،  
موتورنىڭ ئۇنى چەكسىز بوزنى قۇچار.

قۇياشنىڭ نۇرلىرىدا كۈلۈپ يايىپ  
ياتىدۇ زۇمرەت تاغنىڭ ئېتەكلىرى.  
گوياكى تۇنجى ياققان ئاپپاق قاردەك  
ئېچىلغان ئىدى ئۇرۇك چىچەكلىرى.

ئۇزۇن يول خۇددى گۈزەل كۈمۈش بەلۋاغ،  
بۈككىدە دەرەخزارلىق ئىككى چېتى.  
چىچەكزار ئاپپاق يېزا يوللىرىدا،  
كەلمەكتە بىر ماشىنا ئۇچقان پېتى.

كابىنىكا كۈن نۇرىدا تۇرار چاقناپ،  
موتورنىڭ يىراقلارغا ئۇنى كېتەر.  
توتىنچى تېزلىك بىلەن ماشىنىنى  
ياش يىگىت زوقى بىلەن ھەيدەپ كېلەر.

يېگىننىڭ چاچلىرىنى يەلپۈپ ئوتەر،  
كابىنىكا كوزىڭىدىن ئۇرغان شامال.  
ماشىنا ئۇچار خۇددى ئوقيا كەبى  
شوپۇرنىڭ قەلبىگە زوق بېرەر بۇ ھال.



### سەپەر ناخشىسى

(داستان)

#### مۇقەددىمە

قۇمباغ ۋە ئالتۇنۇلاق دادۇيدە  
ئەتراپقا داڭقى كەتكەن ئىككى ياشنىڭ،  
"پالۋان" دەپ ئاتىلار كەن يىگىت ئۇندا  
"چىۋەز" دەپ نامى بار كەن قەلەم قاشنىڭ.

ئۇلارنى يولدا كوردۇم تالاي قېتىم،  
قەلبىمنى شىجائىتى ئەتتى شەيدا.  
ئەزىمەت شوپۇرلارنى كۈيلەي دىگەن  
ئىشتىياق يۇرۇگۈمدە بولدى پەيدا.

#### 1 - باپ يولدىكى ئۇچرىشىش

چىرايلىق كۈلۈپ يۇرتقا كەلدى باھار،  
قىيىلار، ئىدىرلاردا كورۇنمەس قار.  
قىيان سۇ ئۇرغۇپ ئاقار چىرالاردىن  
مۇنبەت پەر ئىللىق نەپەس ئېلىپ ياتار.



بالىلق چېقىدىلا ماشىنىنى  
ھەيدەشنى قىلار ئىدى ھەۋەس.  
گۈر قىلىپ ئوقتەك ئۇچسا پولات ئاتلار،  
زوقلىنىپ قارار ئىدى ئاگا بىر پەس.

بۇلتۇر كۈز (مول - ھوسۇللۇق ئالتۇن پەسىل)  
قۇمباغۇمۇ بىر ماشىنا ئالدى سېتىپ.  
ھەر ئۇنىڭ ھەۋەسكارى مەمەتجانغا  
ماشىنا ھەيدەش ئەمدى بولدى نىسىپ.

كابىنكا ياش يىگىتنىڭ گويا ئويى،  
ماشىنا چىن دىلىدىن سويگەن يارى.  
كۈندۈز - كېچە ئايرىلمايدۇ قەدىرداندىن،  
چېتىلغان كەبى ئاگا يۈرەك تارى.

ئىسقىرتىپ كېلەر ئىدى شوخ بىر كۈيگە،  
زوق بىلەن گاھى ناخشا كېتەر ئېيتىپ.  
گويا توز قانتىدەك ۋادىلارنى  
ۋە تۇپ - تۇز ئۇزۇن يولنى كۈيگە قېتىپ.

ماشىنا كېلەر ئىدى ئۇرۇقلۇقنى  
كوزۇققا لىق تولدۇرۇپ (پەۋەس بېسىپ)،  
ئىككى يۈز كىلومېتىر يول باسقاندا  
بىر "جېپفاك" ماشىنىدىن كەتتى ئوتۇپ.

ئوتكەندە ماشىنىدىن يانداپ شۇ چاغ  
كىمدۇ دەپ "يالت" قىلىپلا قارىدى تېز  
ئەجەپ ئىش،  
كابىنكىدا كۈلۈمسىرەپ  
رول تۇتۇپ ئولتۇراتتى بىر گۈزەل قىز.

يىگىتنىڭ تېچ ياتقان يۈرىكىنى  
ھەيرانلىق ھەم ھاياجان ئالدى چۇلغاپ،  
ئارقىدا كېلىۋاتقان ماشىنىغا  
پات - پاتلا قارار ئىدى بويىن تولغاپ.

ئۇشتۇمتۇت تاراقلىدى موتور ئەجەپ.  
ماشىنا ئاستىلىدى بۇ دەم بىر ئاز.  
قىزچاقنىڭ ماشىنىسى كەلدى يېتىپ،  
ياڭرىدى يېقىملىق بىر خۇشخۇي ئاۋاز:

"ھە، ئۇستام، قېنى غەيرەت نەگە كەتتى،  
ئاستىلاپ قالدى ئەجەپ ماشىنىڭىز.  
ئاۋازى غەلىتىلا ئاڭلىنىدۇ،  
تۇمۇقاپ قالدىمىكىن موتورىڭىز."

يىگىتمۇ بەردى جاۋاپ شوخلىق بىلەن:  
"ئۇلپارم تېخى زادى تالغىنى يوق،  
ئوتكەندىن بۇيان پېقىر ئىلىكىگە ئۇ  
مەنزىلىگە يېتەلمەستىن قالغىنى يوق."



ياش يىگىت كۈچەپ شۇئان باستى گازنى،  
تېزلىكىنى ئاشۇردى ئۇ ئەندى ھەدەپ.  
ئىچىدە ئويلايتتى ئۇ: "كېتىپ ئالاي،  
شۇ قىزنىڭ كۈلكىسىگە بولماي سەۋەپ."

كونىلار بىلىپ ئېيتقان "ئاغرىقنى گەر  
بوشۇرساڭ ئاشكارىدۇر ئولۇمى" دەپ.  
گوياكى يىگىت بىلەن قېرىشقانداك،  
توختىدى ماشىنىمۇ ئۇنى پەسلەپ.

خىجىللىق ئىلكىدە ھەم بولۇپ تىت - تىت،  
ياش يىگىت كابىنىكىدىن چۈشتى يەرگە.  
موتورنى تەكشۈردى ئۇ ئېچىپ شۇ ئان،  
كېسەلنى تاپالماستىن پاتتى تەرگە.

شۇ ئاندا گۈرۈلدىتىپ ماشىنىنى،  
بۇ يەرگە يېتىپ كەلدى گۈزەل قىزمۇ —  
دەدى ئۇ: "كەتتىغۇ دەپ ئويلسام مەن،  
مەنزىلگە يەتمەي بۇندا تۇرۇپسىزغۇ؟"

"بۇنىڭغا راست تۇمۇ تەككەنمىكىن؟  
نىمە ئىش بولغىنىنى بولماس بىلىپ."  
توختىتىپ ماشىنىنى چۈشتى ئۇ قىز،  
كېلىشكەن بەدىنىنى يىنىك ئېلىپ.

يۈمۈلاق، بۇغداي ئوڭلۇك يۈزلىرىنى،  
زىننەتلەر ئەگم - ئەگم قەلەم قېشى.  
كېلىشكەن زىبا بەدەن، غۇنچە بويلىق،  
يىگرەم ئىككىلەردە باردۇر يېشى.

چاقنىغان ئۇنىڭ شەھلا كوزلىرىنى،  
گويا تۇن كېچىدىكى يۇلتۇز دەيسەن.  
جالادەك ئۇزۇن ئورۇم چاچلىرىنى،  
قايقارا بۇلۇت ياكى قۇندۇز دەيسەن.

يارىشىپ پاكىز، رەتلىك ئىشچى كىيىم،  
ھوسنىگە يەنە ھوسۇن قوشقان ئىدى.  
چېچىغا كېلىشتۈرۈپ قىسسۇالغان،  
بار ئىدى چوغدەك قىزىل گۈلى تېخى.

تاڭ پەيتى گۈلزاردىكى گۈلغۇنچىدەك،  
ھال رەڭلىك لەۋلىرىدە تەبەسسۇمى.  
كابۇتنى ئېچىپ بىر دەم تەكشۈردى - دە،  
يىگىتكە قاراپ ئۇ قەز مۇنداق دەدى:

"بايلا ئاۋازىدىن بىلگەن ئىدىم،  
كويۇپتۇ ئويلغاندەك پاچىمنىڭى.  
ئەتتەڭەي يوق ئىدى - دە، زاپاس مەندە،  
ئەتتەڭەن ئىشلەتكەنتىم ئۇنى تېخى."



”يوق ئىدى ئوزەمدىمۇ، — دىدى يىگىت، —  
يېڭىنى قەيەردىنمۇ تاپاي ئەمدى.“  
ئىچىدە جىلى بولۇپ ئويلايدۇ ئۇ:  
”بۇ قىزنىڭ كۈلكىسىگە قالدىم ئەمدى.“

قەلەمدەك قاشلىرىنى تۇرۇپ بىر دەم،  
تۇردى قىز بۇ ئىش ئۈچۈن ئويلاپ ئامال.  
”بىر ئەپلىك چارە تاپتىم، قاراڭ“ دەپ ئۇ،  
يىگىتكە قىلدى خىتاپ شۇ دەم خوشال.

بىر يېڭى خىروم پىدەي ئالدى — دە، قىز،  
پاچىمنىڭ ئۈچۈن دەرھال كەستى چەللەپ.  
قىردى ھەم سىلىقلىدى پىدەينى ئۇ،  
ھەم ئۇنى ئوز جايىغا سالدى دەللەپ.

يىگىتنى خىجالەتنىڭ كېمىسىدە،  
ھەيرانلىق دەرياسىغا سالدى بۇ ھال.  
قىز دىدى: ”ئۈچ — توت سائەت چىداش بىرەر،  
بىكەتكە يېتىشىشكە بۇنداق ئامال.“

”چىۋەر قىز، — دىدى يىگىت تارتىنغاندەك، —  
بىلىشكە بولامدىكىن ئىسىمىڭىزنى.  
يۇرتتىكى قىز — يىگىتكە سوزلەر ئىدىم،  
چىۋەرلىك، ماھارەتلىك ھەم بېگىڭىزنى.“

كۈلدى قىز، گۈلدۈرلەتتى مۆتۈرىنى،  
گوياكى قانات ياساپ ئۇچۇپ كەتتى.  
شۇ كۈلكە (بۇنى تېخى بىلمەيدۇ قىز)،  
يىگىتنىڭ يۇرتىنى قۇچۇپ كەتتى.

تاش يولدا قوغلاشقانداك ئىككى ”جىپفاڭ“،  
بىرىنىڭ ئارقىسىدىن بىرى بارار.  
ياندىكى ئەينىگىدىن كورۇپ قىزنى،  
ياش يىگىت زوقى بىلەن كۈلۈپ قويار.

بۈككىدە چېچەكزارلىق يولىنىڭ چېتى،  
يېقىنلاپ ماشىنىغا ئاچار ئىتەك.  
بۇلارنى قۇتلىغاندەك تاغ ساباسى،  
كابىنىكا كوزنىڭىدىن تاشلار چېچەك.

يىگىتنىڭ يۇرتىدە ئاجايىپ ھىس،  
ئۇچقۇر شوخ خىياللارغا يېتىپ كەلدى.  
قۇمباغنىڭ چېگرىسىغا يېقىنلىشىپ،  
ئىككى يول ئاچىلىغا يېتىپ كەلدى.

”قۇمباققا چۈشۈپ ئوتۇڭ، — دىدى يىگىت، —  
كورۇسىز بىزنىڭ يېڭى يېرىمىزنى“  
”كورۇشكە كەلمەكچىمەن، — دىدى ئۇ قىز، —  
ئىسىمۇ بىر كورۇڭ تاغلىق يېزىمىزنى.“



گۈزەل قىز گۈكىرىتىپ ماشىنىنى،  
چېچەكزار يولى ئارا مېڭىپ كەتتى.  
ئۇ كەتتى، لېكىن يىگىت يۈرىكىگە  
سوۋۇماس ھارارەتنى سېلىپ كەتتى.

## 2 - باپ. گۈزەل ئارزۇ

ھەر كىمنىڭ بار ئوزگىچە پەزىلىتى،  
ھەر يۇرتنىڭ ئوز ھوسنى بار، زىننىتى بار.  
تەبىئەت «ئالتۇن بۇلاق» دادۇيىگە،  
ئاجايىپ گۈزەللىكىنى قىلغانتى يار.

تولغىنىپ خۇددى كۈمۈچ بىلەن يۈكتەك،  
كۈۋەجەپ پەستە ئىككى دەريا ئاقار.  
قۇچاقلاپ مول ھوسۇللۇق قىرغاقلارنى،  
چىن مېھرى بىلەن گويا باغرىنى ياقار.

شاپتۇلا، ئالما ئانار، ياۋا ئۇرۇك،  
قايتىلنى زىننەتلەپتۇ ئېتىپ چېچەك.  
رەڭگا - رەڭ تاغ گۈللىرى پاياندازدۇر،  
جەننەتتەك بىر ماكاندىن بىرەر دېرەك.

بۇ يەرلەر ئەگىم - ئەگىم ھەمدە تىكتۇر،  
بارغانچە ئىگىزلىككە ئورلەيدۇ يول.  
ماشىنا ماڭار ئاستا بېرىپ سېگىنال،  
يول بۇندا يىلان ئىزى، ئەمەس ئۇدۇل.

شۇ يولدا ماشىنىنى ھەيدەپ چۆەر،  
كەلمەكتە قەلەم قاشلىق، كوزى شەھلا.  
قەلبىنىڭ سۇزۇك، نۇرلۇق ئاسمىنىدا،  
ئەندىشە بۇلۇتلىرى كەزمەس ئىسلا.

بۇ يوللار قىزغا تونۇش ئەزەلدىنلا،  
ئىزلىرى چۈشكەن ھەر تاش قىيالارغا.  
بىر چاغلار يۇدۇپ ئەپلىك شىڭلىسىنى،  
ماڭغانتى چومۇپ شىرىن خىياللارغا.

ئۇ چاغلار تاغ يوللىرى چىغىر ئىدى،  
ماشىنا تۈگۈل ئۇلاق ئوتەلمىگەن.  
يۈز ياشار قېرىلارمۇ باشقا يۇرتنى،  
ئومىردە بېرىپ سەيلى ئېتەلمىگەن.

بۇندىكى ئالتە داۋان، چوڭقۇر ھاڭلار،  
گويىكى كويىقاپتەك تۇيۇلاتتى.  
يۈرەكلىك ئەزىمەتمۇ ئوتكىنىدە،  
تەشۋىشتىن بېشىدىن تەر قۇيۇلاتتى.

ئېيتىڭا، ئاڭلىمىدى دەمسىز شۇ قىز،  
كىملىرىنىڭ تەھدىت، تەنە - تاپىسىنى.  
تېخنىكا ئىگەللەشكە ماڭدى ئاخىر،  
كوندۇرۇپ تەشۋىشلەنگەن ئانىسىنى.



بىر يىلى «ئالتۇنبۇلاق» باتۇرلىرى،  
پارتلىتىپ تاغۇ - تاشنى، قۇراملارنى؛  
قايتالنى ئايلاندۇرۇپ ياسىدى يول،  
ئۇرۇكتىپ ئارقار، كىيىك، ماراللارنى...

شۇنىڭدىن بۇيان «ئالتۇنبۇلاق» لىققا،  
قوغۇنلۇق يولى بولۇپ قالدى شەھەر.  
تۇنجى رەت ماشىنىنىڭ گۇدۇگىدىن،  
ئويغاندى تاغلىق مەلە بىر تاڭ سەھەر.

مەلىگە موجداتنى ئېلىپ كەلگەن،  
قەلبىدە چوغى بار شۇ رەنا ئىدى.  
ھوسنىمۇ، قەلبىمۇ ھەم باغدەك گۈزەل،  
قىزلارنىڭ ئىچىدىكى بەرنا ئىدى.

ئېغ! ئەمدى ئۇ ئىشلارغا خېلى بولدى،  
ئويلاپ قىز يېقىملىق بىر كۈلۈپ قويدى.  
داۋاندىن ئوتۇپ يېزا يوللىرىدا،  
ئىزلىتىپ ئۇ بەشىنچى خوتقا قويدى.

ئېتىزدا دولقۇنلايدۇ يېشىل مايسا،  
بۇ يىلقى مول ھوسۇلدىن بېرىپ بەلگە.  
خوشاللىق چولغۇۋالدى قىز دىلىنى،  
ھېقىتەك لەۋلىرىدە ياندى كۈلكە.

مايسىغا سۇ ياقلاپ يۈرەر قىزلار،  
چەمەندە قىزىل لالە ئېچىلغاندەك،  
ماشىنا قارشىسىغا ئۇچتى ئۇلار،  
چېنىغا گويىكى جان قېتىلغاندەك.

كوزۇپتىن خالتا - خالتا ئوغۇتلارنى،  
ئۇزاتتى رەنا بىر دەم تاپماي تىنىم.  
"ھارغانسەن تىنماي قاتناپ، - دېدى قىزلار، -  
قويغىنا، ئەمدى ئارام ئالغىن چېنىم."

تۈگىدى بىر كۈنلۈك ئىش، لېكىن قىزنىڭ،  
ئويىگە كەتكىسى ھېچ كەتمەس ئىدى.  
دىلىدا ئويغانغان ھىس - ھاياجاننى،  
ھىچكىمگە زادى بايان ئەتمەس ئىدى.

مايسىغا ئوغۇت چاچقاچ ئويلايدۇ ئۇ،  
يولدىكى كورۇنۇشنى ئەسلەپ بىر - بىر.  
"نىمىشقا ئىسمىمنى مەن ئېيتىمىدىمكىن؟"  
ئويلايدۇ چۈشىنەلمەي بۇنى ھېچبىر.

"ئەجەپ ئىش، ئۇ يىگىتنىڭ ئىسمى كىمكىن؟"  
ئۇ بىزنىڭ كەنتىمىزنى بىلەمدىكىن.  
ماشىنا نۇمۇرىدىن بىلگەن بولسا،  
بىر كۈنى بىز تەرەپكە كېلەمدىكىن؟"



3 - باپ. شىرىن تۇيغۇ

ئوقۇشتەك نۇرلىرىغا كەچكى شەپەق،  
چۈمدۈردى كەڭ دالنى، ئېدىرلارنى.  
شوخ كۈلكە، چۇقان - سۈرەن كەتتى قاپلاپ،  
ئېدىرنىڭ باغرىدىكى چېدىرلارنى.

قاسىمجان باشچى بولۇپ ياشلار دۇنى،  
بۇ يەردە بىنام ئاچقان ئىدى بۇ يىل،  
كويۇشكەن قارا بۇغداي نېنى ئوخشاش،  
تۇپراقتى كورگىنىڭدە سويۇنەر دىل.

ئاشخانا چېدىردىن تارالماقتا،  
مەزىلىك تاماقلارنىڭ ھىدى خۇشبۇي.  
ئالەمدەك رەنا قىزلار، شوخ يىگىتلەر،  
تاماقنى يېشىمەكتە شۇنچە خۇشخوي.

باشلاندى ئەمدى كەچكى قايناق تۇرمۇش،  
بەزىلەر ئېپىتار ناخشا چېلىپ راۋاپ.  
قاسىمنىڭ سويگەن يارى گوھەرنىسا،  
ھارمايدۇ شوخ پەدىگە ئۇسۇل ئويىناپ.

بەزىلەر گېزىت كورەر، ئوقار رومان،  
بەزىلەر رادىيوغا سالار قۇلاق.  
قانچىسى نۇرمەخمەتكە يىلىنىدۇ؛  
"چۈچەكنىڭ داۋامىنى ئېيتساڭ قانداق".

مەمەتجان ئىللىق يەرگە يانپاشلىغان،

كەتتى بىر خىيالغا ئۇ قاراپ ئايفا.

يولدىكى ئىشلار چۈشۈپ بىر - بىر ئەسكە،

ئويلايدۇ: "يۈرەر ئۇ قىز قايسى جايدا؟"

كەچكىچە بىرلا شۇنى ئويلايمەنغۇ،

مۇھەببەت دىگىنى يە مۇشۇمىكىن.

ئويلايمەن ئاخىرىغا يېتەلمەيمەن،

ئېخ! ئۇ قىز ئويلاۋرۇمنى بىلمەس لېكىن".

كېلىشكەن بۇرۇتنى بۇراپ يىگىت،

چالدى - دە، خوش ئاھاڭلىق دۇتارنى.

يېقىملىق لەرزىلەر ناخشا كەتتى ياڭراپ،

تىرتىپ يۈرەكلەرنىڭ زىل تارنى:

سەن قاياقتىن كېلىسەن،

چىرايلىغىم كوزى خۇمار.

ساڭا كوزۇم تەگمىسۇن،

بويىنىڭغا ئاسقىن كوز تومار.

ناخشىنىڭ سوزلىرىنى ئوز ئىچىدە،

تەكرارلاپ يىگىت يەنە ئويغا چوكتى.

قەلبىدە بىر ئوتلۇق ھىس مەۋج ئۇرۇپ،

ئاخىرى بىر قارارنى دىلغا پۈكتى.



زەپ گۈزەل تاغلىق يۇرتكەن «ئالتۇنئۇلاق»،  
قاپلىغان ھەر تەرەپنى تۇرلۇك چىچەك.  
كۈزلىكى ئوتۇپ قالساڭ يىگىت - قىزى،  
ئۇزۇتار ئالما، ئانار ئېتەك - ئېتەك.

كەلمەكتە مەمەت پالۋان بېرىپ سېگنال،  
بۇ يۇرتنىڭ دەرەخزارلىق يولى بىلەن.  
كابىنكا ئىچىدىكى گۈلدەستىنى،  
ياسىغان ئىدى تاغنىڭ گۈلى بىلەن.

ئويلايدۇ "شۇ گۈللەرنى ئېلىپ ئۇ قىز،  
قايقارا چاچلىرىغا ئالسا قىسىپ.  
قانچىلىك بەخت ئىدى ئاشۇ كۈزلەر،  
بىر ئوتلۇق بېقىشنى ئەتسە نېسىپ".

ناخشىدىن جان كىرگۈزۈپ ۋادىلارغا،  
ئىشلەيتتى بىر توپ قىزلار كۈۋەزلىكتە.  
پۇتايىتى ھارام شاخى، ياۋا چۈپنى،  
ئوز - ئارا بەسلەشكەندەك چۈۋەرلىكتە.

ئېرىقتىن بىر ياش يىگىت ئوتتى ئاتلاپ،  
مەمەتجان ئوزمۇز قىلدى كورۇپ شۇ چاغ.  
ئالدىراپ كەپنىكىدىن چۈشتى يەرگە،  
يىگىتلەر بىر - بىرىگە ئاچتى قۇچاق.

"ئۇچاردى سېنى بۇگۈن قانداق شامال؟

قانداقمۇ تاپالدىڭ بۇ يەرنى سەن"

سوئالغا سوئال بىلەن بەردى جاۋاپ:

"قەيەردىن تاپسام بولۇر شوپۇرنى مەن؟"

"ۋاھا تېخى، يۇرتىمىزنىڭ قالغىچىنى،

ئاغىنە، يۇرمىگەنسەن ئەگىپ يانا

ھە، بولدى قىزارمىغىن قىلدىم چاخچاق،

سوزۇمدە يوق مېنىڭكى باشقا مەنا.

ئىش بىلەن ئىككى كۈننىڭ ئالدىدىلا،

ئالدىراپ يولغا چىقىپ كەتكەنتى ئۇ

كەچ قاپسەن دوستۇم ئۇنى كورۇشكە سەن،

بۇ چاققا داخىيەنگە يەتكەندۇ ئۇ."

"قالتىسقۇ، - دىدى يىگىت ھەۋەس بىلەن،

چاقنىدى ھاياجاندا ئىككى كوزى، -

بىر قېتىم ماشىنامنى تۈزەپ بەرگەن،

چۈۋەرگەن يۇرتتۇڭلارنىڭ شوپۇر قىزى".

شەر مەمەت چۈشەنمەيدى ئوز دوستىنىڭ،

بۇ يەرگە كېلىپ سوزسىز كەتكىنىگە

نەگىدۇ ئالدىرىغاندەك تېزلىك بىلەن،

كابىنكا ئىشىگىنى ئەتكىنىگە.



4 - باپ. سەپ ئالدىدا

زەپ گۈزەل كەلدى بۇ يىل قۇمياققا ياز.  
دوستىخان يېيىپ نازۇ - نىمەتكە باي.  
ئالىملار، ئانالارمۇ تۈزەكتە رەك،  
كورسىتىپ شاخلار ئارا گۈزەل چىراي.

باراڭدا چىكىلمەكتە كەنجى گۈزۈم،  
توغاچلار پىشتى تاتلىق يېرىپ تىلىنى.  
گۇياتچان قىز مەڭزىدەك زەپ قىزارغان،  
مۇنلەر قىزارماقتا تارتىپ دىلىنى.

باراخسان باغلىق مەلە، دەل - دەرەخلەر،  
چوككەندەك كورۇندۇ بۇغدايلىققا.  
ئىغاڭلاپ دانغا تولغان ئالتۇن باشاق،  
يۈرەكنى تولدۇردۇ خوشاللىققا.

قارساڭ كورۇنمەيدۇ ئومىچىلار،  
گۇلارنى چۈمكۈايتۇ بولۇق بۇغداي.  
يېقىملىق لەرزىان ئوما ناخشىسىغا،  
سايىرىشىپ گۇن قاتىدۇ كاككۈك، تورغاي.

تىنمايدۇ بۇغداي ئايرىش ماشىنىسى،  
تويماستىن يۈتۈپ تۇرار بولۇق باغنى.  
باغ تاشلاپ كارنىيىغا تىنماس قىزلار،  
گوھەردان ئەسلىتىدۇ زور بىر تاغنى.

دېڭىزدەك دولقۇنلىغان بۇغدايلىقنىڭ،  
چېتىگە كوزۇڭ يەتمەس تۇرساڭ قاراپ.  
شۇ ئالتۇن دېڭىزنىڭ ئۇچقۇنىدا،  
گۈزىدۇ كومبايىنلار بولۇپ كاراپ.

ئورايدۇ بىرمۇنچىلا يەرنى يالماپ،  
ئايرىدۇ گوھەر داننى، قالار سامان.  
كەينىدىن ئەگىپ يۈرەر ماشىنىلار،  
كوزۇپقا بىردەمدىلا تولماقتا دان.

مەمەتجان ھەيدىمەكتە ماشىنىنى،  
كومبايىن ئارقىسىدىن قالماي يانداپ.  
مىس رەڭدە پارقىرايدۇ بىلەكلىرى،  
كويدۇرگىچ قۇياش نۇرى راسا تاۋلاپ.

تومۇزنىڭ ئاپتۇنىدا، ئىسسىق كۈندە،  
ھەم ئايدىڭ كېچىلەردە قاتنايدۇ ئۇ.  
ھەر كۈنلۈك بەلگىلەنگەن ۋەزىپىنى،  
نەچچە رەت قاتلىماستىن تىنمايدۇ ئۇ.

ئېيخ ياشلىق، گۈزەلسەن ھەم جۇشقۇنسىەنكى،  
گۈندەيسەن شىجائەتكە ئىنساننى سەن.  
يۈرەككە بېغىشلايسەن كۈچ ۋە قۇدرەت،  
بېرىسەن ھەر زور ئىشقا ئىمكاننى سەن.



ھەر كورسەم ئەشۇ جۇشقۇن ياشلارنى مەن،  
سويۇنۇپ چىن دىلىمدىن زوقۇم كېلۈر.  
قايتىدىن بىر تۇغۇلۇپ، ئوسۇپ يەنە،  
شۇ جەسۇر ياشلار كەبى بولغۇم كېلۈر.

X X

گۈزەلنىڭ چاچلىرىدەك قاراڭغۇ تۇن،  
خامانغا نۇر ياغدۇرۇپ ياندى چىراق.  
قايقارا پەردىسىنى يىغىپ شۇ ئان،  
بۇ يەردىن تۇن پەرسى قاچتى يىراق.

ياندۇرۇپ تۇندە نۇزلۇق چىرىغىنى،  
مەمەتجان ماشىنىنى كەلدى ھەيدەپ،  
بىرسىنى ئىزلىگەندەك باقتى ھەر يان.  
"ئابلىكىم قەيەردە سەن" — دىدى توۋلاپ.

"بۇ يەردە" — دىدى ئاگا جاۋاب بېرىپ،  
سېرىلىپ چەش گۇستىدىن چۈشتى يەرگە.  
"ئاغىنە، — دىدى مەمەت، — بىر ئىشىم بارە  
ئۇنىڭغا بۇگۈن دەررۇ ياردەم بەر- دە."

"يۇرت كېزىپ بارامدىمەن شاپۇر ① كەبى  
بىرلىكتە تاپماق ئۈچۈن مەشۇغىڭنى."  
"بەرگىنە بىكار ياتقان كوزۇپىنى سەن.  
بۇگۈنچە قويۇپ تۇرۇپ چاقچىڭنى"

① رىۋايەتلەردىكى پەرھاتنىڭ دوستى.

"يوتكەمتىڭ بۇگۈن ئاخشام تويۇڭنى يە،  
ماشىنىڭ قايتۇ ئەجدىپ ئازلىق قىلىپ."  
(ئاڭلىماي قالدىم مەنمۇ) ئېيتتى بىر سوز،  
مەمەتجان ئابلىكىمغا سىرلىق قىلىپ.

مەمەتنىڭ يەلكىسىگە ئۇردى بىرنى،  
شۇ دەمدە كەتتى ئۇنىڭ كوزى چاقناپ.  
"جۇر" — دىدى ئالدىراتتى دوستىنى ھەم،  
كابىنىكا ئىچكىگەمۇ كىردى تاقلاپ.

X X

تاش يولغا ئاق تېرەكلەر سالار ساپە،  
ياپراقلار ئارىسىدا ئوينار شامال.  
شۇ يولدا كېلەر گەنە پولات تۇلپار،  
پات - پاتلا شوخلۇق بىلەن بېرىپ سېگىنال.

ھاياتلىق ئوزۇغىنى، گوھەر دائىنى،  
ماشىنا كوزۇپىغا پەۋەس باسقان.  
توت توننا يۈك ئاگا ئازلىق قىلىپ،  
كەينىگە ئۈچ توننىلىق ۋاگون چاتقان.

قۇياشلىق كۈندە ياكى سالىق تۇندە،  
خاماندىن تېنىم تاپماي ساڭغا قاتناپ.  
ئاشۇرغان بەلگىلەنگەن ۋەزىپىنى.  
كىمكىنە ھەر كۈنلىكى نەچچە قاتلاپ؟



كەم بولسۇن، يۈرىكىدە يېنىپ تۇرغان،  
چوغى بار بىزنىڭ دۇيلۈك چاققان يىگىت.  
شوغىتى ئەل ئىچىدە داستان بولۇپ،  
قىزلارنىڭ قەلبىگە ئوت ياققان يىگىت.

### 5 - باپ. يۇرت مۇھەببىتى

ئۇزۇن يول خۇددى گۈزەل ئىپەك لېنتا  
ۋە ياكى كۈمۈچ سۇلۇق گۈزەل دەريا.  
ئوركەشتەك داۋانلاردىن ھالقىپ ئوتۇپ،  
ماشىنا كېلەر يەلكەن بولۇپ گويا.

كەلمەكتە تاغ ئارىسى داۋانلاردىن،  
ھالقىپ ئۇ خەتەرسىز ۋە شۇنچىلىك تېز.  
كەم ئىكەن دىسەم كوكلەم مەزگىلىدە،  
مەمەتنى كويدۇرگەن دىلراپا قىز.

جۇپ شەھلا كوزلىرىدە ئەكس ئېتەر،  
بۇ قىزنىڭ قەلبىدىكى ھارارىتى.  
ھەر كورسەم زوق ئىلھامغا ئۈندەر مېنى،  
شۇ قىزنىڭ جىسمىدىكى جاسارىتى.

شوپۇرلۇق مەكتىۋىنى پۈتتۈرۈپ ئۇ،  
ھايدىدى شىيەن ئۇيخۇي ① پىكاۋىنى.  
بىر كۈنى شىيەن ئۇي شۇجى تولىدى زوققا،  
شۇ قىزنىڭ ئاڭلىغاندا خىتاۋىنى.

① شىيەن ئۇيخۇي — ناھىيىلىك پارتكوم.

ددى قىز: «ئالتۇن بۇلاق» باتۇرلىرى،  
پارتلىتىپ تاغۇ - تاشنى ياساپتۇ يول.  
تىراكتۇر، ماشىنلار ئاپتۇ سېتىپ،  
نەچچە يىل گۇدا ئېلىپ ھوسۇلنى مول.

گوياكى شامال قانات دۇلدۇل بولۇپ،  
شۇ سەپكە ئۈزەمنى تېز ئاتقۇم كېلۈر.  
يۇرتۇمنى گۈللەش ئۈچۈن چېلىشلاردا،  
مېنىڭمۇ ئۈز ھەسسەمنى قاتقۇم كېلۈر.

ۋۇجۇدى ھايانغا تولۇپ شۇجى،  
ددى ئۇ: «رازى بولدۇم قىزىم سىزدىن.  
ئەشۇ سەپ مۇھتاج سىزدەك جەسۇر قىزغا،  
ئاتلىنىڭ شۇ چۈشۈنلۈك سەپكە تېزدىن»

ھايداپ قىز يېڭى «چىپىفاڭ» ماشىنىنى  
«ئالتۇن بۇلاق» دادۇيىگە قىلدى سەپەر.  
لىق تولۇپ قەلبى ئۇنىڭ خوشاللىققا،  
يۈرەتتى ئۇزۇن يولدا ئۇ بەختەر.

بۇگۈنى «ئالتۇن بۇلاق» — ئەتە شەھەر...  
داخىيەن يوللىرىنى ئوبدان بىلەر.  
پويىزدىن ھەر خىل زاپچاس سايمانلارنى،  
«ئالتۇن بۇلاق» دادۇيىگە توشۇپ كېلەر.



ئىستىلىگەن پەرھادىغا شېرىن كەبى،

بۇگۈنمۇ دادۇيىگە ئالدىراپ ئۇ.

كوزۇپقا بېسىپ يېڭى سايمانلارنى،

يوللارنى ئارقىسىدا قالدۇرار ئۇ.

ئۇلۇغئار سوتسىيالىزىم ئىشلىرىغا،

چىن دىلدىن شىرىن كەبى كويىگەن قىز ئۇ.

يۈز شىرىن ئىشقى باردۇر ۋۇجۇدىدا،

جاپانى راھىت بىلىپ سويىگەن قىز ئۇ.

ئورگەلسۇن قەلەم مۇنداق چىۋەر قىزدىن،

كويلەرەن ئىشقىم بىلەن ئومۇرۋايىت.

كۆرگەندە ھەر بىر قېتىم ئاشۇ قىزنى

تولۇدۇ ھۇجۇدۇمغا كۈچ - جاسارەت.

### 6 - باپ. ۋىسال ئۇمىدى

پۇركۇنۇپ تۇلۇنتايىنىڭ نۇرلىرىغا،

تاش يولدا ئوقتەك ئۇچۇپ «جېيىقاڭ» كېلەر.

قەبىئەت ئۇخلار تاتلىق ئۇيىقىسىدا،

يىگىتنىڭ قەلبىدە زەپ ئويىلار كېزەر:

«ئېغ يوللار، ئۇزۇن يوللار سويۇملىك سەن،

گېيىتىقنا، قەيەردىدۇ چېكىڭ سېنىڭ؟

شاتلىقىم بولار ساڭا ئاتلانغىنىم،

زوق بىلەن تولار داڭم قەلبىم مېنىڭ.

گاھدا ئۇپۇق بىلەن قۇچاقلىشىپ

ياتىدۇ پايانى يوق كەڭرى چوللەر.

گاھى تاغ ئارىلىرى سىرلىق ئىجىپ،

گاھىدا قۇچاق ئاچار كۈمۈچ كۈللەر.

گاھدا ئوركەش - ئوركەش تىك داۋانلار،

ئورلەيسەن يۇقۇرىغا لەرزىن، ئاستا.

توۋەندە كورۇنىدۇ گۈلشەن ۋادا،

پەم بىلەن قويسەن گاھ خالاستويىغا①.

ئاق كېچە، گۈزەل تاڭلار، يوللار گۈزەل،

ئاتلانساڭ زوقۇڭ بىلەن قىلىپ زىئەت.

بالۇنىڭ چېڭى تېخى بېسىقماستىن،

ئالدىڭدا كۈلۈپ تۇرار باشقا بىر يۇرت.

مەمەتجان ئىكەن يولدا كېلىۋاتقان،

ئۇيقۇدىن بىدار بولۇپ كېچىلەردە.

چارچىغان تەنگە ئارام بەرمەك بولۇپ،

ياتتى ئولتارغۇچىنى تاشلاپ يەرگە.

توختاڭلار، ئەي بۇلبۇللار كۈيدىن بىر پەس،

قوزغاتماي يۈرەكلەرنىڭ تۇيۇقۇسىنى.

مەيلا، ئۇمۇ بىردەم ئارام ئالسۇن،

بۇزماڭلار مەرت يىگىتنىڭ ئۇيۇقۇسىنى.

① خالاستوي — ماي ئىقتىسات قىلىش ئۈچۈن ئوتتى ئوچۇرۇۋېتىپ

بوش خوتتا مېڭىش.



سەھەردىن ئاخشامغىچە يۈردى يولدا،  
بىر نەپەس ئارام ئېلىپ ياتقىنى يوق.  
تۇنەپ ئۇ خامانلاردا، ئايداادا.  
باھاردىن بىرى ئويگە قايتقىنى يوق.

ئويغاندى يىگىت چۈچۈپ ئۇيقىسىدىن،  
تاگدىكى كاككۇك، تورغاي ناۋاسىدىن.  
كېرىلدى ھەمدە تويۇپ ئالدى نەپەس،  
خۇشپۇراق گۈلىستاننىڭ ھاۋاسىدىن.

ئويغاندى ئۇيقىسىدىن تەبىئەتمۇ،  
ئورمانزار قۇش كۈيىگە تولدى پۈتۈن.  
يىراققا تۇرغان ئويلەر تۇرخۇنىدىن،  
تولغۇنۇپ كوك ئاسمانغا ئورلەر تۇتۇن.

جۈر كېلەر بۇلبۇللارنىڭ كۈيلىرىگە،  
پەستىكى ساي سۈيىنىڭ شاقىرىشى.  
شوخ شامال بىلەن بىللە كەلدى ئۇچۇپ،  
ماشىنا موتورنىڭ غاقىرىشى.

مەھمەتنىڭ بىر شوخلۇغى كەتتى تۇتۇپ،  
چومۇلۇش ئۇچۇن سايغا كەتتى چۈشۈپ.  
ساي سۈيى ئاخشامقىدىن ئۇلغايفاننى،  
كۈۋەجەپ ئاقار ئىدى دولقۇنلىنىپ.

قىرغاقتىن غۇلاچ يېپىپ چۈشتى سۇغا،  
بۇزغۇنلار بىلەن بىردەم ئېلىشتى ئۇ.  
دەريانىڭ ئېقىمىغا ئۇزدى قارشى،  
شىددەتلىك دولقۇن بىلەن چېلىشتى ئۇ.

كۈچ - قۇۋۋەت تولدى ئۇنىڭ ۋۇجۇدىغا،  
سوغ سۇدىن پۈتۈن تېنى تاپتى ئارام.  
ئۇپۇقتىن كوتۇرۇلگەن قۇياش توكتى،  
نۇرىنى ۋادىلارغا تارام - تارام.

كۈمۈشتەك چاڭ قالدۇرۇپ ئارقىسىدا،  
بىر «جىپفاڭ» يېتىپ كەلدى ساي بويىغا.  
توختىدى ساي بويىدا، تۇردى بىر پەس،  
سالغاندەك نەزەر سۇنىڭ دولقۇنىغا.

ۋە بەلكىم سايىنىڭ بىۋاش دولقۇنىغا،  
جىددىلىك ئىلكىدە جىم باققاندۇ ئۇ.  
بىر نەپەس ئېلىشماقنى كوزلەپ بۇ دەم،  
شىجائەت دەرياسىدا ئاققاندۇ ئۇ.

گۈر قىلىپ ماشىنىمۇ كىردى سۇغا،  
ساي سۈيى دولقۇنلۇنۇپ ئاقار ئىدى.  
قىرغاققا تۇرۇپ يىگىت ئاشۇ ياققا،  
ئەندىشە بىلەن ھامان باقار ئىدى.



تۇرۇلۇپ كەلگەن غايەت زور بىر دولقۇن،

ماشىنا مۆتۈرىدىن كەتتى ئېشىپ.

توختىدى ماشىنىنىڭ گۇكۇرىشى،

ۋە دەريا ئىچىدە ئۇ قالدى پېتىپ.

قىرغاققا تۇرالمىدى مەمەتمۇ جىم

ۋە ئوقتەك كېلىپ ئوزنى ئاتتى سۇغا.

شەددەتلىك دولقۇنلاردىن ئېشىپ ئوتۇپ،

باردى تىز ئېقىنىڭ ئۇ ئوتتۇرىسىغا.

ماشىنا باسقۇچىغا چىقتى يىگىت،

كابىنكا ئىشىگىنى ئاچتى تولغاپ.

تىلىگە سوزمۇ كەلمەي تۇرۇپ قالدى،

ھەيرانلىق ھەم ھاياجان ئوتى چۆلگاپ.

تۇراتتى ماشىنىدا چېچەك پەسلى،

يىگىتنىڭ يۈرىكىگە ئوت ياققان قىز.

بىردەمدە ماشىنىغا بېغىشلاپ جان،

ماڭدۇرغان قوللىرى گۈل شۇ چاققان قىز.

“سىز مۇبۇ؟ نىمە بولدى؟” — دىدى يىگىت،

قىز دىدى: “ماشىنىنىڭ ئوتى ئوچكەن.”

ھول ئىدى ئۇنىڭ بارچە ئۇستى بېشى،

گەندىشە بىلەن خېلى ئوڭى ئوچكەن.

ئەكەلدى يىگىت پولات ئاغامچىنى،

تېزلىكتە بېرىپ نېرى قىرغاق تامان.

دىللارنى باغلىغاندەك رىشتە بىلەن،

بۇ ئىككى ماشىنىنى چاتتى شۇ ئان.

چىقتى ئۇ قىرغاقتىكى ماشىنىغا

ھەم دەرھال زىۋىت قىلىپ گازنى باستى.

سۈدىكى ماشىنا ھىچ قوزغالمىتى،

گوياكى مەخلىغاندەك يەرگە ئاستى.

گاگۇرغا ئېلىنغان بۇ پولات ئارقان،

تارتىلغان ئىدى مەھكەم پولات تاردەك.

شۇندىمۇ تۇرار ئىدى قىمىر قىلماي،

كوژۇپتا ئەللىك توننا يۈكى باردەك.

يىگىتمۇ كۈچەپ يەنە باستى گازنى،

گۈر قىلىپ ماڭدى مەدەت بېرىپ قىزغا.

مەمەتجان ئاشقىنىدا ئەمدى دوڭدىن،

سۈدىكى ماشىنىمۇ چىقتى قىرغا.

توخناتتى ماشىنىنى يىگىت شۇ دەم،

خوشاللىق - ھاياجاندا كەلدى يۈگرەپ.

ياپ - يېشىل دۇخاۋىدەك قىرغاققا قىز،

يېنىكلا كابىنىكىدىن چۈشتى سەكرەپ.



يېپىشقان ئىدى كىيىم - كېچەكلىرى،  
كېلىشكەن غۇنچە بويلۇق گەۋدىسىگە.  
ئوخشاپتۇ سەيلى ئۈچۈن سۈدىن چىققان،  
ئاجايىپ گۈزەل بىر سۇ پەرسىگە.

يىگىننىڭ ياش يۇرىكى تەپمەمدۇ شات  
باققاندا ئۇششۇ تولغان خۇمار كۈزلەر.  
دەلدەكى ئوڭلۇق ئارزۇ - تىلەكلەرنى  
ئەينەكتەك ئەكس ئېتىپ تۇرسا يۈزلەر.

گۈلزاردا بىر جۈپ غۇنچە پورەك ئاتتى،  
سايىردى بىر جۈپ كاڭكۆك قونۇپ شاخقا.  
بۇلبۇللار مەزمۇن قاتتى كۈيلىرىگە،  
شوخ كۈلكە ياڭرىغاندا ئاشۇ ياقتا.

× ×

بۇككىدە دەرەخزارلىق يولىنىڭ چېتى،  
يېقىنلاپ ماشىنىغا ئاچار قۇچاق.  
يوقاتماي ماشىنىنىڭ قارىسىنى،  
ئىز بېسىپ چاق كەينىدىن قوغلايدۇ چاق.

شوخ سېڭىنال بېرەر پات - پات ئالدىنقىسى،  
ياندېكى ئەينىكىگە پات - پات قاراپ.  
كەينىدىن قوغلاپ بارار ئىككىنچىسى،  
ھەمدە شوخ سېڭىنال بىلەن بىرەر جازاپ.

گۈمەت ۋە ئارزۇسىنى يۈكلەپ ئەلنىڭ،  
بارماقتا ئۇلار گۈزەل كەلگۈسىگە.  
شۇ ياشلار كاپالەتتۇر ئېلىمىزنىڭ  
بۈگۈنى ھەمدە پارلاق ئەتىسىگە.

بىخ سۇرۇپ گويا كوكلەم نوتىسىدەك،  
ئىلىمدە يېتىلمەكتە يېڭى ئەۋلات.  
ئۇلارغا يول بېرىدۇ سەييارىلەر،  
ئۇلارنى قۇتلار ئاخىر كەڭ كائىنات.

### خاتىمە

چىرايلىق كۈز كېلىپتۇ يۇرتىمىزغا،  
سېخى ھەم نىمەتكە باي داستىخنى.  
ئۇزۇمزار تولۇپ شېرىن مۇسەللەسكە،  
مەرۋايىت قەدەھلەرگە چىللار سېنى.

تولۇپتۇ ئالتۇن دانغا، دۇردانىغا،  
ئېنى! ئەنە پەۋەس بولۇپ دۇنيانىڭ سېڭى.  
ھەرمەلە، ھويلىلاردا قاينار ھايات،  
ئويلىرىدە قىزىدۇ توي يېڭى - يېڭى.

چومۇلۇپ كېلەر ئىدىم شېرىن ئويغا،  
يۇرتۇمنىڭ باغلىق گۈزەل يولى بىلەن.  
كېلەتتى بىر ماشىنا، كابىنىكىسى  
بېزىلىپ تويىنىڭ قىزىل گۈلى بىلەن.



ئارخىتېكتور

ئارخىتېكتور تاكى تۇنگىچە  
بىر پىلاننى سىزار بېرىلىپ.  
"بىردەم ئارام ئالساقچۇ دادا"  
دىدى ئوغلى ئاگا يېلىنىپ.

كوز ئەينەكنى ئالدى - دە، ئانا،  
جىمجىت قالدى بېشىنى چايىقاپ.  
ئويلانغانچە قارىدى ئاگا،  
ئەندىگىنە قالغاندەك بايقاپ.

دىدى: "بۇ ئىش بولسىمۇ گەرچە،  
يىگىنە بىلەن قازغاندەك قۇدۇق.  
ئويلىسام ئەل ئېھتىياجىنى،  
بولمىمەن زەپ چىققاندەك ھاردۇق.

پۈتەر بىنا ئۇندا ئادەملەر،  
توغۇلىدۇ، ياشايدۇ ھەر ۋاق.  
بىر چاغلار بىز ئالەمدىن ئوتسەك،  
ئۇ قالدى ئومرۇڭدىن ئۇزاق.

بىز جاپاكەش ئادەمىز ئوغلۇم،  
راھەت ئازراق بولىدۇ نېسىپ.  
شاتلىغىمىز شۇنىڭ ئىچىدە،  
كەلگىن ئوغلۇم ئىشلەيلى بېسىپ."

ياڭرايتتى قىقاس - چۇقان، شوخ كۈلكىلەر،  
يىگىتلەر چالار راۋاپ. چەكمەكتە داپ.  
ياسانغان ئىدى قىزلار گۈلدەستىدەك،  
تىنمايدۇ ئۇلار خوشال ناخشا توۋلاپ.

چاقىردى بىرسى مېنى "تويغا چۇر" - دەپ،  
قارىسام ئابلىكىمجان تۇرار رولدا.  
مەمەت ۋە رەنا - ئىككى قەھرىمانىم،  
يانمۇ - يان ئولتۇرۇشقان ئىكەن ئۇندا.

كەلدىم - دە، تەبىرىگىمنى قىلدىم ئىزھار،  
كۈلەتتى پالۋان يىگىت شۇنچە خوشال.  
قىزىرىپ تاغنىڭ قىزىل لالىسىدەك،  
خىجىل بوپ باقتى يەرگە ساھىبجامال.

كوزۇپتىن قول ئۇزۇتۇپ يىگىت - قىزلار،  
شۇ ئاندا ئارىسىغا ئالدى مېنى.  
"گۈز" قىلىپ ماڭدى «چىپىفاڭ» - كەتتى خۇشچاق،  
كۈلكە ۋە چۇقان بىلەن توي كارۋىنى.

بوپ - يورۇق تال باراڭلىق ھويلىلاردا،  
قىزدى توي مەشرىپى ئاشۇ ناخشام.  
ناخشىلار تېۋىگەدى لېكىن دوستلار،  
شۇ يەردە ئاياقلاشتى مۇشۇ ناخشام.



دەرىزىدىن كىردى تاڭ نۇرى،  
خىرەلەشتى ئۈستەل چىرىغى.

ئوڭۇشلۇق بوپ پۇتتى - دە، چىرتىۋر،  
چىقىپ كەتتى تۇن ھارغىنلىغى.

1980 - يىل

### بىر قىزغا

ئەي ياش قىزچاق ئۈزەڭ چىرايلىق،  
كۈرۈنۈسەن بىر تال غۇنچىدەك.  
بىر تۇتامدۇر ئەۋرىشم بىلىك،  
ياسىنىپسەن ھېيت كۈنىدىكىدەك.

خۇش كۈرەتتىم گۈزەللىكىڭنى،  
خۇش كۈرمىدىم خۇلقۇڭنى بىراق.  
بايقىدىڭمۇ يېقىندىن بەرى،  
ئەللەر سەندىن قاچماقتا يىراق.

گاھى سېنى كۈرۈمەن قىزچاق،  
بەك كەچلەردە يالغۇز ۋە خالى.  
كىيىۋاپسەن كانايدەك شىمنى،  
بولۇۋاپسەن تايغان مىسالى.

ياچىۋەگدەك ئورۇق، ياخما باش،  
بىرى شۇ دەم بولدى پەيدا.  
تۇن كېچىدە بولۇسەن غايىپ،  
ئەل نە كويدا، سەن نىمە كويدا.

گاھى سېنى كۈرۈمەن شۇنداق،  
كۈچىلاردا شوخ ۋە شىر كەيىپ.  
شوخلىغىڭنى كەچۈردۈك دەيلى،  
ئىچسەڭ ئەللەر قىلماسمۇ ئەيىپ.

كۈچىدا سوز كۈپىيىپ قاپتۇ،  
ئاڭلىغاندا بېشىڭ قاتقىدەك.  
يىڭىگىتەكلەر بىلەن ئوينۇشۇپ،  
قانچە - قانچە تاڭلار ئاتقىدەك.

ئاتا - ئاناڭ يوقمىدۇ سىڭلىم،  
بىلمەمدىكىن بەك شاشلىغىڭنى.  
بىلسەم ئىدىم نامۇ - ئەمالىڭ،  
توسار ئىدىم بەگۋاشلىغىڭنى.

نادانلىغىڭ ئېشىپتۇ چەكتىن،  
قالما سەنمۇ ئاخىر ئەلەمدە.  
يۈزلىرىڭدىن كېتىپ قالار نۇر،  
يۈرمە سەنمۇ ھەسرەتتە - غەمدە.

بولالارمۇ ياشلىغىڭ سېنىڭ،  
بۇ ئومرۇڭنىڭ دائىم ھەمراسى.  
ئوتۇپ كەتسە ئەۋرىشم چېپىڭ،  
ئېپىلارمۇ ئۇنىڭ داۋاسى.



بول يۇر دەيدۇ كوزنىڭ باردا،  
ئوقى، ئىشلە ئەقلىڭ ساز چاغدا.  
ئوتۇپ كەتسە كوكلەم باھارنىڭ،  
كۈز كەلگەندە قالمۇرسەن داغدا.

1980 - يىل

يولدا

ياندىكى ئىككى ئىشىك ئېچىلدى - دە،

ئىككى تۈرە بىر پىكاپتىن چۈشتى شۇ تاپ.

بىرسىنى يولەپ ماڭدى ئۇزۇن ھاسا،

تەمتىلەپ ماڭار بىرسى يەرنى ئاياپ.

ئىنجىقلاپ كىرىپ يىغىن مەيدانىغا،

ساپادا ئۇلار ھەمرا بولۇپ قالدى.

سەنجىلاپ بىر - بىرسىگە قاراشتى - دە،

شۇندىلا بىر - بىرىنى تونۇپ قالدى.

سورىدى ھەمرايىدىن بىرىنچىسى:

“بۇرادەر قانداق كەلدىڭ ھەمدە قاچان؟”

ھەمراسى جاۋاپ بەردى: “ئىدارىنىڭ

ئاشۇ كوك پىكاۋىدا تىنجۇ - ئامان”

— “مەنمۇ شۇ ماشىنىدا ئىدىم ئەجەپ،  
ئونۇماي قاپتۇققۇ بىر - بىرىمىزنى.  
— “مېنىڭمۇ قەبرىلىقتىن كوزۇم ناچار،  
سەن مەندىن بىر ياش كىچىك قاراڭ سۆزى.”

— “قەبرىدىم لېكىن تېخى پىنسىيىگە —

چىقىمىدىم، كوپ ئىش بولغاچ ئىلكىمىزدە،

گىم يۇدۇپ ماڭالايدۇ بىز بولمىساق،

كەلگۈسى ئۇلۇق ئىشنى يەلگىسىدە.”

1980 - يىل

شېئىر يازسام....

ئۆزۈمدىم شېئىر ئۇچۇن يېڭى پىكىر،

بولدۇم ھىچ ئېچىلمىغان بوزنى ئاچماق.

شۇ بوزغا تەپەككۈرنىڭ جەۋھىرىدىن،

ئاچايىپ دۇردانىلەر بولدۇم چاچماق.

ئوتكۈزدۈم تالاي - تالاي كېچىلەرنى،

خىياللار ئوكيانىدا ھەيدەپ قېيىق.

ئاختۇردۇم تالاي - تالاي كىتاپلارنى،

ئوكياندىن تۇتماق بولدۇم ئالتۇن بېلىق.

كوردۇم ئىنسانىيەت ئەقلى بىلەن،

قالماپتۇ ھىچقانداق بوز ئېچىلمىغان.

ئۇلۇق ۋە زېھنى ئوتكۈر سەنئەتكارنىڭ،

قەلىمى بىلەن كۈيگە قېتىلمىغان.



شېرلارنى يازغىنىڭ تەكرارى كەن،  
بىلىدىمكى، يېڭىلىق دەپ يازغانلىرىم.  
باشقىلار قازغان قېدىم كانلار ئىكەن،  
شۇنچە كۆپ ئەجر قىلىپ قازغانلىرىم.

ئويلىدىم نىمە ئۈچۈن شۇنداق ئىكەن.  
نىمە ئۈچۈن يېڭى بىر يول تاپالمىدىم.  
نىمە ئۈچۈن ھېچ بىر كىشى كۈيلىمىگەن،  
ئاچايىپ گۈزەل كۈيىنى قاتالمىدىم.

ئوقۇيمەن ھەر كۈنى تالاي شېر،  
بولمايدۇ بىر - بىرىدىن قىلغىلى بەرق.  
نىمىشكە ھەر بىرسىدە ھاياتى كۈچ،  
دەريانىڭ ئوركىشىدەك ئۇرمايدۇ پەرق.

ئويلىدىم نىمە ئۈچۈن شېر شۇنداق،  
چىقىدۇ بىر قېلىپتا قۇيغان خىشتەك.  
نىمە ئۈچۈن بۇگۈنكىنى كۈيلىگىنىڭ،  
بىلىنەر خۇددى بالدۇر بولغان ئىشتەك.

ئويلىدىم: خەلقىم بىلەن بولماي قەلبىداش،  
ئازاپلاپ ۋىجدانىمنى تۇتتۇم قەلەم.  
كۆرگىنىم، پۇرغىنىم بىر خىللا گۈل،  
ئەمەستۇر نە خوشاللىق، نە بىر ئەلەم.

ئويلايمەن: ھايات چوڭقۇر، چەكسىز دېڭىز،  
قىيىندۇر ئۇ. قىمغا ئۇنىڭ يەتمەك.  
گاھ شاتلىق، گاھ كۆز يېشى باردۇر ئۇندا،  
ئەمەستۇر ئۇنچە ئاسان تەسۋىر ئەتمەك.

ھاياتنى بويماقلىق نىمە ھاجەت،  
قارىغىن رىياللىقنىڭ كوزىدە دەل.  
مەيلى ئاق، مەيلى چىققىن قىرغاققا سەن،  
باغلىغىن جاراھەتنى ئېچىشقا بەل.

شۇندىلا يازغانلىرىڭ كىتاپخانغا،  
يېڭىلىق تۇيۇلىدۇ ئۈزۈڭگە ھەم.  
شۇندىلا يېتىشتۈرگەن شۇ مئۈگدە،  
يېڭىچە پۇراق بولار يېڭىچە تەم.

1980 - يىل

### يۇرتۇم

چىرايلىق، كوچۇم ئىدى مېنىڭ يۇرتۇم،  
يوللىرى سۇۋادانلىق بۇك - باراقسان.  
بۇ يەردە شوخ ئويناقى ئېقىن سۇلار،  
بۇ يەردە ئارامبەخش كۆپ - كۆك ئاسمان.

بۇ يەردە يازۇ - قىش كۆپتۇر قۇشلار،  
چۇرۇقلار ئاختامدىن ئۇچقان تۇرغاي.  
دەرەخزار ئارىسىدا سايرار كاكتۇك،  
غورالداي ئۇن قاتىدۇ ئاڭا تىنماي.



قالغاچ ماكاندۇر ئىگىز يارلار،  
قارغۇجا چاڭگا سالار سۇۋادانغا.  
چۈشكۈ قىزىل قانات تومۇچۇقلار،  
باللار باسماق قويۇپ قويغان دانغا.

چىرىكلاپ ئاق قۇشقاچلار چالار نەغمە،  
توپلىشىپ قونۇۋېلىپ چوكانتالغا.  
ئەنسىز ۋە ئالا - بۇلا كەلگەن سۇڭگۈچ،  
لىكىلداپ سالام بىرەر ئىككى يانغا.

ۋىتۇنلاق، بۇدىنلەر كۆپىيدۇ،  
بۇغدايلىق ئارىسىغا ياساپ ئوڭا.  
ئوت - چوپلۇك، بىدىلىكتە قىزىدۇ ئىش،  
ئورۇلۇپ يىغىلىدۇ دۇڭا - دۇڭا.

بۇغدىيى ئورۇلغان كەڭ ئېتىزلىقتا،  
ئوتلايدۇ قوي - قوزلار، سەكرەپ ئوشكە.  
كەچلىرى راھەت ئىدى خامان باقماق،  
بەلگىچە كىرىۋېلىپ ئالتۇن چەشكە.

ھەر خامان توقلۇق، شاتلىق بۇلىغىدۇر،  
كۈلكىلەر، شات ناخشىلار ياڭرار لاي - لاي.  
ئەۋەڭلەپ گۆشگىردىنى، شىرمان نانىنى،  
خامانغا ئېپكىلىدۇ كەچتە ناۋاي.

كومىلاچ تام، ئەنجانناملىق ئوڭزىلەرنىڭ،  
كىشىنى ھەيران قىلار پۇختىلىقى.  
كۈزلىكى يېپىلىدۇ كېۋەز، قوناق،  
ئارقىدىن بېسىلىدۇ قوناق شېخى.

قۇرۇتۇش، يېيىشتىن ھىچ بولماس بىكار،  
ياز بويى ئوڭزىلەرنىڭ ھىچ بىر يېقى.  
كاتلارغا قاچىلانسا ئالتۇن دانلار،  
قۇرۇيدۇ ئورۇك، ئۇزۇم، شاپتۇل قېقى.

ئۇز، لىۋەن، توغاج يۈزلۈك قىزلىرىنىڭ،  
ياراشقان كوكوللىرى، ماڭلاي چېچى.  
قاپقارا بۇرۇتلۇق ياش يىگىتلىرى،  
چاندۇرماس ئاڭا قانچە كويسۇن ئىچى.

دەريامۇ گۈلغىيىدۇ شاتلىغىدىن،  
خوشاللىق كەلكۈن بولار ئىككى قاتنا.  
بەزىلەر ئوغۇل ئويلەر، ئۇزىنار قىز،  
توي - توكۇن قاينار ھەركۈن كاتنا - كاتنا.

يۇز ياشار قېرىملار كۆپ بىزنىڭ يۇرتتا،  
چىرايلىق قېرىيدۇ زەپ پەرىشتىدەك.  
ھەممىنىڭ كېلەر ئۇزاق ياشىقىسى،  
يۇرت مېھرى باغلاپ تۇرار چىڭ رىشتىدەك.



ياشلىغىڭ ئەسكە چۈشەر ياشانغاندا،  
قايساڭمۇ شانۇ - شوهرەت، ئابروي - ئاتاق،  
توغۇلغان ئاددى كەپەڭ چىقماس ئەستىن،  
يۇرتۇڭدىن كەتكەنسىرى قانچە يىراق.

ئايىلىپ ياقا يۇرتتا يۇردۇم كۆپ يىل،  
ئوز يۇرتۇم كۆز ئالدىمدىن كەتمەي نېرى،  
ھەممىدىن سويۇملۇك ۋە ئېزىز ئىكەن،  
يۇرتۇڭنىڭ ئاسايىشلىق ئېتىز - قىرى.

تۇغۇلغان يۇرتقا يەنە قايتىپ كەلدىم،  
گوياكى بالىلىغىم كەلدى يېنىپ،  
شاخلاردا شاپتۇل، توغاج ئاستاق - ئاسماق،  
نەچچىنى پۈتۈۋالدىم شاخنى ئىگىپ.

بىرىنشلار ئەسكە چۈشۈپ كۆلۈپ كەتتىم،  
شۇ يەردە شاپتۇلنى سويۇپ يىدىم،  
ئۇنىڭكى لەززىتىدىن ئالدى ھوزۇر،  
شەرۋەتنى قېنىپ ئىچكەن كەبى تېنىم.

بىر بوۋاي چۈشتى باغنىڭ شورىسىدىن،  
قاراپلا كەتتى ئۇنى كۈلكە قىستاپ،  
"ھەي بالام، توڭ شاپتۇلنى ئاپسەن پۇتاپ،  
باققا كىر، پىشقانلىرى ئۇندا ئىسراپ"

شۇ چاغدا تونۇپ قالدىم بوۋاينى مەن،  
ئۇمۇ ھەم مېنى تونۇپ ئاچتى قۇچاق،  
"تېخىچە بالىلىغىڭ قالماپتۇ - دە"  
ددى ئۇ، ھەر ئىككىمىلەن كۈلدۈك خۇشچاق.

باغدىن ۋە ئېتىزلاردىن تۇققانلىرىم،  
كېلىشتى مېنىڭ بىلەن كورۇشكىلى،  
كىچىكلەر چوڭ بولۇپتۇ، بىر مۇنچىلەر،  
تۇغۇلۇپ قېتىلىپتۇ سەپكە يېتى.

"ئوھ" دىدىم قاندى شۇ دەم تەشەللىغىم،  
بىر دەمدە چىقتى يولنىڭ ھارغىنلىغى،  
قەلبىمنى رىشتىسىدە چىگدى مەھكەم،  
يۇرتۇمنىڭ چېھرىسىنىڭ يارقىنلىغى.

يۇرتۇمنىڭ سېخى، مۇنبەت تۇپراقلىرى،  
كوكلىتەر تىكىپ قويساڭ تاياقنى گەر،  
دەرەخسىز قاقراڭلىقلار باغ بولۇپتۇ،  
يەنىلا خامانلارغا تولۇپتۇ زەر.

يۇرتۇمنىڭ يېرى بەركەت، مۇنبەت، سېخى،  
تۈگۈمەس خەزىنە ئۇ ئالتۇن قوزۇق،  
قانچىلاپ جۇت - دوقالار كەزسۇن ئۇنى،  
يەنىلا ئىنسانلارغا بىرەر ئوزۇق.



ئانا

ئۇلۇغسەن، خىسلەتلەرگە بايسەن ئانا،  
ئىنسانلار ئالىمىدە ئايسەن ئانا.  
نى ئۇلۇق سەركەردىنى، شاھنشاھنى،  
دۇنياغا كەلتۈرگىلى ھەم سەن ئانا.

ماركس ۋە لېنىننىمۇ تۇغۇپ ئاسراپ،  
ئۇلۇغلاپ ئوستۇرگىنى سەنسەن ئانا.  
پاخلاندىك ئىككى ئوغلۇم ئوستى ئەنە،  
پىخىرىم شۇ، غورۇرۇم شۇ — مەن ھەم ئانا.

1980 - يىل

يىقىلسا

خىيال بىلەن ماڭاتتى شائىر،  
كېيىلدى - دە يىقىلدى مۇزغا.  
كوزى چۈشتى "پالا كەتەي" دەپ،  
كولكىسىدىن تېلىققان قىزغا.

قولى بىلەن تاياندى يەرگە،  
قويىتى ئاستا، كېرىلدى - دە، بىر.  
مېيىغىدا كۈلدى ئۇ تاپقاچ،  
يىقىلىشتىن يېڭىچە پىكىر:

"مەن يىقىلسام تېپىلىپ ناپەت،  
قوپسەنكەن تايىشىپ يەرنى.  
ئەس باسامدۇ بىر ئومۇر بويى،  
ئەل قەلبىدىن يىقىلغان ئەرنى."

1980 - يىل

كەچقۇرۇن

باقۇتەرەك دوپپا كىيىدى سۇۋادانلار،  
مەجنۇنتال ھالەك شايى رومال ئارتتى.  
كوتەردى گۈلىستانلار رەڭلىك كۈنلۈك،  
قۇياشنى تاغ كەينىگە ئاستا پاتتى.

باراقسان تالزارلارنىڭ ئارىسىدا  
ئەكىلەپ خىيال بىلەن ئاقار دەريا.  
ئوزىچە كۆي كۈيلەيدۇ نىسلىر دەپ،  
ئۇ ياكى ئەللەيلەيدۇ سېنى گويا.

ئۇچرايدۇ يوللۇرۇڭدا باغلار پات - پات،  
شاخلىرى چىغىر يولغا بويسن ئەككەن.  
ئۇچرايدۇ سوقما تاملىق پاكار ئويلەر،  
دەرەخزار ئارىسىغا تامام چوڭكەن.

تولغىنىپ سۇغا چىققان لىۋەن قىزنىڭ،  
تارتىدۇ سۈرتىنى كۈلنىڭ سۈيى.  
قىزىرار ئۇ قېتىدا ئات سۇغارغان،  
پىكىنىنى كورگىنىدە توغاچ يۈزى.



قال باراك، كاۋا باراك سايه سالغان،  
ھويىلار كەڭ سۇپىلىق، پىشايۋانلىق،  
ئېچىلار رەڭمۇ - رەڭلىك ناماششەم گۈل،  
رەيھانگۈل شىلدىرلايدۇ خۇشپۇراقلىق.

پادىچى ئىبىي بۇزار جىمجىتلىقنى،  
مەلىنى لىق تولدۇرۇپ پادا قاينار.  
ئېتىزدىن، خامانلاردىن يانار ھەممە،  
ھەر ھويىلا - ئاراملاردا ھايات قاينار.

شەپەقتىن تاجى تاققان بوستانلارغا،  
ئاستىلا پەردىسىنى يايار گۈگۈم.  
نەمە دىگەن جان ئارامى، ئاسايىشلىق،  
بىر كۈنلۈك ھاردۇغىنى ئالار يۇرتۇم.

1981 - يىلى 7 - ئاي، قەشقەر.

دوڭكول

ھەۋج ئۇزار كۈمۈشتەك سۈيى،  
نۇر ئىچىدە، ئايدىن كېچىدە.  
نۇرغا چومۇپ ياناتتى دوڭكول،  
يولتۇزنى ئاي قوغلار ئىچىدە.

كىچىگىدە ئوينايىتىم كېلىپ،  
قاناس ئىدىم شۇ يەردە ياشاپ.  
قۇم لېيىدا "چىم - چىم" ئېتەتتىم،  
قالغاچتەك ئويىلەرنى ياساپ.

ياقا يۇرتتا يۇردۇم قانچە يىل،  
ئاشتى ئوتتۇز ئالتىدىن يېشىم.  
ئوكياندا قالغان قېيىقتەك،  
نى ئىشلارنى كورمىدى بېشىم.

مەيلى قەيەردە يۈرسەممۇ شۇ جاي،  
بىر چىراقتەك قەلبىمدە يانار.  
قالار ئىدى چۈشۈمگە كىرىپ،  
ئاتا - بوۋام ياشىغان جايلار.

چۈشلۈرۈمدە يۈرەر ئىدىم مەن،  
بالا بولۇپ ئارقامغا يېنىپ.  
ئوينار ئىدىم كولىنىڭ بويىدا،  
قالماس ئىدىم زادىلا ھېرىپ.

بۈگۈن مانا كەلدىم بويۇڭنى،  
تاۋاپ قىلىپ، كوزۇمگە سۈرتۈپ.  
ئىككى ئوغلۇم تويىدى ئويناپ،  
بېلىق تۇتۇپ بويۇڭدا يۇرۇپ.



بالاچاغدا بىللە ئويىنىغان -  
ئاداشلىرىم يوخلىدى كېلىپ.  
باللىرى ئىككى ئوغلۇمنى  
ئويناش ئۈچۈن كېتىشى ئېلىپ.

ددى دوستلار: "كەلگىن سەن پات - پات،  
كورۇشەيلى كەتمەستە قېرىپ."  
ئوز دوستىغا دەر ئىدى ئوغلۇم:  
"پات - ئاردا كېلىمىز يېنىپ."

ئۇلارمۇ چوڭ بولۇپ ئۇلغۇيۇپ،  
بالىسىنى يېتەكلەپ كېلەر.  
نەۋرىلىرىم، چەۋرىلىرىم ھەم،  
ئانا - بوۋا جايىنى بىلەر.

1981 - يىل 7 - ئاي، قەشقەر.

ئۇستاز

بىرلا كورۇپ توندى مېنى،  
زېھنى ئوتكۇر ئۇستازىم مېنىڭ.  
ھاياندا قالدىم تىكىلىپ،  
ۋە كەلمىدى سوزلەشكە تىلىم.

ئوتكەن سانسىز جۇدۇنلار ئۇنىڭ،  
باشلىرىغا سېپىتۇ قراۋ.  
توندىمەن نۇرلۇق كوزىدىن،  
ئېيتىمىسىمۇ ئىسمىنى بىراۋ.

ئوتتى ئۇنىڭ ئومرى - ھاياتى،  
ياشلىغىنى بېغىشلاپ ئەلگە.  
ئوتۇپ كەتكەن يىللار بىلىنمەس،  
قېرىلىقتىن بەرسىمۇ بەلگە.

ئوت ئوغۇرلاپ بەرگەندەك گويا،  
پىرومىتى ئىنسانلار ئۈچۈن؛  
ئىلىم - پەندىن ياندۇردى چىراق،  
سانسىز دىلغا زېرىكمەي كۈن - تۈن.

ئېغىر يۈكنى ئېلىپ ئۈستىگە،  
ئۇ بىز ئۈچۈن دەرت تاتتى تالاي.  
ئوتتى قانچە كېچە ئىش بىلدىن،  
چولپان كۈلۈپ، پاتقاندىمۇ ئاي.

قەتئۇ قۇيۇن، جۇدۇنلار بىر چاغ،  
ئاققۇزسىمۇ كوزىدىن قان - ياش.  
ئويلىغاندا ئەۋلاتلارنى ئۇ،  
مۈشكۈللەرگە بېرىلدى بەرداش.

قەلبى ئۇنىڭ پايانىسىز دېڭىز،  
دولقۇنلىرى قىرغاققا ئۇرغان.  
مەرىپەتنىڭ يامغۇرىدۇر ئۇ،  
تەشەللىقنى قاندۇرۇپ تۇرغان.



ئۇنىڭ قوينى بىپايان ئاسمان،

چاقنىتىدۇ سانسىز يولتۇزنى.

ئۇنىڭ مېھرى بەئەينى قۇياش،

بەرباقلار تۇندىن كۆندۈزنى.

تۈگمەيدۇ تەرىپى ئۈچۈن،

زور بىر داستان ياراتسام ئەگەر.

ئەجرى ئۈچۈن قىلىدۇ ئازلىق،

باش - كوزىدىن چاپقاندىمۇ زەر.

1981 - يىل 8 - ئاي، قەشقەر.

بىر تەھرىرگە خەت

بىلىدىم دوستۇم تەھرىر بولۇپ قولۇڭغا،

بىر رەھمىسىز قىزىل قەلەم ئېلىپسەن.

قاسساپ ياكى خىرۇرگىدەك ئەسەرنى،

پارە - پارە قىلىپ، راسا تىلىپسەن.

كامى يەرنى سىلىقلاپسەن رەئىدىلەپ،

كامى يەرنى پالتا بىلەن چېپىپسەن.

نۇخساننى كورمەي قاپسەن بەزىدە،

توغرا يەردىن ئىۋەن - چۈەن تېپىپسەن.

ياكى ساڭا ۋەزىيىمۇ جان دوستۇم،

شايبى رەختكە ياماق سېلىش ماتادىن.

ياكى ساڭا ئادەتتىكى تۈزەمگىلىك،

ئەسەر يىراق بولسىمۇ گەر خاتادىن.

قان، تەر بىلەن پۈتەر ئەسەر ئاپتۇرغا،

بولۇپ قالار ئوزى تۇققان بالدەك.

قىيىلمىماي قايتۇر ئۇنىڭ ئوزىگە،

نۇخسانى بار ياكى تۇرسا چالدەك.

ئاپتۇر ئوزى پىششىقلىسا، تۈزەتسە،

كەلمەستىكى گۈلى راسا گۈلىگە.

بولماستىكى باغۋەن ھارام شېخىنى،

پۇتاپ ئەجر قىلغىنىدەك مۇنگە.

1981 - يىل، ئۈرۈمچى.





### چولدىكى بىكەتتە

(داستان)

### مۇقەددىمە

كىچىكىمدە سورار ئىدىم: "چولنى سۇغارغان، شوخ ئويناقتى كېتىن سۇلار كېلىدۇ نەدىن؟" جاۋاب بېرەر ئىدى مومام: "كوردۇگمۇ تاغنى، دەريا - دەريا ئاققان سۇلار كېلەر ئەشەدىن"

سورار ئىدىم: "قىيالاردا ئوسكەن ئالامەت، ئۇزۇن يىللىق چىنار ئوزۇق ئالىدۇ نەدىن؟" مومام جاۋاب بېرەر ئىدى: "ئوزۇقلۇق، سۇنى يىلتىزلىرى بىلەن ئۇلار ئالىدۇ يەردىن."

ھېچبىر كىشى قىلمىسىمۇ چىنارغا پەرۋىش، ئۇسىدۇ ئۇ شاخلىرىنى يېيىپ ۋە تەنھا، ئوتكۈنچىگە ساپە تاشلار، بېرەر ئاراملىق، ئۇ پىداكار، ئوز ئىشىدىن قىلماس تەمەننا."

يازنىڭ گۈزەل بىر ئاخشىمى پەيزىلىك ئەجەپ، چاقنىماقتا كوكتە يۇلتۇز، سوقىدۇ شامال. ئاي ئۇزىدۇ كوك ئاسماندا ئالتۇن لىگەندەك، ئوماق قىزنىڭ يۈزلىرىدەك كورسىتىپ جامال.

ئارقىسىدا قالدۇرۇپ تېز قۇيرۇقسىمان ئىز، يۇلتۇز كوچەر گاھى - گاھى كوكنىڭ چېتىدە. قۇم بارخنى، يۇلغۇنلۇقلار، توغراق ئورمىنى، شېرىن ئۇيغا بوشۇگىدە ئۇخلار كېچىدە.

ئاسپالت يول ئاي نۇرىدا كۈمۈچ يىلاندىك، باياۋاننىڭ قاپ بېلىدە سوزۇلۇپ ياتار. يىراقلاردا جۇپ - جۇپ نۇرلۇق كوزلەر كورۇنەر، بىر - بىرنىڭ ئىزلىرىنى قوغلىشىپ قاتار.

تۇن كېچىدە كوزلىرىدىن چاقنىتىپ ئۇچقۇن ھوۋلاپ يۈرگەن چىلبورنىمۇ دىمىگىن ئۇنى. قاتار - قاتار ماشىنىنىڭ چىرىغى ئۇلار بىخارامان ئۇيقۇسىدىن ئويغاتقان چولنى.

ماشىنىدىن قالماي ئۈزەر كوكتە تولۇنشا، ماشىنىغا قاراپ ئۇچار تاغلار، ئېدىرلار. بىر يېقىملىق گۇرۇلدەيدۇ تىنماستىن موتور، ئۇچرار پات - پات يول كورسەتكۈچ تاشلار، بەلگىلەر.



بىر ئاجايىپ ھىس بار مەندە، قالسام ئويۇمدە،  
ئۈچ - توت كۈنمۇ تۇرغۇزمايدۇ يولنىڭ پىراقى.  
مەيلى تومۇز، مەيلى قىشتا قالمايمەن توختاپ،  
كۈرۈنمەيدۇ كۈزلىرىمگە يولنىڭ پىراقى.

يولغا چىقسام چىققان كەبى قۇشقاچ قەپەزدىن،  
تېنىم يايرار، يول ئازاۋى زادى بىلىنمەس.  
جەنۇپ، شىمال يولى ماڭا پەقەت ھەپتىلىك،  
شۇنچە يوللار بىر كۈنلۈكتەك كۈزگە كورۇنمەس.

ماشىناڭنى ئوت ئالدىرۇپ قەشقەردىن چىقساڭ،  
چۈش بولمايلا مارالۇپىشى ئاچىدۇ قۇچاق.  
ئاقسۇدا سەن ئىچسەن كەچلىكى چايىنى،  
ھە، ئەتسى كۇچار قىزى كۈلىدۇ خۇشچاق.

باش ئەگىدىن ئاستا يۈرسەڭ ئەگىپ كېتەلمەي،  
كېلەر سېنى قۇتلۇقلۇشۇپ ئاشىقلار تېنى.  
دوست - يارانلار كوڭلى ئاغرىپ قالىدۇ رەنجىپ،  
داۋانچىڭنىڭ تاۋۇزىنى يېمىسەڭ تېخى.

X X X

دەرزىدىن تىكىلمەن ئەتراپقا جىمجىت  
كەچمىشلەرنى كەلتۈرىمەن ئېسىمگە بىر - بىر.  
توۋا دەيمەن ئوز - ئوزۇمگە شۇمدۇر بۇ جاي،  
ئىككىنچى رەت بۇ يەرلەرگە كەلتۈردى تەقدىر.

چەكسىز كەتكەن باياۋانغا خال دەك يارىشىپ،  
كىچىك بىكەت تۇرار ئىدى بۇندا چوڭچىسىپ.  
توختاپ بۇندا يەرگە چۈشتۈم، ئوچۇردۇم ئوتنى،  
شۇ بىكەتتە بۈگۈن كېچە قونماقچى بولۇپ.

ئوي كەينىدە كىچىك باغچا، توت تۈپ ئۇرۇڭى،  
ئاق شايدەك كورۇنىدۇ ئۇنىڭ چىچىكى.  
قاغا جىگدە خۇددى تامدەك بوپتۇ باراخسان،  
زەپ چىرايلىق كوكۇرۇپتۇ چولنىڭ ئېتىكى.

بۇ بىكەتكە يېقىنلاشتى ئىككى ماشىنا،  
چاتقانلىقتا بەسلەشكەندەك ئىزمۇ - ئىز قوغلاپ.  
توختاشتى - دە، ئىككى شوپۇر كۈلۈشتى خوشال:  
"قانداق بوۋا ئامانمۇ سەن" - دېيىشتى توۋلاپ.

چىقتى بوۋاي كۈلدى قاھ - قاھ، ئاچتى قۇچاقنى،  
دىدى: "ئەمدى كەپسىلەردە بۇ ئىككى بىغەم.  
سىلەر بىلەن كەتكەن ھاشىم قاچىلاپ تۇڭنى،  
غاقىرتىپ قارىمايغا كەتكىنى نىكەم."

جاۋاب بەردى يىگىتلەرمۇ ئۇنىڭغا خۇشچاق:  
"ۋەزىپىمىز چىقىپ قالدى قەشقەر - خوتەندە."  
"قېنى ئويگە، - دىدى بوۋاي، - ئېلىڭلار ئارام،  
ھاردۇق چىقار تويغۇدەك بىر تاماق يىگەندە."



قۇزۇپ كەتتى ئاشخاندا تۇن كېچىدە ئىش،  
ئارقالماقتا ئوپ - چورىگە مەزىلىك پۇراق.  
ئاپپاق خالات كىيىۋېلىپ بولۇپ پەرۋانە،  
كۈتەر بوۋاي ھەممىنى شۇنچىلىك خۇشچاق.

ئويلاپ قالدىم، بوۋاي ئىدى بىكەت باشلىنى،  
يۇرۇدغۇ ئاشخاندا قازان بېشىدا.  
ئىنمىس بوۋاي ئىكەن ئەجەپ، مۇنچىۋالا ئىش،  
ئېغىرچىلىق قىلىمامدىكەن شۇنچە يېشىدا.

ئوچتى چىراق، قاچتى ئۇيقۇ، چىقتىم ياتاقتىن،  
باغ كەينىدە - قۇم دوڭىدە ئولتۇردۇم بىر دەم.  
نۇرغۇن ئىشلار، كەچۈرمىشلەر ئوتتى ئالدىمدىن،  
باش - ئاياقسىز خىيال يىپى چۈگۈلۈپ شۇ دەم.

ئاسايىشلىق، چىمچىنلىققا چومدى بىكەتمۇ،  
تۇن كېچىدە ھەممە ئۇخلاپ كەتتى ئېھتىمال.  
ئىلدىرلىدى قۇملار شۇ دەم، قارىدىم پەسكە،  
قۇم دوڭىگە چىقار ئىدى بوۋاي بىمالال.

"كېلىك ئاتا، ئېلىك ئارام" (ئورۇن كورسەتتىم)  
ئىللىق قۇمغا يانپاشلىدى ئاستا يېنىمدا.  
"چارچىغانسىز، - دىگەن ئىدىم، دىدى: "ئاتمىشتىن -  
ئاتتىم، لېكىن، قۇۋۋىتىم بار ئېخى تېنىمدا."

"بىر كورمەككە زوقمەن ئىدىم، - دىدىم سوز باشلاپ، -  
كوپتىن بۇيان داڭقىڭىزنى كەلگەنتىم ئاڭلاپ."  
كۈلدى بوۋاي پەرىشتىدەك شۇنچە سەمىمى،  
ئاق يىپەكتەك ساقلىنى ئاستا تۇتالماپ.

"زېرىكمەمسىز، يۇرت ئىچىگە يىراقكەن بۇ جاي،  
ئاجايىپ بىر جىملىق ھوكۇم سۈرەر كەن بۇندا."  
چەكسىز چولگە نەزەر تاشلاپ ئويلىدى بىر پەس،  
كۈلۈمسىرەپ ئاستاغىنا سوز قاتتى شۇندا:

"زىرىكىشكە ۋاقت يوقتۇر، بۇنىڭ سىرنى،  
بۇندا ئۇچ كۈن تۇرساڭ ئەگەر بىلەتتىڭ ئوبدان.  
ئىشىكىمدىن گۈدۈك بېرىپ يۈزلەپ ماشىنا،  
ھەر كۈنلىكى، ھەر سائەتتە ئوتىدۇ ھەر يان.

يىراقلاردىن سېگىنال بېرىپ زوق - شۇقى بىلەن،  
شوپۇرلۇرۇم، شۇڭقارلىرىم كېلىشەر پات - پات.  
- سالام بوۋا، ياخشى قالغىن، - دىيشە قوۋناق،  
قول سىلكىسە كوزىڭىدىن بولمەندە شات.

گاھ پاساژىر ئاپتوۋۇزى توختايدۇ بىر چاغ،  
سوزلىنىدۇ خەۋەرلەرنىڭ يېڭى - يېڭىسى.  
ھويلا - ئارام، ئويلەر ئەجەپ بولىدۇ ئاۋات،  
ئايرىلىشقا قىيمايدۇ كوز خېلى - خېلىسى.



بەزەن قاتار - قاتار بولۇپ ماشىنا سېپى،  
توختار بۇندا، چۇقان بىلەن تاشدۇ كۈلكە.  
گاڭ بەدەنلىك ئوغۇللار ھەم ئالمىدەك قىزلار،  
دەيدۇ: 'بوۋا ماكانىڭنى ئورايمىز كۈلگە.'

ئاڭلا بوۋا، ئاتلاندىق بىز پايانسىز چولگە،  
كوچەت تىكىپ بىر چىرايلىق قىلىمىز تالزار.  
ئۈستەڭ چېپىپ، باشلاپ كېلىپ تاغنىڭ سۈيىنى،  
بارخانلارنىڭ ئورنىنى تېز قىلىمىز شانزار...

مۇشۇ يولدىن ھەر كۈنلىكى ئوتەر مىڭلاپ جان،  
ھە، ھەممىسى ئوغلۇم ماڭا بولىدۇ مېھمان.  
كونۇپ قالدىم ئۇزۇن بولدى مۇشۇ جايغا مەن،  
شۇڭقارلىرىم بىلەن بولۇپ قاپتىمەن بىر جان.

نېمىسىنى ئېيتاي ئوغلۇم ئوتىدۇ شۇ چاغ،  
خوشلۇق ئىچىدە كوڭلۇم تولۇپ بۇ يەردە ھايات.  
ياشارغاندەك ئانا تۇپراق، ياشاردىم مەنمۇ،  
يۈرۈگۈمدە نى ئارزۇلار قاقىدۇ قانات.

ۋۇجۇدۇمدا بىر خوشلۇق بار، ئۇلغىيىار شۇنچە،  
ئەلگە مەندىن تېگىدۇ نەپ، ئەلگە كېرەكمەن.  
نەۋ باھاردا سۇردۇم مەنمۇ يېشىل نوتىلار،  
ئېزىز چولدا يىلتىز تارتقان مەزمۇت تىرەكمەن."

"ئاتا، - دىدىم، - يۇرت ئىچىدە باردۇر بىكەتمۇ  
كېلىپ قاپسىز ئەۋزەل كوررۇپ شۇنچە پىراقنى."  
تۇرۇپ قالدى سوزمۇ قىلماي بوۋاي بىر ھازا،  
دىدى: "ئوغلۇم قوزغىدىڭدە دەردۇ - پىراقنى."

قازاپ ئاڭا، سوزلىرىمگە قىلدىم پۇشايمان،  
كوزلىرىدە مولدۇرلەيتتى ياشلىرى پەۋەس.  
دىدى: "ئوغلۇم بىزدەكلەرگە ئوتكەن كۈنلەردە،  
بۇ كەڭ جاھان بولغان ئىدى زىندانۇ - قەپەس.

بىلسەڭ گۈزەل قەشقەر - مېنىڭ ئەسلى يۇرتۇمدۇر،  
دەرت ۋە ئەلەم ئوز يۇرتۇمدىن ئايرىغان مېنى.  
خوتۇنۇمنى، ياش قىزىمنى يېتىلەپ غەمكىن،  
چىقىپ كەلگەن ئىدىم يۇرتتىن."  
"ھە، ئۇلار قېنى؟"

"ئۇزۇن يوردۇق، يول يۈرسەكمۇ راسا مول يۇردۇق،  
چاڭقاپ ھېرىپ مۇشۇ چولگە يېتىشتۇق ئاران.  
ئۇسسۇزلۇق ھەم ئاچلىق دەردى قاخشىتار تەننى،  
قىز بىچارەم زارلاپ دەيتتى: ئانا بەرگىن نان.

بەزلەر ئىدۇق: چېنىم بالام، يىغلىما قوزام،  
كارۋان ئوتۇپ قالسا ئەگەر بىرەر سۇ ھەم نان.  
ئوتتى ئۇچ كۈن، ئوتتى توت كۈن، كارۋان ئوتتىدى،  
توقنىچى كۈن تاڭ سەھەردە قىزىم بەردى جان.



يىغلاپ - قاخشاپ، قارا كورۇپ يەلە يول يوردۇق،  
مىڭ جاپادا مۇشۇ جايغا يېتىشتۇق ئاران.  
ئەسكى كەپە كەينىدە بىر بۇلاق بار ئىدى،  
مەرۋايىتتەك سۇلار ئاقاتتى ھەر يان.

سۇ بويىغا دەپنە قىلدۇق گۇسسۇزلۇق، ئاچلىق -  
خازان قىلغان شۇ يىكانە شورلۇق قوزامنى.  
ئىچ - ئىچىمدىن چىقار ئىدى بەزەن ئوتلۇق ئاھ،  
ئەسلىگەندە ئاشۇ كىچىك مۇڭلۇق يېزامنى.

ئېغىر كۈنلەر، پەرزەنت دېغى ئەزگەچ يۈرەكنى،  
شۇ بۇلاققا كوز يېشىنى توكتى ئانىسى.  
قۇرۇپ پۇتتى بوران سوققان كۈزگى ياپراقتەك،  
يالغۇز باشقا قالدى قايغۇ - زۇلمەت خانىسى.

قۇرۇپ پۇتتى ئېنىمدىكى مادارۇ - دەرمان،  
يالغۇز باشنى باستى قات - قات زۇلمەتنىڭ ئېغى.  
قەيسەر ئىدىم، كۈلپەتلەردىن قەدىم پۈكۈلدى،  
يۈرۈگۈمنى پارە قىلدى ھېجراننىڭ دېغى.

يۈرۈگۈمنىڭ تەڭ يېرىمى كومۇلدى يەرگە،  
قالدىم بۇندا ھەسرەت بىلەن كوزۇمنى ياشلاپ.  
ياشاپ قالدىم يولۇچىنى، كارۋاننى كۈتۈپ.  
مۇشۇ مۇڭلۇق ماكانىمنى كېتەلمەي تاشلاپ.

باياۋاندا كوز يۇمغانلار ئاھ، ئوغلۇم سانسىز،  
بەزىلىرى بۇ بىكەتكە يېتەتتى ئاران.  
ھە، قانچىسى ھەسرەت بىلەن ماڭا تاشلىنىپ،  
ئەلەم بىلەن ئوز قولۇمدا بەرمىگەنمۇ جان!؟

بوران چىقىپ، قۇملار كوچۇپ كومۇلسە يوللار،  
باياۋاندا قۇرۇپ پۇتكەن قانچىلاپ كارۋان.  
تەكرارلانغان مىڭ يىللاردىن بۇيان مۇشۇ ئىش،  
غېرىپ قەۋرە، قۇم تېگىدە كومۇلگەن ئارمان.

مۇشۇ چولدا ئوتتى مېنىڭ ئومۇمىنىڭ تېڭى،  
ئوغلۇم بىلسەڭ مېنىڭ مۇندا كورمىگىنىم ئاز.  
شۇرغانلار، قارلار ئۇچۇپ ھوۋلاپ كەلسە قىش،  
كارۋانلارغا بالا - ئاپەت بولغان ئىدى ياز.

يىراقلاردىن بەخت ئىزلەپ، قىشلاق، شەھەردىن،  
جۇلدۇر كىپەن بىچارىلەر كېلەتتى ھالسىز.  
بىر كۈن ئاخشام سەنتۇرىلىپ كۈلەڭگىلەردەك  
يېتىپ كەلدى قاغچىرىغان بىر يىگىت بىر قۇمۇ.

بىچارە قىز ئارانغىنا دىيەلدى "سۇ"  
ئۇنىڭ قارا كوزى شۇدەم ياش بىلەن تولدى.  
... كۈز شامىلى يۈرلەشتۈرگەن كۈزگى ياپراقتەك،  
ياش بىر نوتا - ئاشۇ بەرنا ئاستىلا سۇلدى.



قىز تۇن بويى ئازاپلىنىپ سۈبھى پەيتىدە،  
چەكسىز ئەلەم - ھەسرەت بىلەن ئاستا بەردى جان.  
قۇم دوڭىدە قەد كۆتەردى مۇڭلۇق بىر قەۋرە،  
ياش يۈرەكتە كەتتى بىللە قانچىلاپ ئارمان.

“ئوغلۇم، — دىدىم، — ياقا يۇرتىتا بولۇپ سەرگەردان،  
نېمە ئىزلىپ كەلگەنسىلەر بولۇپ بۇندا خار؟”  
“ئاتا، — دىدى دۇر توڭكۈلدى ياشلىرى زېنھار، —  
ئېزىز يۇرتىتا تاپالماي رۇناق يىغلىدۇققۇ زار.

كەڭ دۇنيانى ئىلكىمىزگە قىلدى زىندان، دار،  
سۈيگۈمىزنى چەكلىمەك بوپ قازى - كالانلار.  
قاباھەتلەر كەيىپى - ساپا ئىچرە كۈلدى شات،  
بىزنى بولسا تاش بوران قىپ سۈردى چايانلار.

گەرك ئۈچۈن، سۈيگۈ ئۈچۈن قەلبىم خارلاندى،  
ئەزىز سۈيگۈم يەرگە پاتتى، يۈرەك زارلاندى.  
ھاياتىمدا بارۇ - يوقۇم، ئارزۇ - ئارمانلار،  
چەكسىز چولدا قالدى، ئەمدى سويۇملۇك دىلدار.  
ھەممىسىدىن مەھرۇم قىلغان ۋەھشى دۇنيادا،  
ئېيتىپ يېقىڭ جېنىم ئاتا ماڭا نېمە بار؟! ”

“يالغۇز باشنى ئېلىپ كەتتى باياۋان چەكسىز،  
باياۋاندا قۇم تېگىدىن چاي ئالدى شەكسىز.  
شۇ يىگىتتەك قانچە ئىنسان ئارماندا كەتكەن،  
ئوغلۇم، چولدا ئىز - دېرەكسىز يۈتكەنلەر سانسۇز...”

تىللىرىم لال، كىيىنكەتكە تىترەيدۇ تېنىم،  
كۈزلىرىمدىن تامچىلاتتى توختىماي ياشلار.  
ئاشۇ يەردە ئۇچراشتۇردى بىزلەرنى تەقدىر،  
ئون يەتتە يىل ئوتۇپ ئاخىر كورۇشتۇق دىدار.

“ئاتا، — دىدىم، — ئۇچراشتىمۇ ئاشۇ بىچارە؟  
دىدى بوۋاي: “قۇم باسقاندۇ قەۋرنى ئۇنىڭ.”  
دىدىم: “قاراڭ شۇ يىگىتكە ئوخشامدىكىنەن؟”  
ئۇ، دىققەتتە نەزەر سالدى يۈزۈمگە مېنىڭ.

شۇدەم گۈنىڭ ھاياجاندا تىترىدى ئۇنى،  
“شۇ سەنمىدىڭ” دەپلا مېنى باغرىغا باستى.  
كۈزلىرىدىن شاتلىق يېشى قۇيۇلدى سەلدەك،  
ۋۇجۇدىدا بىر خوشاللىق دولقۇنلاپ تاشتى.

“نەدە ئوتلاپ، نەدە سۇلاپ، يۈردۈڭ نەلەردە؟”  
دەيتتى بوۋاي: “كەچمىشىڭنى سوزلىگىن تېزەك.”  
سوزلىدىم مەن: “سىزدىن كېتىپ يىقىلدىم چولدا،  
ھاياتىمنىڭ چىرىغىنى ياقى قوڭغۇراقى.

“نېمە دىدىڭ، ساڭا مۇندا يولۇقتى كارۋان؟”  
“توگىچىلەر ئىكەن ئۇلار قىلىشقان سەپەر.  
قۇتقۇزۇشتى ياش جېنىمنى چىقىرىپ قۇمدىن،  
قۇرۇپ كەتكەن لەۋلىرىمگە تېمىتى كەۋسەر.



زىمىستان قىش، ياز تومۇزدا يۇردۇم يوللاردا،  
بىرەر كۈنمۇ تاپماي تېنىم، توگە يېتەكلەپ.  
بەش يىل ئوتتى ئاجايىپ ئىش: ئوزگەردى دەۋران،  
كەلدى باھار، قۇياش كۈلۈپ ئارزۇ چىچەكلەپ.

ھوكۇمەتنىڭ چاقىرىغىغا قوشۇشۇپ ئاۋاز،

توگچلەر ئۇيۇشقاننى بولۇپ بىر شىركەت.

ماشىنلار، تىراكتۇلار ئاز ئىدى ئۇ چاغ.

ئاشۇ شىركەت نەپ بەرگەننى ئەلگە نۇرغۇن رەت.

كولولگلار دۇيلىرىنى باشلاپ ئاي ھەم يىل،

تەكلىماكان چوللىرىنى كەزدىم نەچچە رەت.

گاھى چېگرا يوللىرىدا توشۇدۇم يۈكلەر،

قانچە قېتىم مۇكاپاتلار بەردى ھوكۇمەت.

ئوتۇپ ئاي، يىل ماشىنلار ئالدۇق شىركەتكە،

ئارام ئېلىپ قالدى توگە، ئات ۋە ئۇلاقلار.

كۇرستا بىر يىل ئوقۇپ بولۇپ قالدىم مەن شوپۇر،

يېقىن بولدى مېنىڭ ئۇچۇن ئەمدى يىراقلار.

سىزچۇ ئاتا، قالدىڭىزغۇ ياشىنىپ ئەمدى،

يېنىسىگە چىقارسىزە، ئېلىشقا ئارام.

كۈلدى بوۋاي: "تومۇرۇمدا ئاقىدۇ قۇۋۋەت،

مېنى يولدىن قوغلايمەن دەپ بولما بارام."

بوۋاي كۈلدى، كۈلدۈم مەنىمۇ، كۈلدۈق قاقاخلاپ،  
كۈلكىمىزدىن ئۇچتى تورغاي كەتتى يىراقلاپ.  
قۇم دوۋىدىن قېتىك بوۋاي سىرىلدى پىسكە،  
زەنگە قاراپ بىر تىراكتۇر كەلگەچ تاراقلاپ.

X X X

سەھەر، ئۇيىقا بوشۇگىدىن ئويغاتتى موتۇر،

شوخ يىگىتلەر يىراقلارغا يەنە يول ئالدى.

ئوز ئوغلىنى ئۇزاتقانداك يىراق سەپەرگە،

ئاق يول تىلەپ غەمخور بوۋاي خوشلىشىپ قالدى.

خوشلاشتىم مەن ئوز ئاتامدەك قۇچاقلاپ ئۇنى،

ئاران ماگىدىم ئايرىلىشقا كوزۇم قىيالىماي.

ئاپپاق ئۇچتەك ساقىلىنى تۇتاملاپ دوگدە،

قالدى بوۋاي كوزلىرىنى تاش يولدىن ئالماي.

### خاتىمە

قىلدىم ئۇنى كۇمۇش باشلىق چوققىغا تەقلىت،

تاغ قارلىرى يازدا ئېرىپ سۇغىرار چولنى

ئوخشاتتىم مەن ئۇزۇن يىللىق چىنارغا ئۇنى،

ئوتكۈنچىگە ساپە تاشلار، كورستەر يولنى.



ئوخشاتتىم مەن ئۇنى ئاپپاق ساقال خۇزىرغا،  
مۇشكۈللەردە ھەمدەم بولۇر، رەنجىگە شىيا.  
قەلبى ئۇنىڭ ئوخشار تۇندە يانغان چىراققا،  
گاداشقانغا كورستەر يول، توكەر نۇر - زىيا.

1966 - ۋە 1980 - يىللار

قەشقەر، ئۈرۈمچى.

### زەينۇرە ئايا

### ئاق ئەتىرگۈل





### قاش تېشىنىڭ سوزى

قىرغاق سويگەن يۇرۇڭقاشنىڭ سۇزۇك سۇيگە،  
 تىكىلدىممەن، كوزۇم چۈشتى بىر ئىسىل تاشقا.  
 ھۇنداق تاشكى، شەكلى ئىدى گادەم يۇرگى،  
 نۇر چېچىشى ئوخشار ئىدى خۇددى قۇياشقا.

سۇزۇپ چىقتىم خېلى تەستە تاشنى دەريادىن.  
 ھاياجاندا كەتكەن كەبى بولدۇم ھۇشۇمدىن.  
 ئۇن كەلگەندەك بولدى بىر چاغ ماڭا سامادىن،  
 ئەسا ماكى، ئۇن كېلىپتۇ ماڭا قېشىمدىن.

قىلگە كەپتۇ يۈرەكسىمان ھىلىقى قاشتاش،  
 (ھېزىۋالدىم قولغا ئېلىپ قەلەم - قېرىنداش)  
 دەر: "ئالدىدا ئون ئەسىرنىڭ گودەك بالىدىم،  
 خىسەلەتلىك قىز، دەپتىتى بارچە دىئاداش، يولەكداش.

دادام تۈگەپ، كېسەل ئاپام ماڭا تاپانغان،  
 قالغان ئىدۇق ئائىلىدە يالغۇز ئىككى جان.  
 تەرلەپ پىشىپ سىزار ئىدىم مەن رەسىملەرنى،  
 رەڭ بويۇغۇم ئىدى تومۇر بەستىمدىكى قان.

تاش تېشىنىڭ سوزى



رەسىم سېتىپ ئانام بۈگە ئەپكىلەتتى نان،  
پۇرۇكەتكەنتى خىسلەتلىك قىتۇ، دىگەن شوھرەت شان.  
ئۇ چاغ ئىدى يېشىم مېنىڭ ئون بىردە ئاران،  
ئىخلاس بىلەن ئۈگىتەتتى ئۇستازىم شەرۋان.

كەلدى دۇشمەن ئەسكەرلىرى بېسىپ بوراندا،  
جىنايەتكار بولدى رەسىم سىزغۇچى مەندەك.  
بولغىنىدا ئۇستازىمنى ئۇلار ئولتۇرمەك،  
جەڭگە چۈشتۈم جاللاتلارغا قارشى يەكمۇ - يەك.

جاللات كەستى جۇپ قولۇمنى، چىشىلىدىم قەلەم،  
چىشىم بىلەن سىزىۋەردىم رەسىملەر يانا.  
ئۇقتى جاللات، ئولتۇرۇلدۇم، دىدىم: "رەسىمنى  
يۈزىڭىمگە قويۇپ كومۇڭ مېھرىۋان ئانا!"

دەرىخ، كەتتىم ئارمان بىلەن يورۇق دۇنيادىن،  
ئانام قانداق سوراپ تۇردۇم كەلگەن ئەرۋاھىدىن.  
ئاڭلىشىمچە تاشدىكى يورۇڭقاش ھەر ياز،  
ئانام توككەن قانلىق ياش ھەم دادۇ - پەريادىدىن.

نەۋ باھارنىڭ تېگىدىلا كىردىم مەن تىلگە،  
بۇدۇر مېنىڭ كۈلگەن مۇرات، بەختىمدىن بەلگە."

1975 - يىل، ئاۋغۇست، ئۈرۈمچى

### ئورگىلەي، تاتلىق بالام

ئورگىلەي تاتلىق بالام، ھىكمىتىڭدىن ئورگىلەي،  
ئەلگە بەرگەن چىن كوڭۇل ھەركىتىڭدىن ئورگىلەي.

چوڭنى كورسەڭ ئېگىلىپ قىلىدىك سالام ۋە ئېھتىرام،  
ئۇستازىڭ، ئاتا - ئاناڭغا ھورمىتىڭدىن ئورگىلەي.

ئاپتۇۋۇزدا ئوزگىگە بوشتىسەن يۇمشاق ئورۇن،  
ھەرنەپەس خەلققە ئوتۇنگەن راھىتىڭدىن ئورگىلەي.

بەت قىلىق لۈكچەكلىنىڭ يۈزىگە پۈركەپ شەلپەرەڭ،  
ھەركىندۇرۇپسەن ئوزگىنى، جۇرئىتىڭدىن ئورگىلەي.

لېي فېڭ باسقان يول بىلەن چىقىپ كەلسەڭ بەرق ئۇرۇپ،  
فۇنچىلار كۈلىدۇ مەمنۇن غەيزىتىڭدىن ئورگىلەي.

بارچە پەندە يۈز نومېر، ئەخلاق، ئوقۇشتا ئۈلگىسەن،  
مەرتلىك چېڭىدە پالۋان ھىممىتىڭدىن ئورگىلەي.

ئىقبالىڭ كۈندىنىمۇ پارلاق، غايەڭ ئۇلۇق، مۇقەددەس،  
كومۇنىستىك خىسلەتتەك ئۈلپىتىڭدىن ئورگىلەي.

1979 - يىل، ئاۋغۇست، ئۈرۈمچى.



## ئايدىك كېچە

ئايدىك كېچە، ئايدىن توكىلەر  
 كەڭ دالغا سىماپ كەبى نۇر.  
 ئالتۇن باشاقلار مەيسىن يىل بىلەن  
 قىلشار تازىم، سۇۋادان مەغرۇر.  
 ئايدىك كېچە، ۋاپاسىز شۇ قىز  
 سۇندى يىگىتكە ھىجران داغلىرى.  
 ئورتەندى گويا ۋە يىلۇن دوزاقتا  
 يىگىتلىكنىڭ گۈلزار باغلىرى ...  
 ئايدىك كېچە،

گاڭ ئوغىغىنى

بىلەيدۇ يىگىت بىر قۇرام تاشقا.  
 ئوغاق بېسىغا سېپىدۇ سوغ سۇ.  
 ئۇنىڭ غەزىۋى ئايلىنىپ ياشقا.  
 ئوز - ئوزىگە قويار ئۇ سۇئال:  
 "ئىشقا" چۈلىدە مەن دىۋاننىمۇ؟  
 ئېيتىڭ يۇلتۇزلار،  
 تاغلار،

ئېتىزلار

نامەرتىمۇ مەن يا مەردانىمۇ؟  
 ئۇنىڭ ئوغىغى سوراق بەلگىسى،  
 شۇ كەڭرى ئېتىز بېرىدۇ جاۋاب.  
 يىگىت يىققان ئۇنچىلەر بىلەن  
 ياسار ئالتۇن تاغ بىر پەستە ئەتراپ.

ئوغىغى ئۈچ گەز گويا زۇلپى تار  
 جەڭگاھتا يىگىت باتۇر - قەھرىمان

مۇھەببىتىنى بېرىپ ئېتىزغا

كىيىكتەك ئۈزەر ئەمگەكتە ھەريار.

سەل - ئېقىن، بەلكىم توختىماس ئېرىق

دەيسىز يىگىتنىڭ چىكە تېرىنى.

ئەلنىڭ ئىشىغا ئاتىدى يىگىت

ئوتلۇق يۈرىكى، چەكسىز مېھرىنى.

ئايدىك كېچىلەر خوشلاشتى شۇنداق،

قىزارتىپ دايم شەپەق يۈزىنى.

گېزىتكە چىقتى يىگىتنىڭ نامى

قىزارتتى نادان قىزنىڭ يۈزىنى.

1980 - يىلى، ماي، ئۈرۈمچى

## قايدىدۇر

پەن سېخى ئەل بەختىچۈن پەندەك ساخاۋەت قايدىدۇر  
 پەن ئۈچۈن چەكسەڭ جاپا بۇندا پاراغەت قايدىدۇر.

ئى كەمەكلەر باركى ئالەمدە ئاجايىپ سېھىرگەر،

ئىمە ئۇ پەن ئالدىدا، پەندەك كارامەت قايدىدۇر.

چولدىكى كارۋان ئۈچۈن قازساڭ قۇدۇق بىرىمىكىدە،

ئەل ئوقۇيدۇ ئاپىرىن، ئۇنداق شىجائەت قايدىدۇر.



بولۇلى چىلايدۇ باققا، ئاھۇلار تاغلار تامان،  
پەن - بىلىم سېگىنالىدەك شېرىن دالالەت قايدىدۇر.

پەن جىلۇسى يۇلتۇزئارا، تىلماچ بولۇر يەر تەكتىگە،  
ئىمامۇ - ئىربان ئاشقىدەك يۈكسەك لايىقەت قايدىدۇر.

بى ساۋات مىڭ لەشكىرىدىن بىر ئاقىل غالىپ ھامان،  
بولما ھەيران ئى نادان بۇنداق رىقابەت قايدىدۇر.

قويساڭ ئىلىم - پەندىن جىرىم بولسا خەلققە سايۋەن،  
جەننىتىڭنى قوي ئۇ چاغ، ئۇنداق ھالاۋەت قايدىدۇر.

يۈگەنلىگەن دەريالىرىڭ چوللەر بېلىنى باغلىسا،  
نە كېرەك بوستان ساگا، ئۇنداق ساياھەت قايدىدۇر.

ھەر نەپەس دورلارنى ساچ پەندىن ۋە تەن كوكسىگە سەن،  
بولساڭ كەمىنە شۇندىمۇ ئۇنداق ئىناۋەت قايدىدۇر.

پەن دېمەك - غەزىنە دېمەك، ئالتۇن - كۈمۈشنىڭ كانى ئۇ،  
قىپ قاناگەت يولدىن قايتساڭ سەندەك ھاماقەت قايدىدۇر.

يالىغۇز ئاتنىڭ چېگى چىقماي، چېگى چىقسا دېگى يوق،  
قىلسا تەڭ پەنگە يۈرۈش، ئۇنداق جامائەت قايدىدۇر.

1980 - يىلى، ئىيۇن، ئۈرۈمچى

## ساھىبجامال قىز

(چوچەك)

زامانلارنىڭ زامانىدا بىر ئەلدە  
ئوتتەن ئىكەن پەرزەنتىك زار ئەر - ئايال.

تىلەكلىرى ئىجاۋەت بوپ ئۇلارنىڭ  
تۇغۇلۇپتۇ ئاخىر بىر قىز ئاي جامال.

ساھىبجامال قايسى ياققا قارىسا  
يۈرۈيدىكەن ئالەمنىڭ شۇ تەرىپى.

قىرىق بىر ھۈندەر ئىگەللىگەچ ئۇ قىز  
كەڭ جاھانغا تارقىلىپتۇ تەرىپى.

ئورنەك ئىكەن چاقماق ئۇچۇن سۈرۈشتى  
ھەيران ئىكەن بۇلبۇل ناخشا - كۈيگە.

تەشنى ئىكەن كۈلدە ئاپپاق ئاققۇلار  
مەپتۇن ئىكەن ئاي، يۇلتۇزلار ھوسنىگە.

ئەگەر تامسا كىمىنىڭ يېشى قەيەرگە  
ئەشۇ جايغا مۇندىكەن قىز دەرھال.

ئەلەم - ھەسرەت داغلىرىغا شىپا بوپ،  
دەرتەنلەردىن سورايدىكەن ھال - ئەھۋال.

تويمايدىكەن ئانا قىزغا ھىچقاچان،  
ئاتمىنىڭ بېشى كوككە يېتىپتۇ.

قىز شەنىگە ئۇلار ئېيتقان قوشاقلار



دەريالاردەك ئورۇن كەش ياساپ گېقىپتۇ.  
ئون كۈلگىگە بىر يىغا دەپ ئېيتقاندا،  
زەر ئاپتاپتا دەھشەت مولدۇر ياققاندا؛  
بىر شۇم ھوقۇش چىللايدىكەن مۇنداق دەپ:  
(قۇلاقلىرىغا گويىكى مىخ قاققاندا).  
"ساھىبجامال بولالمايدۇ ئامان، ساق،  
تا ئولگىچە جۇپتى بولماس (ئوتەر تاق).  
ئولۇك يىگىت نىكاھىغا ئوتەر ئۇ،  
قىزىڭلارنىڭ بەختى قارا، ئىش چاتاق ..."  
بېشى قېتىپ شۇدەم ئانا - ئانىنىڭ  
شۇم خەۋەردىن زىدە بوپتۇ چىگىرى.  
ئالغاچ مەسلىھەت ئەقىلداردىن، چوڭلاردىن  
توقۇلۇپتۇ ئاتقا سەپەر ئىگىرى.  
ئانا - ئانا، ساھىبجامال گۇجەيلەن  
قۇتۇلماق بوپ ھۇقۇش ئېيتقان شۇملۇقتىن.  
ھاسىلىرى ئۇپراپ چىغدەك قالفىچە،  
ئوتۇشۇپتۇ قانچە داۋان، قۇملۇقتىن ...  
كۆمۈرۈلگەن قازانداك كوك ئاستىدا،  
چوللەر كېزىپ يۈرگىنىدە گۇجەيلەز؛  
پەيدا بوپتۇ سەلتەنەتلىك بىر قەسىر  
تاملىرىدۇر ئالتۇن - كۆمۈش بەك بەلەن.  
قىزچاق دەپتۇ: "چارچىدىڭلار ئەجەبمۇ  
مېنىڭ ئۇچۇن جېنىم ئانا جان ئانا.  
بەلكىم باردۇر بۇقورادازىلال سۇ،  
ئېلىپ چىقىپ ئىچكۈزەي مەن بىر قاچا.  
سۇسىز قېلىپ گۈلگە ئوخشاش سولاشقان،

ئانا - ئانا ماقۇل بوپتۇ ئولتۇرۇپ.  
قىزى كىرىپتۇ دەرۋازىنىڭ ئىچىگە،  
چىقماق بولۇپ قاپاقنىلىق تولدۇرۇپ.  
تۇيۇقسىزدىن قارا قۇيۇن بىردىنلا  
چىقىراپتۇ قۇلاقلىرىنى يارغىدەك؛  
قىز كىرەردە داغدەم ئوچۇق دەرۋازا،  
يېپىلىپتۇ ئادەم ھەيران قالفۇدەك.  
ئانا - ئانا دەرۋازىنىڭ سىرتىدا  
قىز ئىچىدە،  
زارلايدىكەن ئامالسىز.  
قېلىنلىقى مىڭ گەز كەلگەن تام تۇرار،  
بولۇتلاردىن ئىگىزلىكتە پەرۋاسىز.  
ساھىبجامال ئىزدەپ ئامال چىقىشقا  
قەسىر ئارا ھەر تەرەپنى كېزىپتۇ.  
تۇشمۇ - تۇشتا كورۇنگەن زور پاچە  
ئۇنىڭ سەبى يۈرگىنى ئېزىپتۇ:  
ئۇخلايدىكەن بىرسەت دىۋە شىياڭدا،  
خورىگىدىن گۈلدۈرلۈتۈپ ھاۋانى.  
كويىشىگىنى ئادەم سۆڭەك - پېيىكەن،  
مورا دەيسەن بۇرۇندىكى كامانى.  
بۇرۇننىڭكى توشۇگىگە ئۇ دىۋە  
ئۇخلايدىكەن سېلىپ قىرىق ئاچقۇچنى.  
ئويلاپتۇ قىز: "ئاچقۇچلارنىڭ بىردىن  
تاپالارمەن چىقىپ كېتەر يولۇمنى."  
ئېلىپ قويۇپ ئوز جېنىنى ئالقانغا  
قىز ئومىلەپ شۇ "مورا" غا كىرىپتۇ.



قاس قاپتۇ ئۇ ئۇيغۇ تۇشقا دىۋىنى  
سېسىق بۇستىن كوكلى ئاينىپ كېتىپتۇ.  
ئاچقۇچلارنى ئېلىپ چىقىپ قىز شۇچاغ  
دەرۋازىنى ئاچاي دىسە يوق ئامال.  
ئاڭلانماپتۇ ئۇنى ئاتا - ئانىنىڭ  
بۇ تىلىسىغا بوپتۇ قىزنىڭ ئەقلى لال.  
بىر ئاچقۇچتا ئاچسا قىز چوڭ بىر ئوينى،  
ئاندا تۇرلۇك چارۋا ماللار تۇرۇپتۇ.  
ھەر بىرسىنى زەنجىر بىلەن چىڭ باغلاپ،  
ئوقۇرىغا يەم - بۇغۇزنى قۇيۇپتۇ.  
قىز قارسا چارۋا ماللار بەك مەيۇس،  
ئوقۇرىدىن بېشى توۋەن ياتارمىش.  
بەزىسىنىڭ كوزلىرىدىن دەريادەك  
توختىماستىن قانلىق ياشلار ئاقارمىش.

ئاق - زىرىنلىق دەردىدىن ئوي ئىچىنى  
دادۇ - پەريات، ئاھۇ - زارلار قاپلاپتۇ؛  
چۈنكى مۇشۇك يىگىدە كەمش ھەلەپنى،  
ئىت ئالدىغا يۈگمەچ ئوت تاشلاپتۇ؛  
ئوقۇرىدا غىچلار سوڭەك كالىنىڭ  
ياغ تۇرغىدەك ئوقۇرىدا ئوچكىنىڭ؛  
مەنتاڭلارغا قاقىر ئۇرغان ئوزنى  
ئالدىدا ساپ لازا تۇرار چوشقىنىڭ.  
چىدالماستىن بۇ ئەھۋالغا چىۋەر قىز،  
ھەر بىرسىگە ئوز رىسقىنى بېرىپتۇ.  
كالا - ئوچكە بېشىل ئوتنى چاينىغاچ

رەھمەت ئېيتىپ قىزغا تازىم قىلىپتۇ.  
يەنە بىر ئوي گويا زىندان، ئىچى ئوت  
چورسىدە زەنجىرلەنگەن كىشىلەر؛  
بىر - بىرسىگە چىش قايرىپ ئوت چېچىش  
گويا دوزاق ئىچىرە چۈشكەن ۋەھشلەر.  
... سۇ بويدا دەرەخلەرگە باغلانغان  
قانچە ئىنسان قاغىچىرىغان لەۋلىرى.  
سوزلىشىشكە مادارى يوق ئۇلارنىڭ  
ئۇسۇللىقتىن قۇرۇپ كەتكەن تىللىرى.  
سۇ تامغۇزۇپ ئېغىزغا ئۇلارنىڭ  
قوللىرىنى قىز يېشىپتۇ بىر - بىرلەپ.  
ھالسىز لارنى ياتقۇزۇپتۇ چىمەنگە  
ماڭغىدەكى ئېپ مېڭىپتۇ يېتەكلىپ.  
... يەنە بىر ئوي قىستىلىشقان ئادەملەر -  
سەن سېمىزى، مەن ئۇرۇقمەن، دەيدىكەن.  
چۈنكى دىۋە ھەر كۈنلىكى ئۇلارنىڭ  
سېمىزىنى تاللاپ يۈرۈپ يەيدىكەن.  
قىز كىرىپتۇ ئەڭ ئاخىرقى بىر ئويگە  
ئۇندا ياتار تاشقا ئوخشاش بىر يىگىت.  
يېنىدىكى خاتىرىگە يېزىلغان  
سىرلىق ۋەقە ھەققىدىكى بىر بېيىت:  
"يىگىت ئىدى يىگىت ئىچىدە مەردانە،  
يىگىت ئىدى يەر يۈزىدە يىگانە.  
مەلئۇن دىۋە تاش قىلىۋەتتى يىگىتنى،  
بولغاچ يىگىت ئەل بەختىگە غەمخانىە.  
دىۋىنىڭكى ئادەم خۇمارگېلىغا



ئاتقان يىگىت - غەزەنۇنىنىڭ ئوقنى  
 شۇ يىگىتنى ئولتۇرۇشنىڭ قەستىدە  
 ئىشقا سالدى دىئە بارۇ - يوقنى.  
 زەنجىرلەنگەن مەھبۇسلارنى شۇ يىگىت  
 ئەركىن - ئازات ياپرىتىشنى ئويلايتتى؛  
 قەپەزدىكى بۇلبۇل ئوخشاش يۈرەكنى  
 كەڭ كۆلۈلۈك سايىرىتىشنى ئويلايتتى.  
 ئەل بىخىنى كۈزلەپ كېچىپ جېنىدىن  
 ياۋغا قارشى ساداق ئۈزگەن قەيداندا؛  
 قەست ئەيلىدى ياۋۇز دىئە يىگىتكە  
 ئابۇت بولدى تىلەكلىرى ئارماندا.  
 ياق ئولمىدى، بۇ يىگىتتە ئۈمىت بار  
 قىرىق شەرتنى ئورۇنلىساڭ تىرىلەر.  
 بىر - بىرىدىن مۇشكۈل تۇرسا بۇ شەرتلەر  
 قېنى ئانگا قانداق پەرى بېرىلەر.  
 بىرىنچى شەرت نىكالاڭسۇن تاش يىگىت  
 يەر يۈزىدە ئەڭ پاك بولغان قىز بىلەن.  
 ئۇندىن كېيىن ئورۇنلاڭسۇن قالغان شەرت  
 دەپتەردىكى كورسىتىلگەن ئىز بىلەن...  
 ساھىبجامال ئوقۇپ بولۇپ دەپتەرنى  
 ۋۇجۇددا - سېزىپ قاپتۇ ئۈزگە خال.  
 ۋىزىلداپتۇ يۈرەك باغرى كاۋاپتەك  
 ۋە سوراپتۇ ئۈز - ئۈزىدىن: "بۇ نەھال؟"  
 رازى ئىكەن ئۈز جېنىنى شۇ قاپتا  
 تاش يىگىتكە ئوتۇنۇشكە ئۇ گۈزەل.  
 پەرۋانە بوپ تاش يىگىتنى ئايلىنىپ

كۈز پېشىدىن سۇ سېپىپتۇ بىر مەھەل.  
 زەنجىرلەردىن ئازات بولغان كىشىلەر  
 ئاستا - ئاستا قىز ھالىنى بايقاپتۇ.  
 "كويۇك يامان يەر يۈزىدە ھەممىدىن"  
 دېيىشىپتۇ، باشلىرىنى چايقاپتۇ.

X X

مەلئۇن دىئە بىر گۇخلىسا قىرىق كۈن  
 ئولۇكتە كىلا ئۇخلايدىكەن خاقىراپ.  
 تۇيمايدىكەن، ئولمەيدىكەن ئۇستىدىن  
 ئوت ھارۋۇلار باسقاندىمۇ غاقىراپ.  
 ساھىبجامال مۇشۇ سىرلىق قورادا  
 ئازات بولغان ئادەملەرگە بېقىپتۇ.  
 گۈزەل قىزنىڭ ئېيتقان سوزى شەربەتتەك،  
 ھەممەيلەننىڭ يۈرىكىگە يېقىپتۇ:  
 "ئويغانغىچە مەلئۇن دىئە،

بارچىمىز

ئۇنىڭ جېنى قانداق يەردە تاپايلى.  
 يەر يۈزىدىن يوقىتىپ بۇ ياۋۇزنى  
 ئاندىن ئەركىن نەپەس ئېلىپ ياشايلى."  
 ئىست دەپتىكى: "كۈچلۈك پۇراش سېزىم  
 تېپىپ بېرەي ئۇنىڭ جېنى قەيەردە؟"  
 دەپتۇ مۇشۇك: "ئولۇم ئارتۇق مەن ئۇچۇن  
 ئەسقاتمىسام مۇشۇ ئىشتا ئەگەردە."



ھەممە بىردەك شۇم دىۋىنىڭ جېنىنى  
تاپماق بولۇپ تۇشمۇ - تۇشتىن ئىزدەپتۇم.  
ئىت كېلىپ چوڭ بىر دەرەخنىڭ تۈۋىگە  
"تاپتىم" دەپتۇ، خوشاللىقتا سەكرەپتۇ.  
ئوز جېنىنى پىدا قىلىپ مايمۇنمۇ  
ئاسمان پەلەك شۇ دەرەخكە چىقىپتۇ.  
گوياكى چار يىلان كەبى ھوقۇشنىڭ  
پوكۇنىدا بىر جۇپ تۇخۇم يېتىپتۇ.  
شۇ تۇخۇمنى چىكىسىگە دىۋىنىڭ -  
قويۇپ، ئۇلار گۈرزى بىلەن يەنجىپتۇ.  
ئادەملەردىن تاكى ھايۋان، قۇشقىچە  
شۇ دىۋىگە نەيزە - نەشتەر سانچىپتۇ.  
جەسىدىگە ئوتلار يېقىپ دىۋىنىڭ  
ئازات بولغان پارچە قۇللار يايىپتۇ.  
ساھىبجامال ۋە تاش يىگىت تويىنى  
ئارزۇ - ئارمان قالمىغىدەك ئويىناپتۇ.

1980 - يىل 28 - ئىيۇن

## ئاق ئەتىرگۈل

كەچمىشلەردىن قىراۋ قونغان، چېچى سۈت رەڭگى،  
بىر جۇپ ئاشق بۇ كوچىدىن ئوتۇپ قېلىشتى.  
گويا بىر جۇپ ئاققۇ نەپىس كۈللەردە ئۈزۈپ،  
گويا بىر جۇپ ئاق ئەتىرگۈل پۇراق چېچىشتى.

ئىلگىرى بۇلار بۇ كوچىدىن جۇپ ئۆتكەن ئەمەس،  
يىگىت كەتكەن توي مەركىسىدە تۇرمە ئىچىگە.  
شۇندىن بۇيان مەشۇغىنىڭ كۈتكەن تاڭلىرى،  
بەنت بولغان قاپ قاراڭغۇ زۇلمەت كېچىگە.

مەشۇغى ئۆتكەن بۇ كوچىدىن زاغرا غاجلاپ،  
ئاق توقاچنى تۇرمىدىكى يارىغا تۇتۇپ.  
شۇ كوچىدا تۇزىسىمۇ ياشلىق غۇنچىسى،  
شۇ كوچىدا ئىگەلىدى جۈت قەددىنى پۈكۈپ.

مەشۇغى ئۆتكەن بۇ كوچىدىن سىزايى بولۇپ،  
يۇرتىگە لەختە - لەختە قان - زەرداپ تولۇپ.  
باشتا قاپاق، يۈزىدە رەڭ، بويىدا تاختاي،  
مۇتەھەملەر چاچلىرىنى تۇراتتى يۇلۇپ.

گۇناھى يوق ئۇنىڭ پەقەت، چىن ھەقىقەتنى -  
ئىشقى بىلەن ئومۇر بويى سويىگەندىن بولەك.



ئاھا! ئۇكۈنلەر چۈشسە ئەسكە كوزدىن ئاقار ياش،  
پۈتمەس - ئۈچمەس دەر غەزەپتە قاينايدۇ يۈرەك ...

كەچمىشلەردىن قىراۋ قونغان، چېچى سېت رەڭگى،  
بىر جۇپ ئاشق بۇ كوچىدىن ئوتۇپ قېلىشتى.  
گويا بىر جۇپ ئاققۇ تىنىق كۈللەردە ئۇزۇپ،  
گويا بىر جۇپ ئاق ئەتىرگۈل پۇراق چېچىشتى.

1980 - يىل، ئىيۇن، ئۈرۈمچى

### دۇتار

بولساڭمۇ سەن ئاددى بىر ساز، سويۇملۇك دۇتار،  
زەپ سۇيدۇ ئاۋازىڭنى چىن قەلبىم مېنىڭ.  
بىر جۇپ تارا - يۈرۈڭىڭدىن چىققان سادانىڭ،  
بىر قانتى بولۇپ ئۇچار تىلىڭم مېنىڭ.

بەش بارماقتا قانچە ئۇرسا شۇ بىر جۇپ تارا -  
بىر - بىرىگە چېپىلىشىپ كەتمەيدۇ تېگىپ.  
ئوزى يىراق، كوڭلى يېقىن ئاشق قەلبىدەك،  
تارا ئىچىدە مۇڭ دەرياسى ئوتۇشەر ئېقىپ.

ئەل سويگۈچى ئىشقى بىلەن چالغاندا سېنى،  
ئوينار ئۇسۇل تاغۇ - تاشقا جان كىرىپ ھەتتا.  
نام - نىشانىز قەھرىمانلار كۈيلىنەر سەندە،  
سازلار ئىچىدە شادىيانسەن بۇلبۇلۇم دۇتار.

X X

سويىمەن سېنى، سويىمەن سېنى دۇتارم شۇنچە،  
سەن بىلەمسەن سويدۇرىدىغان كۈچنى مۇشۇنچە.  
كىندىك قېنىم تامچىلغان زەرەپشان، تارم -  
شاۋقۇنىنىڭ مۇڭى كېلۇر سەندىن بولەكچە.

1980 - يىل ئىيۇن، ئۈرۈمچى.

### دەريا بويىدا

ساي بىلىگە كەمەردۇر دەريا،  
تۇرۇمەن ئۇنىڭ بويىدا تەنھا.  
ئېقىشلىرى ئاشۇ دەريانىڭ،  
تۇيغۇلىرىمنى قىلغاچ مەھلىيا.

زۇمرەت ئېقىن چاچار گۈنچىلەر،  
دولقۇنلىرى دولقۇنى قونلاپ.  
قالدى شۇ چاغ خىيال بۇرغۇسى،  
كوڭلۇمدىكى بىر سىرنى كولاپ.

ئەزىم دەريا، ئەي كۈچلۈك ئېقىن،  
سالسام دەيمەن ساڭا بىر يۈگەن.  
ئاشۇ يۈگەن قۇدرىتى بىلەن،  
كەينىگە قاراپ سۈيۈڭ ئاقسىكەن ...



نېمە ھاجەت سېنىڭ سۇيۇڭنى،  
ئارقىسىغا قاراپ ئاققۇزماق.  
بۇ بولمىغۇر قۇرۇق خىيالغۇ،  
مەن شۇنچىلىك بولمايمىن ئاخماق!؟

ياق، دوستلۇرۇم ئاشۇ دەريانى،  
ئوخشىتىمەن يارىم قەلبىگە.  
ئوزگىگە قاراپ ئېقىپ كەتتى ئۇ،  
قانداق قايتۇراي ئۇنى كەينىگە!؟

1980 - يىل، ئىيۇل، ئۈرۈمچى

### كورەۋدۇم

مەن كېزىپ جاھاننى مىڭ، سەندەك دىيارنى كورمىدىم،  
مىسلى جەننەت قوينى گۈل، ھوسنى باھارنى كورمىدىم،

ئىنتىلەر گۈللەرگە بۇلبۇل، ئاپتاپپەرەس قۇياش تامان،  
سەن كەبى رىشتىمنى تارتقان دىل خۇمارنى كورمىدىم.

كەچلىكى ئاسمان بولۇر ئامۇت چىراقلار دېڭىزى،  
ئاسمىغان شاخ بوينىغا نۇردىن تۇمارنى كورمىدىم.

قىز - ئوغۇل پەن دۇلدۇلى مىنىپ چىقىپتۇ سەيلىگە،  
نادانلىقتىن قەلبىدە قىلچە غۇبارنى كورمىدىم.

ئۇپرىنىڭ ھەر زەرىسى گويا قۇياش، ئايدۇر ماڭا.  
"ئېنىڭ يەپ غېمىڭ يىمىي" تەندە مادارنى كورمىدىم.

كەچلىكى ھوسنۇڭگە كۈن تارتىشىپ تاغ كەينىدە،  
ئېيتىدۇ: "مەرتلەر ئېلىدەك غالىيە شۇڭقارنى كورمىدىم."

سەن كۈلسەڭ كۈلگەن بولۇر، بەختىم مېنىڭ، ۋەسلىم مېنىڭ،  
ساڭا ئىنتىلىگەن يۈرەكتەك قانات قاقارنى كورمىدىم.

1980 - يىل، سىنتەبىر، ئۈرۈمچى

### ئارمان چېچىڭى

چېچەكنىڭ ئىچىدە بولىدۇ چېچەك،  
ئارماننىڭ ئىچىدە بولىدۇ ئارمان.  
بەزىلەر ئارمىنى بۇرۇن ئاستىدا  
بەزىلەر ئارمىنى كۆكلەردە چولپان.

× ×

گەسىرلەپ بىر ئارمان يۈرەكتە بولغان،  
ئاتىلار چېچىلسا بالغا قالغان.

شۇ ئارمان كويىدا ھەتتا جىم - جىت تاغ،  
ئاتىدۇ كۆكلەرگە دەھشەتلىك ۋۇلقان.

يۈرەكتىن پەرق ئۇرغان ئارمان چېچىڭى،



پەلەك ئاتىشىدە ئورتىنىپ كەلگەن.

شۇ ئارمان يولىدا توكۇلگەن ياشتىن

دېڭىزلار بىنا بوپ ئۇزۇشكەن يەلگەن.

شۇ ئارمان يولىدا كەتكەن شېھىتلەر

سوڭىكى جەم بولسا پۈتەر نەچچە تاغ.

قانلىق جەڭ سېگىنالى ئېيىقانتى نىكەم

كېلىدۇ بىز كۈتكەن ھور، ئازاتلىق چاغ.

تاغلارنى قۇچاقلاپ، چولنى باغاشلاپ،

نى مەرتلەر جان ئۆزگەن (ئوچۇق كوزلىرى).

گوياكى ئىگىسىز ئېسىل غەزىندەك،

قەلبىدە كەتكەنتى مەردان سوزلىرى.

مۇز داۋان يولىدىن يۈرگەندە نوزۇك①

قار بولۇپ ياغدىڭىسەن ئارمان چېچىگى.

ئانلىق سۇتىدە سۇغاردى سېنى،

سادىرنىڭ بوۋىقى (تىلى چېچىگى).

ئېھ، ئارمان چېچىگى، بوۋىلار دىلدىن

ھەرزامان ئاسرىغان پەپىلەپ سېنى.

مەھمۇت②نىڭ چەۋرىسى ئاچ - زېرىن يېتىم

دىدى: "ئەي چېچەك مۇھەڭدۇر قېنى؟"

خىجىللىق ئىلكىدە بېشىڭنى ئېگىپ،

قان - ياشلار سېلىدە ئاقتىڭغۇ لەيلەپ.

زالىملار كوتىرىپ قىلىچ ۋە پالتا.

① نوزۇك — ئۇيغۇر خەلقىنىڭ مەنچىڭ ھۆكۈمرانلىرىغا قارشى كۆ-

ۋەشتە قۇربان بولغان قەھرىبان قىزى نوزۇكۇم.

② مەھمۇت — مەھمۇت قەشقىرى

كولايىتى تۇۋىڭنى يىلتىزنىڭ قەستلەپ.

.....

ئېچىلدى پارقىيە نۇرى بىلەنلا

ئەسىرلەپ بىز كۈتكەن ئارمان چېچىگى.

سائادەت دىلبىرى يوقلىدى ئەلنى،

ھەل بولۇپ مۇرادى، ئارزۇ - تىلىگى.

تارىخنىڭ قەدىمى باستى ئالدىغا

ۋە لېكىن تورت نېچىس توردى يولنى.

ئاھ، ئارمان چېچىگى قالدىڭىسەن خەۋپتە

جۈت - بوران ئالغاندەك ئىلكىگە گۈلى.

قەھرىمىز چاقمىغى چاقتى چاراسلاپ،

تورت مەلئون بېشىغا چۈشتى ھەيۋەتلىك.

ئېھ، ئارمان چېچىگى كۈلدىڭ سەن قايتا،

چىن بەخت دەرياسى ئاقتى شىددەتلىك.

X X

ئېھ، ئارمان چېچىگى، سېنىڭ ئېچىلغان -

دەۋرىڭگە زامانداش تارىم قىزىمەن.

ۋىسال شاتلىغىدىن تولۇپ ئىلھامغا،

ئوتۇقلار بايىدىن دەستە تىزىمەن.

بولغاچقا بىز باتۇر، مەرتلەر ئەۋلادى

نېمەتلىك لەززىتىگە بولدۇق مۇيەسسەر.

قانائەت ھىسسىدە مەس بولۇش نومۇس،



چۈنكى بۇ بىز گۇچۇن دەسلەپكى زەپەر.  
قوغلىشىپ بىز سېنى ئارمان چېچىگى  
بىر ئىزدىن بارىمىز توختىماي ئالغا.  
بىلگىن سەن بۇ چەكسىز ئەقىدىمىزنى،  
يەنە زور تىلەكلەر يەتسۇن ۋىسالغا.

1980 - يىلى، ئوكتەبىر، گۇرۇمچى

### ئۇچرىشىش

يېڭى يىلى،

ئاڭ سەھەر، چەكسىز پايانداز —  
سېلىپتۇ تەبىئەت مامۇقتىن ماڭا.  
چولپاننى چېكەمگە گۈل قىلىپ قىسىپ  
گىزىمىدىن كەشتلەر باستىمەن ئاڭا.  
قەلبىمدە ھاياجان دېڭىزى ئوركەش  
يېڭىچە زەپەرگە تەلپۈنەر يۈرەك.  
ئومۇرۇم رېلىسىدا توختىماس پويىز  
ئېھ، ۋەتەن ساڭا شان كەلتۈرۈش تىلەك  
ۋە لېكىن مېنىڭدىن بۇرۇنراق قارغا  
گۈل چېكىپ كېلەتتى ئاقساق بىر يىگىت  
ئەنە شۇ يىگىتنىڭ قولىنى تايىغى  
خىيالىم يېپىنى ئالدى دەم چېكىپ ...  
ليۇشاۋچى گۇستاغا گۈل تۇتقۇنۇمچۇن  
تۇرمىنىڭ ئىچىدە سوراقتا ئىدىم.

قان ئىچىپ تويىمغان قانخور جاللاتنىڭ —  
ئىلكىدە رەھىمسىز قېيناقتا ئىدىم.

ياۋۇزلار دەپسەندە قىلماق بولۇشتى

(مەسۇمە قەلبىمگە چۈشتى غەم - دىش. ۱.)

دەل شۇ چاغ پۇت - قولى كىشەنلىك يىگىت

يۇلقۇنۇپ ئىبلىسقا ئوردى بىر پەشۋا.

دۈشمەننىڭ چىشلىرى چۈشتى تۈكۈلۈپ،

ئاتونۇش يىگىتتىن سويۇندى دىلىم.

ئېھ، مەھبۇس نىمە بولۇپ كىردىڭ بۇياققا؟

ئىسىمىڭ كىم؟

دېيشكە مادارسىز تىلىم.

.....

كوزىلا ئېسىمدە، ئاشۇ كىيىك كوز،

تۇرىدۇ ئالدىمدا مانا نۇر چېچىپ.

سوز ئاچاي،

ياق، ئۇنىڭ پۇتلىرى ساقىتى

بەلكىم ئەمەستۇر

تۇردۇم سەل داچىپ.

"سىڭلىم بىلىقىز" — دىدى ئۇ يىگىت،

ھاياجان فونتانى تاشتى كوزۇمدىن.

بىلىمىدىم، نىمە ھال شەپەقلەر شۇ تاپ

قىزىل رەڭ سويەتتى ئىككى مەڭزىمدىن.

"شۇ سىزمۇ؟ قەيەردىن كەلدىڭىز شۇ تاپ؟! "

سورۇدۇم ئۇنىڭدىن غەيرەتكە كېلىپ.



“كونا يىل ۋەزىپىسىنى تۈگىتىپ ئەمدى،  
ياندىمەن” — دىدى ئۇ، تونۇشلۇق بېرىپ.  
ئىشك ئاچتى يىگىتكە شۇ دەققىدە،  
ھىچكىمنى يولاتمىغان قەلبىمنىڭ بېغى  
ۋە لېكىن يىگىتنىڭ كوزى پۇختا ئىدى،  
قەلبىنى ئورتەيتتى ھەسرەتنىڭ دېغى.  
“ھىلىغۇ پۇت ئىكەن، — دىدىم يىگىتكە، —  
كىرەك بولسا قارچۇغۇم بەرى سىزگە خاس.  
تۇرقى ساق، ۋىزدانى مېيىپ ئادەمدىن،  
سىزدەكىنى مىڭ ئارتۇق كورگەنلىگىم راس.”  
مەردانە كۆلدى — دە، شۇ چاغدا يىگىت  
مېڭىشتۇق تۇتۇشۇپ قوللارنى قولغا.  
خۇشپۇراق ئەتىرنىڭ، يۈز ماينىڭ ئەمەس،  
ئېغىت ۋە تەرھىدى چېچىلدى يولغا.

1980 - يىل 11 - ئۆكتەبىر

### چىچەك دېڭىزى

سوئىدى باھار ئانا يۇرتۇم ئاي يۈزىنى،  
چىچەكلەرگە زەر نۇرىنى چاچتى ئاپتاپ.  
ئوتلىق ناخشام زەنگەر كوككە ئۇچتى مەغرۇر،  
ئاشۇ چىچەك ھىدىلىرىدىن قانات تاقاپ.

قولۇمدا زول، ئاق لېنتا يول، مەن چۆەر قىز،  
گويا چىچەك دېڭىزىنى يارغان كاراپ.

بۇ گۈزەللىك دېڭىزغا ئايدىن كۆمۈش،  
كۈندىن ئالتۇن ئەلچى كېلىپ قىلۇر تاۋاپ.

چىچەك دېڭىزى — گۈزەل جەنۇپ تۇتاش بېغى،  
ئۇندا گۈلسىز گىيا ۋە شاخ تاپمىغان تەس.  
ئاشۇ گۈللەر دېڭىزغا بىر چۈمۈلسەڭ،  
بۇ دىياردىن باشقا يۇرتقا يانمىغان تەس.

بۇ چىچەكلەر بىر چايقىلىپ سېھرىگاھدەك،  
شاخ مانتىسى نىمەتلەرگە شاخنى كۆمەر.  
سانالمايسەن مۇنلەرنىڭ تۈرلىرىنى،  
قار ئورنىغا ياغار كۆكتىن گويا گوھەر.

چىچەك دېڭىزى، ئەي جەنۇپنىڭ گۈلباغلىرى،  
تولدى قوۋزۇم يۇتقىنىدا سۇ دەپ سېنى.  
يانشاندىن تاخلاپ ئوتۇپ كەڭ جۇڭغارغا،  
پۈركىگەنتىم، چىچەك دېڭىزى قۇچتى ئۇنى.

ئۇيۇق سويگەن چىچەك دېڭىزى — چەكسىز دېڭىز،  
سېنى ئالدىم دەستە گۈل دەپ قولۇمغا مەن.  
سۇندۇم يەنە گۈلدەستىنى تەكلىماكان —  
تەكلىماكان چىن مېھرىلىك ئانامغا مەن.

ئەي جەنۇپنىڭ گۈلباغلىرى، گۈل دېڭىزى،  
سېنى سالدىم كۆكرىگىمگە يۈرەك بېلىپ.



ئۇندا سېنى سوقالمايدۇ بوران - جۇدۇن،  
ھاياتكەنمەن ئوستۇرىمەن مېھرىم بېرىپ.

1980 - يىل، ئوكتەبىر، ئۈرۈمچى

### باغۇنىم

كۆللىرىڭنى يۇلتۇز دىسەم، سەن بىر ئايىسەن باغۇنىم،  
ئەل ئۈچۈن يۈتكەشكە تاغ يەلكەن مەزمۇت پالۋانىم.  
ئوستۇرگىنىڭ مېھرىگىيا، يۇلغىنىڭ ئوت - شۇم بۇيا،  
دەم كېرەك بولغاندىن ئاسراشتا باغنى قالىقىم.  
مېھرىڭ گويا چەكسىز دېڭىز ئەل خىزمىتى - ئىشقا  
زېھنىڭ سېنىڭ دەريا كەبى ئوركەش ياسار تاپماي تېنىم.  
ئەيلىسەڭمۇ تاغنى قۇم، باغلارنى بوستان - لالزار،  
دىمىدىڭسەن بىر ئومۇر: "پۇللارغا تولىسۇن ئالقىنىم"  
سۈت كەبى كۈڭلۈك بىلەن تەربىيىلىدىڭ گۈل - غۇنچىنى،  
دىدىڭ مېنى تىن يىراق: "شۇدۇر بەختىمنى تاپقىنىم."  
باغۇنىم، بېشىڭدا گۈل قىلدى تازىم ئەت قوبۇل،  
ئىش ئىزىڭدىن تامچىدۇر سېنى قوشاققا قاتقىنىم.

1980 - يىل، دىكابىر، ئۈرۈمچى

### تۇيۇق

تيانشاندا يايلا ئىكەن ئېيىق، يولۋاس، شىر، تىيىن،  
مەرت يىگىتچۈن قولنىڭ كىرى - مال ۋە ئاقچا، پۇل، تىيىن.

ئىنسان ئۈچۈن ئەڭ مۇھىمى ئادىمى خىسلەت دىمەك،  
ئۇنىڭسىز تاپقان مېلىڭ، ئايدەك جامالىڭ بىر تىيىن.

1980 - يىل، دىكابىر، ئۈرۈمچى

### ئىزىڭ پەپىر

(بىر قىز ئاغزىدىن)

چىن ۋاپانىڭ بۇلىغىنى ئىزدىسەڭ،  
تاپقىن مېنىڭ يۈرگىمدىن ئىزىڭنى.  
ئالتۇن بۇلاق قېتىشىمى ئىزدىسەڭ،  
تاپقىن مېنىڭ بىلىگىمدىن، ئىزىڭنى.

ياڭزا - ياڭزا گۈل - غۇنچىلار ئىزدىسەڭ،  
تاپقىن مېنىڭ پارمىقىمدىن ئىزىڭنى.  
ئاھۇلارنىڭ كوزلىرىنى ئىزدىسەڭ،  
تاپقىن مېنىڭ قارىغىمدىن ئىزىڭنى.

ھەققانىيەت سىماسىنى ئىزدىسەڭ،

تاپقىن مەقسەت - نىشانىمدىن ئىزىڭنى.

شور ۋە تۇزنىڭ كانلىرىنى ئىزدىسەڭ،

تاپقىن مېنىڭ پىشانىمدىن ئىزىڭنى.

1980 - يىل، دىكابىر، ئۈرۈمچى



تەم بازىرىدا

دۇنيا بويىچە ھەممىدىن تەملىك،  
ئىملىكىنى بىلمەكلىك ئۇچۇن؛  
بارچە مەخلۇقات چىقاردى ۋەكىل،  
مىسلى بىل، ئىنسان، قالغاچۇ - چۈن...

ئاشۇ ۋەكىلنىڭ بولغاچ بىرى مەن،  
جاھان بازىرىدا قىلدىم ساياھەت.  
بارچە نىمەتنى تېتىدۇق تولۇق،  
ئېتىمىغان تائام قالمايدى پەقەت.

ئېتىدۇق ھەتتا جاڭگال مۇنسى،  
دېڭىز گۈلىنىڭ ھەسەل شىرنىسى.  
بېيجىڭ كاۋابى، ئەنخىجان پولۇرى،  
ئىيۇپورك كاتلىتى، رۇمنىڭ قىمىزى...

لېكىن، جان دوستلار، جاھان بازىرىدا،  
بولسىمۇ نۇرغۇن تاتلىق يىمەكلىك؛  
تۇغۇلغان يۇرتۇم تامچە سۈزىگە -  
يەتمەسكەن بەرى، دەيمەن يۈرەكلىك.

1980 - يىلى نۇيايىر، گۇرۇمچى

مەسنىڭ «دوستى»

(ساترا)

تۇن كېچىدە دەلدەكشىگەن مەس،  
دەرەخ تۇۋىدە يېتىپ قالغانتى.  
ئېغىز - بۇرنىدىن ئاققان ئىللەتكە،  
راسا بۇلغۇنۇپ يېتىپ قالغانتى.

تاڭنىڭ پەرىسى قېشىن ئاتقان چاغ،  
كەلدى لالما ئىت مەسنىڭ قېشىغا.  
بۇرنىدىن ئۇ ئېقىتىپ پوتلا،  
قىلىدىن شۇلگەي قۇيدى بېشىغا.

مەسمۇ بۇ ئىشقا ئېيتىپ ئاپىرىن،  
ددى: "جان دوستۇم تەشەككۈر ساڭا  
ئەجەپ ئەسقاتتىڭ يامان كۈنۈمدە،  
سەندىن باشقىسى نە كېرەك ماڭا".

1980 - يىلى نۇيايىر گۇرۇمچى

رەسسام ئاكا، سەزىپ بەر

— ئۈرۈمچىنىڭ شەرقىي شىمالىدىكى مەلۇم بىر تاققا  
شەك شىمەي تۈرمە قازدۇرۇپ، نۇرغۇنلىغان ئىنقىلاپچىلارنى



دەھمىسىز لەرچە قىيناپ ئولتۇرگەن ئىدى،  
— بىر تارىخچىنىڭ خاتىرىسىدىن.

ئىگىزلىكى ھەر مېتىردىن ئاشمايدىغان.  
ھەم ماڭسا ئېگىشمەسە بولمايدىغان؛  
تاغ ئېتىكىدە قاپ - قاراڭغۇ بىر ئوڭكۇر بار،  
كەڭلىكىمۇ بىر غۇلاچقا تولمايدىغان.

ئالتە مىڭ گەز بۇ ئوڭكۇرنىڭ ئۇزۇنلۇغى،  
شىڭ شىسەينىڭ زىندانى بۇ — شۇم دوزىقى.  
رەسسام ئاكا، بۇ ئوڭكۇرنى سىزىپ بەرگەن،  
ھەر يۈرەكتە قالغان گۇنىڭ قانلىق دېغى.

ئەل بېشىغا زۇلۇم، ماتەم كەلتۈرۈشكە،  
كۆرمىگىلىغان ئىسيانكارنى ئولتۇرۇشكە؛  
بۇ تۈرمىنى ياساتقان ياۋ پىلان بىلەن،  
ئىنقىلاپنىڭ يالقۇنىنى ئوچۇرۇشكە.

بۇ ئوڭكۇرنىڭ ھەر يېقىغا قاتار قىلىپ،  
ئادەملەرنىڭ تەقلىتىدە ئويغان قېلىپ.  
شۇ قېلىپقا سېلىنغاننى باتۇر بوۋام،  
تامىغىغا تاختاي تېرەپ مىخ قېقىلىپ.

شۇ بوۋامنى سىزىپ بەرگەن، رەسسام ئاكا،  
بۇ رەسىمدىن پۈتكۈل خەلقىم بولسۇن ئاكا.

ئوز تېنىدىن تار بىر گورنى بەرگەن ئاران،  
ئەينى چاغدا گۇنىڭغا بۇ پانى دۇنيا.

سىزغىن گۇنىڭ دەرت ئورلىگەن يۈزلىرىنى،  
پۇتمەس غەزەپ يالقۇنلىغان كوزلىرىنى؛  
ئېيتىپ بەرسۇن بۇ يەردىكى ھەر دانە تاش،  
شۇ بوۋامنىڭ بىزگە ۋەسىيەت سوزلىرىنى.

شۇ رەسىمگە باققىنىمدا ھەر بىر قېتىم،  
ھور دەۋرىمگە دەريا بولۇپ ئاقسۇن مېھرىم.  
مويىسىپىتلار قايىل بولسۇن تالانتىڭغا،  
چىن رىيالىست رەسسام دىسۇن سېنى ئېلىم.

1981 - يىلى، يانۋار، ئۇرۇمچى.

بىر ئوھۇر

(غەزەل)

ئېيتىمىسام يارغا يامان سوز ئولگىنىمچە بىر ئومۇر،  
ئالسام ھەر چاغ يارنىڭ كوڭلى كۈلگىنىمچە بىر ئومۇر.  
ئەل ئۇچۇن دەپ جەڭگە كىرگەن يارغا كەلسە ياۋ ئوقى،  
توسسام تېنىم قالغان قىلىپ كەلگىنىمچە بىر ئومۇر.

مىڭ دوزاق ئوتى بىلەن كويدۇم ئاڭا يوق ئارمىنىم،  
ئوتسەم ھايات كۆۈرۈڭدىن كويگۈنۈمچە بىر ئومۇر.



مىڭ زۇلەيخا ئىشىدا سويدۇم يۇسۇپتەك يار سېنى،  
ئەلنى سويدۇك ئىككىمىز ئونمىڭ سەنەدچە بىر ئومۇر.

1981 - يىلى، ئۈرۈمچى.

### خاتتە گرى قىزى

ئەي ئەزىمەت خاتتە گرى ئانا مەكتۇبىم،  
تەسەددۇقتۇر سەن ئۈچۈن تەندىكى جانىم.  
سەن ئوتلۇق يۇرتىڭمىسەن، سەن مېنىڭ ياغرىم،  
سەن شەۋكىتىم - شانمىسەن، دىلدىكى بارىم.

ئىش - ئىجات بىلەن سېنى گۈلگە ئورايىمەن،  
ئىپار ھىد شامالىڭنى تويماي پۇرايمەن.  
قاراپ گۈزەل ھوسنۇڭگە قانداق قاناي مەن،  
بىر يالقۇنمەن، ئىشىڭدا مەڭگۈ ياناي مەن.

ئاستىڭ پەۋەس مەدەنگە، ئالتۇن - كۈمۈشكە،  
ياغرىڭ شۇنچە گۈزەلدۇر ئوخشار بېھشكە.  
تورتلششنىڭ يولىدا، ئۇزۇن سەپەردە،  
بېلىمنى چىڭ باغلىدىم سېنى گۈللەشكە.

1981 - يىلى يانۋار، ئۈرۈمچى.

### رۇبائىلار

1

خەنجىرىم باردۇر دەپ كورەڭلەپ كەتتە،  
كىمگە ئۇرۇشنى بىلمىسەڭ ئىنسان مەن دىمە،  
ئۈزەڭنى ئەر بىلسەڭ، ئۈزەڭنى شىر بىل،  
يىمىسۇن دوستلۇرۇڭ سېنىڭدىن زەخمە.

2

ئىككى نان تاپساڭ بىرنى داپ چالما،  
باشقىلار ئالدىدا كورەڭلىك قىلما.  
دانا كىم دىسەڭ ئۈزىنى بىلگۈچى،  
ئۈزەڭنى چاغلىماي، بازارغا سالما.

3

يىمەكتە، كەبىمەكتە قانائەتكە تول،  
ئوقۇشتا، ئىشلەشتە قانائەتسىز بول.  
مۇبادا بۇ نىسبەت ئالمىشىپ قالسا،  
ئېيىنقۇسىز خەتەردۇر ھاياتىڭكى يول.



ياخشىغا ياخشى كۈن بەرمىگەن خۇدا،  
ياماننىڭ جاجىسىنى بەرمىگەن خۇدا.  
نامەرتلەر ئاتلىقتۇر، مەرتلەر پىيادە،  
پىيادىنى پۈتىدىنىمۇ قىلىۋەتمە چۇدا.

چىن ئىنساندۇر بىر ئومىردە بىرلىلا سويگەن،  
سامان چوغىدەك ئوچىمەي، ئۈرۈك ئوكتەك كويگەن،  
چىن ئىنساندۇر بىلىمىسىمۇ گەرچە كويۇشنى،  
كويگەن كىشىنىڭ بىر ئومۇر قەدرىنى بىلگەن.

چىڭ تۇتمىساڭ كەچتە پۇشمان ئەگەر سەھەرنى،  
چىڭ تۇتمىساڭ كۈزدە پۇشمان ئەگەر باھارنى.  
مېھنەت بىلەن ئەر كوكلەيدۇ، يامغۇر بىلەن يەر،  
يولەپ قويسا ئورە تۇرماس قۇرۇق تاغارنى.

پۇل پەرەس ئادەمدە بولمايدۇ ۋىجدان،  
گۇنىڭغا بارچىدىن پۇلدۇر بەك ئوبدان.  
پۇل پەرەس نامەرت بىلەن پولو يىگەندىن،  
ياخشىدۇر مەرت بىلەن ئىچسە گەر يوبدان.

نامەرتلەر ئۇنۇتقاق كېلىدۇ ئاجايىپ،  
يەلكىسىگە چۈشسە ئاپتاپ،  
كېتەر غادىيىپ.

گەر كەلسە گۇنىڭغا ياڭاق چاقار چاغ،  
پادا بېقىشقان دوستىنى تاشلايدۇ ئېتىپ.

قىڭغىر ئىش قىرىق يىلدىن كىيىنمۇ بىلىنەر،  
بىر مەزگىل بازار تاپار مەكككارلىق ھۈنەر.  
قاخشاتتىم دىگەن بىلەن ئوزگىنى، ئەلنى،  
مەكككارنىڭ قەۋرىسىدىن يانتاقلار ئۇنەر.

قىلالماس ئىشىڭغا ۋەدە بەرمىگەن،  
ۋەدە قىلغان ئىشىڭنى قىلماي قالمىغىن.  
ۋەددىدۇر بىر قەرز، ئىنسانلىق بۇرچ،  
ھاياتكەنسەن ئىنسانى بۇرچىنى ئاخلىغىن.

نامەرتلەر سەجىزنىڭ ئالدىدا پالۋان،  
كورسىتەر ھەيۋىسىنى بولۇپ بىر قاۋان.



كۈچلۈكنى كورگىنىدە يالار تاپىنىنى،  
گوياكى بىر كۈچۈك چىرايى سامان.

12

خاپىلىق ئوتكۈنچى بورانغا ئوخشاش،  
يۈگىلىپ يېتىۋالساڭ ئورانغا ئوخشاش.  
خاپىلىق ئالدىدا زىل بولۇپ كەتمە،  
بولۇۋالغىن خولىماتاڭ ساراڭغا ئوخشاش.

13

ساراڭ ئوز مەيداندا ساقنى ساراڭ دەر،  
كاراڭ ئوز مەيداندا ئوڭنى گاراڭ دەر.  
ئومىچۈك ئوزى توقىغان مەينىت تورلارنى،  
يەر يۈزىدە ئەڭ ئىسىل، نوچى باراڭ دەر.

14

ئامەرتلەر خار قىلار ئوزىنىڭ نەسلىنى،  
پۇلىغا باغلايدۇ ئارزۇ - ۋەسلىنى،  
پۇل بولسا ئەرشىگە، بولمىسا كەشىگە -  
قارايدۇ،  
گۇنتۇيدۇ ھەر چاغ ئەسلىنى.

15

بىرلىرى لەۋزىگە ئوزى ئىگە ئەمەس،  
بىرلىرى شارابو - بايلىق بىلەن مەس.  
بىرلىرى ئويلايدۇ ياخشىلارغا قەست،  
ئىكەنلەر ئىچىدە گۈل ئوستۇرۇش تەس.

16

ئەل گۇچۇن كوپ چاپار چېكەر بىر ئالم،  
شۇ ئالم پېيىدە ھەسەتخور - زالم.  
ئىنسانغا دىيانەت، پەزىلەت تىلەپ،  
بىر ئومۇر سوزلۇدۇم، قالمىدى ھالم.

17

مېنى بەزى دوستلار دەيدۇ: "سەن بەك ياخشى"  
بەزى دەر: "تېشىڭ بىلەن قېشىڭ ياخشى."  
يالغان ماختاش، ئۇچۇرۇشلار ياقماس ماڭا،  
بىراق ئىسسىق - سوغاق كورگەن بېشىم ياخشى.

18

ئوتكەن ئومرۇڭگە باقساڭ قايرىلىپ،  
ۋاقىت - ئېقىن سۇ، بىر ئەزىم دەريا.  
ۋاقىت - ئاتقان ئوق نىشانغا ماڭغان،  
ۋە ياكى ئۇچقۇر دۇلدۇلدۇر گويا.



ۋاقىتتە دىمەك قان، ۋاقىتتە دىمەك جان،  
ۋاقىتتە - تىرىشچاننىڭ مىنگەن تۇلپارى.  
ئۇنىڭ قىممىتى بىباھا چەكسىز،  
ۋاقىتتە - تىرىشچاننىڭ سويگۈنى - يارى.

ئولگەننىڭ ئارقىسىدىن ئولگىلى بولماس،  
ياكى ھازىدا خوش بولۇپ كۈلگىلى بولماس.  
بولسىمۇ يۈرەك گەر مۇشتۇمچە بىر گوش،  
ھەر نەقىل ئىككىگە بولگىلى بولماس.

## چىن مۇھەببەت

(داستان)

مەيدانلار چىمەن گويماكى گىلەم،  
ئەتراپتا لالە گۈللەر ئېچىلغان.  
قەۋەتلىك بېنا - گىمارەتلەردىن،  
دېڭىز يۈزىگە نۇرلار چېچىلغان.  
دېڭىز بويىدا ئەتلەس كوينەگىلىك،  
بۇلاق كوز بىرقىز ئولتورار شۇناپ.  
مەسۇم قەلبىنى چەكسىز بىلىمگە،  
تولدۇرۇش ئۈچۈن ئوقۇيدۇ كىتاپ.  
موتوتسىكىلىنى پوچتا لىون كېلىپ  
دەدى: "ھە سىزغۇ، ھەلىمە ئاتلىق؟"  
خەتنى ئاچتى قىز ئىللىق سېزىمدا  
قاپلاپ قەلبىنى ئالەمچە شاتلىق.  
كەلگەننى بۇ خەت ھەلىمە بىلەن  
بىر كەنتتە ئوسكەن جەڭچى نىيازىدىن.  
خەتنى ئوقۇپ قىز چومدى خىيالغا  
لەززەتلەنگەندەك بولدى بىر سازدىن.  
"سالام ھەلىمە، تۇرامسىز ئامان،  
فۇدەن داشوبگە كىرىپسىز سىزمۇ.  
زورۇر كىتاپلار قىلىشىڭىز سوغا،



بىلىم كائىدىن كۆگەنسەك بىزمۇ.  
ئىمانشاندا بىز تومۇريول قىسىم،  
يوللار ياسايمىز چېگرىغا تۇتاش.  
تاغلاردىن تاققا رېلىس كۆستىدە  
كۇچار پويىزلار دۆلدۇلغا ئوخشاش.  
كاھى بىز گويا چېلىشىچى پالۋان،  
بەل تۇتۇشىمىز جۇدۇنلار بىلەن.  
چۈت - شۇرغاندىن تالىشىپ چېدىر،  
مۇشەققەتلەرگە قىلمايمىز پىسەن  
بوزەك بولماسقا تەبىئەتكە بىز  
بىلىمىمىز زورۇر ئىگەللىمەك پەن.  
ئارزۇيىمىز شۇ: زامانىۋىلاشسا،  
گۈللەپ ياشىناپ بۇ ئانا ۋەتەن....."

.....  
ھەلىمە ئالغان قانچە يىگىتنىڭ  
تەكلىپ قويۇشقان مەكتۇپ - خېتىنى.  
بەزىسى ھەتتا قىلاتتى ئىزھار  
ئوي، بىساتى، پۇلى، مېلىنى...  
بەزى ھىجران، ئازاپ دەردىنى  
قىلاتتى بايان ئاھ گۇرۇپ زارلاپ.  
بەزىسى غەيۋەت قامچىلىرىدا  
بىگۇنا قىزنى يۈرەكتى ساۋاپ.  
تېخى ھەلىمە بىرەر يىگىتنىڭ  
تەكلىپلىرىگە كىپ بەرگەن ئەمەس.  
ئۇنىڭ يۈرىكى، ياشلىق بۇلبۇلى  
پەن گۈلزارغا تەلپۈنگەن بەس.

چەكچى يىگىتنىڭ پەننى سويۇشى  
قوزغىدى قىزدا ئەڭ يۈكسەك ھورمەت  
باشلاندى شۇنداق بۇ ئىككى ياشنىڭ  
ئارىسىدىكى سويگۇ - مۇھەببەت.

كۆزەل شاڭخەينىڭ ئىللىق قوينىدىن،  
قايتتى ھەلىمە ئوقۇش تۈگىتىپ.  
ئاق چاغ دوتسىنت، مۇئەللىملىرى  
پويىز يېنىدا قالدى ئۈزىتىپ.  
پويىز ئىچىدە خۇشخۇي ھەلىمە  
كۈتكۈچىلەرگە قىلاتتى ياردەم.  
كوتىرىپ كىچىك بوۋاقلارنى گۇ  
ئانىلىرىنى ئالغۇزاتتى دەم...  
بىراق تۇيۇقسىز چىقىراق ئاۋاز  
ئاۋازلا ئەمەس، تاسادىپى ئوت!  
بوپ قالدى بىردىن دىبەندە ① پەيدا،  
كوتىرىلدى دەرھال قىيا - چىيا، "ھويت!"  
بېنىزىن توكۇپ قويغان دىبەنگە  
ئەسلى بىرسى بولۇپ بىپەرۋا.  
گۇ بېنىزىنى گۇقۇشماستىن خوپ،  
سۈركەپ چىققان ئەتراپقا توبا. ②  
ھەلىمە شۇ چاغ كۈتنىڭ ئۈستىگە،  
ئىككىلەنمەستىن ئاتتى ئۈزىنى.

① دىبەن — ۋاگون ئىچىدىكى تاختايلىق يول.  
② توبا — پول سۈرتكۈچ.



دومولىدى ئۇ ئۇنىڭ ئۈستىدە،  
مەدەلەشتى ئەل باتۇر قىزنى.  
ئايلىنىپ كۈلگە بولۇشتىن ھالاكەت،  
قۇتۇلدى پويىز، قۇتۇلدى خەلق.  
پويىز ئىچىدە باشلاندى بايرام،  
مىڭلاپ يۈرەكلەر شاتلىققا غەرق.  
بىراق دوختۇردا ياتار ھەلىمە،  
كويۇك يارىسى تېنىنى قاپلاپ.  
چىداپ تۇرالماي دوختۇرلار پەقەت،  
داۋالار ئىدى ئۇنى ئاۋايلاپ.  
پالاتا ئىچىدە بىر كۈنى ئاگا،  
ئاڭلىنىپ قالدى مۇنداق بىر ناخشا.  
ئۇناخشا ئىدى خەلق ناخشىسى،  
ئېيتقان رادىيودا ياڭرىتىپ پاشا: ①  
"يارىم بىلەن ئىككىيلەن،  
بىر مەلىدە چوڭ بولغان.  
باشتا ۋەدىسىز شۇنداق،  
ئايرىلماسقا دوست بولغان..."  
"ئەدە قىلىشقان بىز باشتا ۋەدە" —  
ھەلىمە شۇ چاغ ئويغا چومۇلدى.  
مەن مېيىپ قىزنىڭ خىلى ئەمەس ئۇ،  
دىگەن بىر قاراش دىلغا پۈكۈلدى.

① پاشا — مەشھۇر ئۇيغۇر ناخشىچىسى.

يىگىت ۋوگزالدا يارىنى كۈتۈپ،  
خەۋەرنى ئاڭلاپ چايتى ياتاققا.  
"نىياز بىلەن كورۇشمەي تۇراي"  
ھەلىمە دىگەنتى، دوختۇر قىزچاققا.  
شۇڭا سېستىرا نىيازنى ئەسلا،  
كىرگۈزمىدى، قىز ياتقان ئويىگە.  
"گۇنايم نىمە" دەپ قالدى يىگىت،  
(تەكسىز خىياللار ئۇچتى نەلەرگە).  
كەلدى قايتىلاپ، لېكىن سېستىرا،  
نەسەت بىلەن ھەيدىدى ئۇنى.  
بولمىدى قوبۇل گۈلدەستىلىرى،  
چوڭقۇر ئويلىنىماي بولمىدى بۇنى.  
"قوغلاندىم ئوچ رەت دوختۇرخانىدىن،  
قوغلانغىنىمچۇن يوق پۇشايمىنىم.  
بىر ئېغىر يۈكتەك تۇيۇلدى ماڭا  
سىزگە ياماق بولالماي تېنىم.  
لېكىن بىلىپ قېلىڭ تاكى ئولگىچە،  
يالغۇزلا سىزنى سويىگە ئىلىگىنى.  
قېزىپ يۈرۈپ تاغ ۋىسال يولىدا،  
پەرھات كەبى كويىگە ئىلىگىنى.  
مەن قوغلاندىمەن، لېكىن بىلىشىڭىز،  
دېڭىز پاتىدۇ مېنىڭ قەلبىمگە.  
چىراي گۈزەللىكى ۋاقىتلىق نەرسە،  
ۋىجدان گۈزەللىكى ياشار مەڭگۈگە.  
بەرگەن بولسىڭىز ئوزۇڭىگە كوڭۇل،  
بولۇۋاتامدەن يا سىزگە كاشال.



مەن تېخى ئۈمىت جاڭگاللىرىدا،  
 سىزنى كورۇشكە ئىزدەيمەن ئامان  
 يورنىڭىز ئامان، قەلبىڭىز ئامال،  
 يەنە نىمىدىن قىلىسىز ۋايىم.  
 مەنمۇ جەڭچىغۇ، بەلكى جەڭلەردە.  
 يا كوزۇم كېتەر ياكى ئايغىم.  
 مۇھەببەت ئوزى بىر نازۇك سېزىم،  
 ساداقەت ئۇنى قىلىدۇ ئېزىم.  
 ئەگەر بىلىسىڭىز تاتۇق ۋە يارا،  
 مەن ئۈچۈن پەخىر، قەھرىمانلىق ئىز.  
 قەلبى دەريادەك ئوركەشلەر ئاتتى،  
 ئوقۇپ يىگىتنىڭ يازغان خېتىنى.  
 ئاتتى كوز يېشى بولاق سۈيىدەك،  
 لېكىن قىزىللىق قاپلاپ يۈزىنى.

ئوتكۈنچى يىللار، بەختىيار كۈنلەر،  
 ئوتتى بىلىنمەي مۇھەببەت بىلەن.  
 بىر جۈپ قىز - يىگىت يازدى بىر داستان،  
 ئىنسانى خىسلەت، پەزىلەت بىلەن.

1981 - يىلى، فېۋرال، ئۇرۇمچى.

ئادەم، ئادەمدەك ياشىماق كېرەك

— (پىدۇفغا ① تەقلىت)

ئېي، ئادەم ئادەمدەك ياشىماق كېرەك،  
 ئۇ ئەسلا كوچۇكتەك بولۇپ قالماستۇن.  
 گوش كورسە ئەگەر شۇلگەي ئېقىتىپ،  
 ناتونۇش گادايفقا قاۋاپ يۇرمىسۇن.  
 ئېي، ئادەم ئادەمدەك ياشىماق كېرەك،  
 ئۇ ئەسلا چاشقاندەك بولۇپ قالماستۇن.  
 ئوزگىنى تام بىلىپ ھۈلىنى كولاپ،  
 ھەممىنى غاجلاپ يالماپ يۇتمەستۇن.  
 ئېي، ئادەم ئادەمدەك ياشىماق كېرەك،  
 ئۇ ئەسلا بىر لاپا بولۇپ قالماستۇن.  
 كەينىدىن توك ئۇلاپ ئۇنى باشقىلار،  
 خالىغان پەدىگە نەغمە چالماستۇن.  
 ئېي، ئادەم ئادەمدەك ياشىماق كېرەك،  
 بۇرغىغا چۈلۈك بوپ قالماستۇن تەقدىر.  
 ئولتۇرۇپ دەپ قالسۇن ئۇنى ئوزگىلەر:  
 "ئادەم خىسلەتلىك ئادەمدىغۇ بىر"

1981 - يىلى، مارت، ئۇرۇمچى.

① پىدۇشى — ۋېنگرىيىنىڭ مەشھۇر شائىرى.



مۇھەببەت كىمگە خاس؟

توكۈلگەن چىشى، ئاقارغان بېشى،

دوڭغاق بىر موماي ئالدىرار ئىدى.

ئۇنىڭ قولىدا بىر تال قىزىلگۈل،

خۇشپۇراق چېچىپ يالسىرار ئىدى.

موماي باراقتى دوختۇرخانىغا،

بىتاپ بوپ ياتقان بوۋايىنى ئويلاپ.

بوۋايغا سۇنماق بولغان گۈلگە،

قارايتتى ئىنماي يېنىش - يېنىشلاپ،

ئويلايتتى موماي: "زەپ قىسقا ھايات،

يوقالدى ياشلىق (شىرىن چۈش كەبى).

سۇنغان خۇشەمد گۈل ماڭا تۇنجى رەت،

"بۈگۈنكى بوۋاي - ئونۇگۈنكى سەبى..."

كورۇپ بۇ ھالىنى ھەيران بولۇشۇپ،

كۈلەتتى ياشلار موماي كەينىدىن.

دەيتتى: "مۇھەببەت ياشلارغا خاسقۇ،

چالغا گۈل سۇنۇش قىزىق ھەممىدىن..."

لېكىن مەن دەيمەن: كۈلمەڭلار دوستلار،

ياشلىق مۇھەببەت باھارى راستۇر.

ئەمما مۇھەببەت بىباھا غەزەنە،

پەقەت قەدرىنى بىلگەنگە خاستۇر.

ماڭا كېرىڭى ئادىمى ئورۇن

مەن ئادەممەن،

ماڭا كېرىڭى

پەقەت ئادەملىك ئورنىلا خالاس.

مەن ئادەممەن ۋىژدان، غۇرۇرلۇق،

ئەمەسمەن ئوغرى ئالمىغان پالاس.

مەن ئادەممەن،

مېھنىتىم بىلەن

تەبىئەتنى ئوزگەرتكۈچىمەن.

ئادىملىك ھوقۇقۇم بىلەن،

چولنى گۈل قىپ كوكەرتكۈچىمەن.

مەن ئادەممەن،

خوجايىنىمەن -

ئاتاق، شوھرەت، نومۇسلىرىمنىڭ.

مەن ئادەممەن،

خىزمەتكارىمەن -

ئانا ئەلىنىڭ، تەڭتۇشلىرىمنىڭ.

مەن ئادەممەن،

لېكىن ھەرگىزمۇ

تالاشمايمەن ئورۇن بىراۋدىن.



گوزگىلەرگە چېنىم پىدادۇر،  
شاتلىقىم شۇ: چىقسا پۇخادىن.

شۇڭا ئېيتىمەن دوستلۇرۇم دىلدىن،  
ماڭا كېرىكى ئادىمى ئورۇن.  
قىلىشىم كېرەك ئادەمنى ھورمەت،  
ھۇندا بەختىم ئاچار كەڭ قويۇن.

1981 - يىلى، نوپا، ئۇرۇمچى

### ئوركىستىر

كەڭ ۋە تەن زىمىنى گويا بىر سەھنە،  
گۇندىكى ئوركىستىر قەلبىم سويگۇسى،  
تۇيغۇم دەر ئوركىستىر مەزمۇنى مۇنداق:  
ھاياتقا مەدەھىيە،  
پارلاق كەلگۈسى!

× ×

سويۇمەن، تەبىئەت، ئوركىستىرنىڭكى،  
گۇندا بار ئەزىمەت تاغلار ساداسى،  
بۇلبۇلنىڭ قەلبىدىن ئۇرغىغان ناۋا،  
گۇندا بار چاقماقنىڭ يارقىن زىياسى،  
ياڭرىسا ھەرىلەر ئىسكىرىپكىسى،  
كاككۇكلار زوق بىلەن چېلىشىدۇ داپ.

ئاي بىلەن كۈن گويا ماھىر دىكراتور،  
تۇرىدۇ نۇر تەڭشەپ شۇ سەھنىگە باپ.

مەردانە دېرئور تېنىمىسىز بوران،  
دەريالار گۇن ئالغۇ لېنتىسى، ئاي - ھاي،  
ئوچۇملاپ سۇ ئىچىپ دەريا لىۋىدە  
زەپ لىرىك مۇزىكا ئاڭلايمەن قانماي،  
دېڭىزلار مەۋجىدە بولدۇقلىتىپ سۇ  
بېلىقلار قېتىشتى ئوركىستىرغا ئۇن،  
چايكىلار دولقۇنغا ئۇرۇپ باغرىنى،

شاۋقۇنلۇق دېڭىزغا چۈر بولدى شۇ كۈن،  
شۇ ياڭراق ئوركىستىر ساداسى ئىچىدە،  
ھىسلىرىم ساھاغا ئورلىگەن فونتان.

ھەيۋەتلىك تىيانشان - يۇرئىگىم گويا،  
ئېتىگىم - ئىستىقبال كوكىدە چولپان،  
قارىمىدىن گۇن قېتىپ بىر ياڭراق سادا،  
ئوركىستىر كۇيىگە قوشۇلدى بۇدەم،  
تىڭشىغىن بۇ كۇيىنى، گۇندا مۇھەببەت،  
فايە ۋە ئىستەكلەر بولغان مۇجەسسەم.

پەن سىرى ئورلەشنىڭ بەيگىسىدە،  
دۇلدۇللار چېپىشى - ئەۋجىسى سازنىڭ،  
يوللاردىن غەلبىلىك ئۆتكەن كارۋانىنىڭ،  
قوڭغۇراق ساداسى - نەغمىسى سازنىڭ  
تاشلانغان قەدەملەر ئالغا ئىلگىرىلىپ،  
دىللارنى ياشناتقان رېتىمى ئۇنىڭ،  
ئاسماندا يۇلتۇزلار سانسىدەك گويا،  
گۇتۇقلار باھارى قېتىمى گۇنىڭ.



جاراڭلا ئوركىستىر، سېنى گۈل دەسەم،  
مەن ئاشۇ گۈللەرگە شەيدا كېيىنەك.  
سويلايمەن گۈزەللىك كۈلدە ئەرگىن،  
مېھنەت قولۇڭغا پالاق بۇ يۈرەك.

1982 - يىل 6 - يانۋار، ئۈرۈمچى

### تۇنجى يامغۇر

تۇنجى يامغۇر سويدى چاڭقىغان،  
ئوتىلارنىڭ ئۈچى - لىۋىدىن،  
چىقتى بۇرتۇپ بىخىلار، مايسىلار،  
يەرنىڭ باغرى، قوزاق قېتىدىن.

تۇنجى يامغۇر خاسىيىتىدىن،  
تولدى ئېرىقلار، ئوينىدى بېلىق.  
باغ - ۋارانلار ئوستى بەرق ئۇرۇپ،  
مۇسى ئۇنىڭ ھەسەلدىن تاتلىق.

شۇ يامغۇرغا ئوخشاققىم كەلدى،  
ئەدەپ - ئەخلاق ئېيىنى بۈگۈن.  
ئىسىل خىسلەت ئۇلغايدى چۈشكۈن،  
تېخى يەنە گۈللەيدۇ ئۇ كۈن.

1982 - يىل، ئۈرۈمچى

سەن يىتىم ئەمەسسەن، قوزام

بۇ دوپپىنى تۇنلىرى ئاناڭ،  
گۈيىقىسىدىن ۋاز كېچىپ تىككەن.  
دوپپىدىكى ھەر گۈل ھوسنىگە،  
دەل رىشتىنى يىپ قىلىپ چەككەن.

ئېلىپ كەتتى ئاشۇ مېھرىۋان -  
گۈز ئاناڭنى ۋاقىتسىز ئولۇم،  
ئاناڭ كوڭلى بولۇنگەن بۇرۇن...  
پاناسزلىق سەن ئۈچۈن زۇلۇم.

خۇش كۈلدۈرۈپ ئاناڭ روھىنى،  
چىراق ياقىنىڭ يالغۇز كەپىگە.  
"ياخشى ئوقى" دەيتىغۇ ئاناڭ،  
شۇ سوز سېنىڭ تۇردى قەلبىڭدە.

تۇتقىن قوزام، مەن باشلاپ باراي،  
يىتىملەرنىڭ ئىللىق بېغىغا.  
ياخشى ئوقۇپ دارىلئامدا،  
چىق ئىرپاننىڭ ئالتۇن تېغىغا.

چۈنكى، يىتىم ئەمەسسەن ھەرگىز،  
يېڭى دەۋر سەن ئۈچۈن يولەك.



ئىقبال سېنىڭ سويە چىكەڭدىن،  
ئىشقا ئاشارنى ئارزۇ - تىلەك.

1982 - يىل، ماي، ئۈرۈمچى

كۈلمەن، يىغلايمەن

(ھەزىل)

(بىر قىز ئاغزىدىن)

مىڭ جۇنۇن ئىشقىنى جەم قىپ كوكسىگە،  
كويىدۇ بىر يىگىت ماڭا ئاجايىپ.  
بىراق، مەن خۇشتارمەن ئوزگە بىرسىگە،  
مىڭ سەنەم يالقۇنى قىلىمىدە يېنىپ.

كۈلمەن بۇ جاھان نىمانچە قىزىق،  
گۇ مېنى سويىدۇ، مەن بولسام بۇنى.  
مۇھەببەت نىمانچە قىيىن ۋە مۇشكۈل،  
ئىشقى گۈلى گۈلىگە كەلگىنى قېنى؟

يىغلايمەن، ئوتتەكتە ئومرۇم ئېقىندەك،  
يە مېنى سويىگەننى قىيامىدىم خوشال.  
يە ئوزۇم سويىگەنگە يەتمەيدۇ قولۇم،  
ئاقاردى چاچلىرىم تاپالماي ۋىسال.

1982 - يىل، ئۈرۈمچى



مۇقاۋىنى لايىھىلىگۈچى: جورى قادىر

**布谷鸟的叫声（诗集）**

（维吾尔文）

吐·玉素因，孜·艾沙著

阿·吾买尔，提·阿巴汗 编

---

喀什维吾尔文出版社出版

新疆新华书店发行 新疆新华印刷二厂印刷

787×1092毫米 32开本 4.5 印张

1982年10月第1版 1983年4月第1次印刷

印数：1—3,500

---

统一书号：M10264·22

定价：0.23元